

# కార్మిక శాలిక

నవంబరు ౨౯

అక్టోబరు  
విప్లవే దిగాంత్యేవే  
ప్రత్యేక సంచిక





# చరిత్ర సృష్టించిన కామ్రేడ్

మహారాష్ట్రలో వర్గీ ఆదివాసి తిరుగుబాటు నడిపిన చారిత్రాత్మక నాయకురాలు కామ్రేడ్ గోదావరి పరులేకర్. 1907 ఆగస్టు 14న పూనా పట్టణంలో జన్మించిన కామ్రేడ్ పరులేకర్ జాతీయోద్యమంలో దూకిన యోధాగ్రేసరి, అంకితభావం కలిగిన విప్లవ కారిణి. దాదాపు పాతికేళ్ళకు పైగా మార్క్సిస్టుపార్టీ కేంద్ర కమిటీలో సభ్యురాలిగా వున్నారు. అఖిల భారత కిసాన్ సభ స్వర్ణోత్సవాల తరుణంలో అధ్యక్ష బాధ్యతలు నిర్వహించారు. 5దశాబ్దాలపాటు అకుంత దీక్షగలిగిన కమ్యూనిస్టు గ్రాను, రైతునాయకురాలిగానూ ఆమె పనిచేశారు. సుప్రసిద్ధ భారతజాతీయోద్యమ యోధుడు, భారతజాతీయ కాంగ్రెస్ నాయకుడు అయిన గోపాలకృష్ణ గోఖలే సన్నిహిత బంధువైన ఎల్.ఆర్.గోఖలే కుమార్తె కామ్రేడ్ పరులేకర్.

సాంఘిక సేవారంగం నుండి కమ్యూనిస్టు పార్టీలోకి

పూనాలోని ఫెర్గుసన్ కళాశాలలో ఆర్థిక, రాజకీయ శాస్త్రాలలో కామ్రేడ్ పరులేకర్ పట్టభద్రులయ్యారు. తదనంతరకాలంలో స్వాతంత్ర్యోద్యమ నాయకులుగా రూపొందిన ఎన్.ఎం.జోషి, ఎన్.జి.గోరే, అచ్యుతరావ్ పట్వర్ధన్లు ఆమె సహపాతులు. న్యాయశాస్త్ర పరీక్షకు కూర్చోని అత్యధిక మార్కులతో ఉత్తీర్ణురాలై మహారాష్ట్రలోనే మొట్టమొదటి మహిళా న్యాయశాస్త్ర పట్టభద్రురాలిగా ఆమె నిలిచింది. తనతో కలిసి న్యాయవాద వృత్తి చేపట్టవలసిందిగా ఆమె తండ్రికోరాడు. కాని పరులేకర్ ఆ ప్రతిపాదనను త్రోసిపుచ్చి స్వాతంత్ర్య పోరాటం వైపుకు అకర్షితురాలై వ్యక్తిగత సత్కారహం లో పాల్గొన్నది. ఇందుకుగాను 1932లో బ్రిటిష్ ప్రభుత్వం ఆమెకు శిక్ష విధించింది. జైలునుంచి విడుదలైన అనంతరం కామ్రేడ్ పరులేకర్ను ఇంట్లోకి రానివ్వడానికి ఆమె తండ్రి తిరస్కరించాడు. దానితో ఆ కుటుంబ సంబంధాలు తెగిపోయాయి.

ఈ ఘటన అనంతరం ఆమె బొంబాయి చేరుకొని అక్కడ ఎన్.ఎం.జోషి నేతృత్వంలోని భారతీయ సేవక్ సమాజంలో చేరి సాంఘిక సేవను స్వీకరించింది. ఆరకంగా ఈ సమాజంలో జీవితసభ్యత్వం స్వీకరించిన తొలి మహిళగా ఆమె మారింది. అంతకుముందు వరకు యీ సమాజంలో స్త్రీలకు ప్రవేశముండేదికాదు. బొంబాయిలోని కార్మికవాడల్లో అక్షరాస్యతా వృద్ధ్యులను చేపట్టిన తొలి మహిళగా ఆమె సువిఖ్యాతమైంది. ఈ తరుణంలోనే కార్మికసంఘాలతో ఆమెకు సంబంధాలు ఏర్పడ్డాయి. గృహసేవకులను సంఘటిత పరచటం ద్వారా ఆమె తన ప్రత్యేకతను మరోసారి నిలుపుకొన్నారు. నల్లచట్టాలను బొంబాయి కార్మికవర్గం ఖండించిన రోజే ఆమె దాదాపు పదివేలమందితో ప్రదర్శన జరిపారు.

భవిష్యత్లో తనకు జీవిత భాగస్వామి కాబోయే కామ్రేడ్ శ్యామ్ రావ్ పరులేకర్ను ఆమె భారతసేవక్ సమాజంలోనే కలుసుకొన్నారు. డాక్టర్ బి.ఆర్. అంబేద్కర్ స్థాపించిన ఇండిపెండెంట్ లేబర్ పార్టీ కార్యదర్శిగా ఆయన వుండేవారు. డాక్టర్ అంబేద్కర్తో ఆయనకు సన్నిహిత సంబంధాలు వుండేవి. శ్యామ్ రావ్, గోదావరిలు యిరువురూ ఐ.ఎల్.పి.లో పనిచేస్తూ థానే, అంబర్ నాథ్ లలో కార్మికులను సంఘటితం చేయటం ప్రారంభించారు. అయితే భారతసేవక్ సమాజానికి, ఇండిపెండెంట్ లేబర్ పార్టీకి వున్న పరిమితులేమిటో వారు అవగాహన చేసుకొని 1938లో యీ యిరువురూ భారత కమ్యూనిస్టు పార్టీలో చేరారు. 1939లో వీరికి వివాహమైంది. ఆ రోజునుంచి రాజకీయాలలోనే కాక వ్యక్తిగత జీవితంలో కూడా వారు భాగస్వాములుగా మారారు.

1939లో రెండవ ప్రపంచ యుద్ధం ప్రారంభమైనప్పుడు కామ్రేడ్ గోదావరి యుద్ధ వ్యతిరేక ప్రచారంలో ముమ్మరంగా పాల్గొన్నారు. జోళి కార్మికులను సమీకరించి మొట్టమొదటి యుద్ధ వ్యతిరేక సమ్మెను నిర్వహించటంలో ప్రధానపాత్ర వహించారు. అదే విధంగా 40 శాతం కరువుభత్సం పెంపుదలకోసం 40 రోజుల సమ్మెను నిర్వహించారు. బ్రిటిష్



ప్రభుత్వం బొంబాయిలోని కమ్యూనిస్టు నాయకులను వేటాడుతున్నప్పుడు ఈ కార్యక్రమాలను ఆమె నిర్వహించారు. యుద్ధ వ్యతిరేక కార్యకలాపాలు సాగిస్తున్నందుకుగాను ఆమెను కూడా ప్రభుత్వం అరెస్టు చేసి 1942లో విడిచి పెట్టింది. ఆ మరుసటి ఏడాదే బెంగాల్ కరువు సహాయ నిధికోసం ప్రచారాన్ని స్వీకరించింది. ఈ తరుణంలోనే గోదావరి, శ్యాంరావు లిరువురూ తమ పని విధానాన్ని మార్చుకొని రైతుల సమస్యలపై దృష్టిని కేంద్రీకరించారు. జీవితాంతమూ యీ కార్యక్రమాలకే వారు అంకితమయ్యారు.

కిసాన్ సభ - ఆదివాసి తిరుగుబాటు

1942లో జైలునుంచి విడుదలైన అనంతరం మహారాష్ట్రలో అఖిల భారత కిసాన్ సభ నిర్వహకునిగా శ్యాంరావు పరులేకర్ నియమితుడయ్యాడు. ఆంధ్రప్రదేశ్ లో జరిగిన ఎ.ఐ.కె.ఎస్. సమావేశాలకు హాజరైన శ్యాంరావు, గోదావరి లిరువురూ మహారాష్ట్రలో కూడా రైతాంగాన్ని సంఘటితపరచాలని నిర్ణయించుకొన్నారు. ఆ నిర్ణయం మేరకు వారు రాష్ట్ర మంతటా పర్యటించారు. ఈ సందర్భంలోనే థానే జిల్లాలోని దహను, అంబర్ గావ్ లలోని ఆదివాసుల దుర్భరజీవన పరిస్థితులను తెలుసుకొన్నారు. వారి నాయకత్వంలో మహారాష్ట్ర కిసాన్ సభ తొలి మహాసభ 1945 జనవరిలో థానే జిల్లాలోని తిత్వాల్ లో జరిగింది. రాష్ట్రం నలుమూలల నుండి ప్రతినిధులు యీ మహాసభకు హాజరయ్యారు. దహను-అంబర్ గావ్ ల నుంచి కూడా ప్రతినిధులు విచ్చేశారు. వారు తమ దుస్థితిని వివరించారు. మహాసభ ఇచ్చిన స్ఫూర్తితో ఎర్రజెండాను చేతపట్టి, తమ పోరాటాలను నడువవలసిందిగా పరులేకర్లను వారు ఆహ్వానించారు.

ఆరకంగా సువిఖ్యాత వర్గీ ఆదివాసి తిరుగుబాటు 1945లో వెట్టిచాకిరికి, భూస్వామ్య విధానానికి వ్యతిరేకంగా ప్రారంభమైంది. అనేక కష్ట నష్టాల కోర్చి కిసాన్ సభ అరుణ పతాకం క్రింద ఆదివాసులను సంఘటిత పరచారు. భూస్వాముల, పోలీసుల క్రూర అణచివేతను ఎదుర్కొన్నారు. ఈ సమయంలో వారిచ్చిన నినాదం పైకి మామూలుగా కన్పించినప్పటికీ ప్రతి యింటా వేదమంత్రంలా మార్మోగింది.

కుండా, చట్టి, గుడ్డ పీలికలు తీసుకో, స్వేచ్ఛ పొందు అన్నదే ఆ నినాదం. అంబర్ గావ్ నుంచి దహను వరకు మూడు రోజుల పాటు సాగిన సుదీర్ఘయాత్రతో యీ పోరాటం తారాస్థాయికి చేరింది. వెట్టిచాకిరి నుండి విముక్తి కాదలచిన వేలాది గిరిజనులు ఈ సుదీర్ఘయాత్రలో కలిశారు. దాదాపు 30 వేల మంది ఉద్యమకారులు దహనులోని తహసీల్దారు కార్యాలయాన్ని చుట్టుముట్టారు. వీరిని చూసి భయపడి పోయిన తహసీల్దారు పరారయ్యాడు. వెట్టిచాకిరి శాశ్వతంగా రద్దయిందని యీ బ్రహ్మాండమైన ప్రదర్శనలోనే గోదావరి, శ్యాంరావులు ప్రకటించారు.



# కార్మిక లోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 24

నవంబరు 1996

వెల : రు.300

సంచిక : II

## మన సోదరులకుండగా నిలువ్వాలి

ఇప్పుడు పట్టణంలో నవంబర్ 2 నుండి 4 వ తేదీ వరకూ అఖిల భారత వ్యవసాయ కార్మిక మహాసభ జరుగుతున్నది. ఆ మహాసభ నిర్వహణకు రాష్ట్రంలోని వ్యవసాయ కార్మిక సోదరీ సోదరులు సన్నాహాలు చురుగ్గా చేస్తున్నారు. ఈ సన్నాహాలకు రాష్ట్రంలోని కార్మిక వర్గం పూర్తి అండదండలు ఇవ్వాలి.

క వ్య జీవులందరిలోనూ గురయ్యేవారు, అత్యధిక సంఖ్యలో భూమి లేదు. సంవత్సరం పాడవునా గిట్టదు. కౌలుకు చేసినా పొట్ట గడవదు.

**సంపాదకీయం**

అట్టడుగున వున్నవారు, అణచివేతకు వున్నవారు వ్యవసాయ కార్మికులు. వీరికి పని దొరకదు. దొరికిన పనికి కూలి అప్పల తిప్పలు తప్పవు. ప్రభుత్వ ఉపాధి

కల్పనా పథకాలన్నీ బ్రోకర్ల కైంకర్యాలే తప్ప వ్యవసాయ కార్మికులకు అందడం లేదు. స్త్రీ వ్యవసాయ కార్మికుల వేతనాల్లో తేడాలతోపాటు అవమానాలు, దౌర్జన్యాలకు గురవుతున్నారు. నిష్ప దరిద్రం, నిరక్షరాస్యత, ఆకలి అనారోగ్యాలకు వ్యవసాయ కార్మికుల జీవితాలు బలవుతున్నాయి.

ఈ సమస్యలను పరిష్కరించుకోవాలంటే ఒక్కటే మార్గం- సంఘటితం కావడం, సంఘం పెట్టడం. మన రాష్ట్రంలో కోటి 15 లక్షలమంది వ్యవసాయ కార్మికులు వున్నారు. వీరందరూ అసంఘటితంగా వున్నారు. సంఘాల్లో చేరిన సంఖ్య నామమాత్రం. వ్యవసాయ కార్మికులందరూ సంఘటితమయ్యేటట్టు సహకరించడం పోరాటాలకు ఉపక్రమించేట్లు సిద్ధం చేయడం అందరి బాధ్యత. నేడు వ్యవసాయ కార్మిక ఉద్యమాలు రాష్ట్ర వ్యాపితంగా విస్తరిస్తున్నాయి. కూలి కోసం, భూమి కోసం, కౌలు తగ్గింపు కోసం వ్యవసాయ కార్మికులు పోరాటాలు చేస్తున్నారు.

వారి పోరాటాలకు కార్మిక వర్గం అండగా నిల్వాలి. నైతికంగా, ఆర్థికంగా, ప్రత్యక్షంగా పోల్గొనడం ద్వారా వ్యవసాయ కార్మిక ఉద్యమాలకు తోడ్పడాలి. వ్యవసాయ కార్మిక ఉద్యమాలకు, పోరాటాలకు మార్గదర్శకమయ్యే అఖిల భారత వ్యవసాయ కార్మిక మహాసభలు జయప్రదం కావాలని అందరం ఆకాంక్షిద్దాం.





మార్పు సిద్ధాంతాలు ఒక శాస్త్రమని, కార్మిక వర్గం పెట్టుబడిదారీ వర్గానికి ఘోరీ కడుతుందని, రాజ్యపాలన చేసే సత్తా కార్మిక వర్గానికి వుందని అక్టోబర్ మహావిప్లవం నిరూపించింది. “కార్మిక వర్గానికి రాజ్యపాలనా?” అని ఎద్దేవా చేసిన ప్రపంచ పెట్టుబడిదారీ వర్గానికి లెనిన్, స్టాలిన్లు రష్యాలో సోషలిజం నిర్మించి గుండెల్లో వణుకు బయలుదేరతీశారు. సోరుబాటలో నడిచే ప్రపంచ కార్మికోద్యమానికి అక్టోబర్ విప్లవం ఒక దిక్సూచి, వేదికగా వుంటుంది అని వారు చెప్పిన మాటలు తరువాత జరిగిన పరిణామాలతో ‘నిజం’ అనితేల్చాయి.

1917 విప్లవం తరువాత పెట్టుబడిదారీ దేశాలలోని కార్మికవర్గ రాజకీయ, సాంఘిక మనుగడలో, ఆలోచనల్లో మార్పులు ప్రారంభమయ్యాయి. 1924-28 మధ్య కాలం ఆర్థిక స్థిరత్వ కారణంగా కార్మికవర్గం పోరాటాలు నిర్వహించలేదు. పెట్టుబడిదారీ విధానం సంక్షోభాల నిలయం. ఆ ప్రశాంత ఎంతో కాలం నిలవలేదు. 1929-39 మధ్య కాలంలో రెండు ఆర్థిక సంక్షోభాలు వచ్చాయి (1929-33, 1937-38). ఈ సంక్షోభ భారాలు మొట్టమొదటిగా కార్మికవర్గం నెత్తిన పడ్డాయి. ఈ సంక్షోభాల తీవ్రత రెండవ ప్రపంచ యుద్ధానికి, ఫాసిజం తలెత్తడానికి దారితీసింది. ఈ కాలంలో ప్రపంచ కార్మికవర్గం తన శక్తి సామర్థ్యాలను యుద్ధ వ్యతిరేకత, ఫాసిజం నిర్మూలనపైన కేంద్రీకరించింది.

సామ్రాజ్యవాదం వలన వలస దేశాలు, దాని వలన పెట్టుబడి అంతర్జాతీయమవటమేకాక శ్రమ కూడా అంతర్జాతీయ విభజన అయ్యింది. దానితో కార్మికవర్గంలో అంతర్జాతీయతత్వం అభివృద్ధి కావటం ప్రారంభమయ్యింది.

ఈ నేపథ్యంలో ప్రపంచ వ్యాప్తంగా కార్మిక ఉద్యమాలు సాగాయి. ఈ ఉద్యమాలు నూతన చైతన్యంతో, అక్టోబరు విప్లవంతో ప్రభావితమై, నూతన పంథాలో కూడా సాగాయి. ఆయా దేశాలలో వున్న కార్మిక వర్గ స్థాయిని బట్టి ఉద్యమాలు సాగాయి. సోవియట్ యూనియన్లోని కార్మికవర్గ ప్రభుత్వాన్ని తమ హీరోలుగా పరిగణించటం ప్రారంభించాయి. దీనిని చూసి గంగ వెలుగుతున్న పెట్టుబడిదారీ వర్గం కార్మికవర్గం మీద సిద్ధాంతదాడి ప్రారంభించారు. విప్లవకారులు అంటే దేశ ద్రోహులని, ఒక దేశంలేని తిరుగుబోతులని,

నేరస్థులని అనటం దగ్గర నుండి, సోవియట్ ఏర్పడి తరువాత వీళ్ళు దేశాలనే కలుపుకోవాలని ప్రచారం చేస్తున్న పిచ్చివాళ్ళు అనేదాక సాగింది. (ఇప్పటికీ కొనసాగుతుంది)

పెట్టుబడిదారీ విధానం అన్ని దేశాలలో ఒకే విధంగా అభివృద్ధి చెందదు. ఈ అసమాన అభివృద్ధి కారణంగా కార్మికవర్గాల ఆలోచనలలో కూడా వివిధ ధోరణులు కనిపించాయి. వాటి పోరాటాలు కూడా ఆ ధోరణులకు అనుగుణంగానే సాగాయి. సోషల్ డెమోక్రెట్లు, సంస్కరణ వాదులు, మార్క్సిస్టులు, చివరకు బూర్జువా ఆలోచనా ధోరణులు కూడా కలిగిన వారు బయలుదేరారు. కాని ఆ కాలంలో అత్యంత విప్లవ చైతన్యం కలిగిన కార్మికవర్గం సోవియట్ యూనియన్లో వున్నది. ఇందులో మార్క్సిస్టులు తప్ప తక్కిన వారంతా “విప్లవం” బాటను వదిలిన ప్రబుద్ధులే!

అయితే ఈ కాలంలోనే కార్మికవర్గం తన సిద్ధాంత, రాజకీయ చైతన్యాన్ని పెంపొందించుకొని కొన్ని చారిత్రాత్మక విజయాలు సాధించింది. ఫ్రాన్సులో పాపులర్ ఫ్రంట్ ప్రభుత్వాన్ని ఏర్పరచటంలో, స్పానిష్ అంతర్యుద్ధంలో కార్మిక వర్గం ప్రజాతంత్ర వాదులందరినీ ఒక చోటికి విజయవంతంగా చేర్చి, నడపింది.

ఎన్ని ధోరణులు వున్నప్పటికీ కార్మికవర్గం తన పోరాటాలను కొనసాగించింది. అవి ఆర్థిక పోరాటాలేకాకుండా కొన్ని సందర్భాలలో రాజకీయ పోరాటాలు కూడా సాగించింది. 1926లో ఇంగ్లండ్లో జనరల్ సమ్మె జరిగింది. ఆ సమ్మె సందర్భంగా పోరాటక కమిటీలు ఏర్పాటు చెయ్యబడ్డాయి. ఆ కమిటీలలో కార్మిక సంఘాలు, రాజకీయ పార్టీలు, ఆర్థిక సంఘాలు సభ్యులు. ఆ సందర్భంలో ఈ కమిటీలు అనేక స్థానిక సంస్థలను తమ ఆధీనంలోకి తెచ్చుకున్నారు. ఇటలీలో వనుల్లోకి వెళ్ళి ఉత్పత్తులు చేయకుండా స్థంభింపచేశారు.

1929-33 సంక్షోభకాలంలో జరిగిన పోరాటాలు విజయవంతంగా ముగిశాయి. ఫ్రాన్స్లో 60 శాతం విజయాలు సాధించాయి. జపాన్లో 1935-38 మధ్య కాలంలో 80 శాతం సమ్మెలు విజయవంతంగా ముగిశాయి. ఈ కాలంలో కార్మికవర్గం సాధించిన గొప్ప విజయం నిరుద్యోగుల మద్దతు పొందటం. బూర్జువావర్గం ఈ నిరుద్యోగులను సమ్మె విచ్ఛిన్నకారులుగా ఉపయోగించుకొనేది. అమెరికా, బ్రిటన్, ఫ్రాన్స్,

# అక్టోబర్ మహావిప్లవం

పోలెండు, బెల్జియం మొదలైన దేశాలలోని నిరుద్యోగులు కార్మిక వర్గానికి మద్దతుగా నిలిచారు. ప్రదర్శనలలో, ఊరేగింపులలో పాల్గొన్నారు.

ఈ కాలంలోనే ఇంకొక చారిత్రాత్మక ఘటన జరిగింది. నిరుద్యోగులు నిరుద్యోగ భృతికోసం, నిరుద్యోగ సౌకర్యాల కోసం నిరాహారదీక్షలు, ప్రదర్శనలు, ఊరేగింపులు పెద్ద ఎత్తున నిర్వహించారు. కార్మికవర్గం వారికి మద్దతుగా నిలిచింది.

ఈ పరిణామం పెట్టుబడిదారీ వర్గానికి ఒక పెద్ద దెబ్బ. అంతకాలం నిరుద్యోగ సైన్యంగా వుండి సమ్మెల విచ్ఛిన్నానికి ఉపయోగపడ్డవారు, కార్మిక వర్గంతో భుజం భుజం కలిపారు.

యూనియన్ల నిర్మాణంలో కూడా గొప్ప అభివృద్ధికర మార్పులు జరిగాయి. యూనియన్ల స్వరూప స్వభావాలనే మార్చివేశాయి. సంఘసభ్యత్వం పెరగటం ఒక పరిణామం. అయితే అంతవరకు స్కిల్లు వర్కర్లకే పరిమితమైన సంఘాలు సెమిస్కిల్లు, అన్స్కిల్లు కూడా ద్వారాలు తెరచి సంఘం చైతన్యం కలిగించారు. మరొక మహాత్తర పరిణామం, అంతవరకు ఒక సెక్షన్కో, డిపార్టుమెంట్కో పరిమితమైన సంఘాలు మొత్తం ప్లాక్టరీ సంఘంగా ఏర్పడటం ప్రారంభించాయి. ముఖ్యంగా అమెరికాలో ఈ పరిణామం 1930లో పెద్దఎత్తున జరిగింది. దీనితోపాటు దేశవ్యాపిత కేంద్ర సంఘాలు ఏర్పడటం ప్రారంభించాయి.

దీని వలన కార్మిక సంఘాలు రాజకీయ, ఆర్థిక పోరాటాల నిర్వహణ సులభతరమయ్యింది. కార్మికవర్గానికి రాజకీయ చైతన్యం పెంపొందించే అవకాశాలు మెరుగయ్యాయి. అయితే దురదృష్టం ఏమిటంటే బూర్జువావర్గం కూడా దీనిని ఉపయోగించుకున్నది. కార్మికవర్గంలో వున్న రాజకీయ భేదాభిప్రాయాలను ఉపయోగించుకొని సంఘాలు స్థాపించాయి. ఆ విధంగా కార్మికవర్గాన్ని చీల్చాయి.

అక్టోబర్ విప్లవకాంతి రేఖలు పెట్టుబడిదారీ దేశాల కార్మికవర్గం మీదేకాదు, వలసదేశాలుగా వున్న ఆసియా, ఆఫ్రికా దేశాల కార్మికవర్గంను కూడా ప్రభావితం చేశాయి.

1920-30 మధ్యకాలంలో ఆసియా,



# కర్మకోద్యమంపై ప్రభావం

ఆఫ్రికా దేశాలలో జాతీయ విముక్తి పోరాటాలు ఉధృతం అయినాయి. రెండు ప్రపంచ యుద్ధాల మధ్య కాలంలో బూర్జువావర్గం వలసదేశాలలో బలపడటం ప్రారంభించింది. దీనితో కార్మికవర్గ సంఖ్య పెరిగింది. జాతీయ విముక్తి పోరాటాలు సాగే కాలంలో ఈ పరిణామం జరిగింది. 1917లో రష్యాలో కార్మికవర్గ విజయం, ప్రపంచ కమ్యూనిస్టు ఉద్యమం పెరుగుదల వలసదేశ ఉద్యమాలపైన గొప్ప ప్రభావం చూపాయి. వలస దేశాలలో 30 కమ్యూనిస్టు పార్టీలు, అనేక కార్మిక సంఘాలు ఈ కాలంలో ఏర్పడ్డాయి. ఇది ఒక మలుపురాయి. కార్మికవర్గం తమ కోర్కెల కోసం పోరాడుతూనే జాతీయ ఉద్యమాలకు కొత్త చైతన్యాన్ని, స్ఫూర్తిని యివ్వటమే కాదు, జాతీయ విముక్తికి ముందుండి పోరాడాయి. అంతవరకు జాతీయ ఉద్యమాలు సామ్రాజ్యవాదుల్ని కొన్ని రాజకీయ, ఆర్థిక రాయితీలు కోరుతూ వుండేవి. కాని కార్మికోద్యమం విముక్తి పోరాటాలకు కొత్త వూపిరి పోసి, సంపూర్ణ స్వాతంత్ర్యం నినాదాన్ని ముందుకు తెచ్చింది.

వలసదేశాలలో కార్మికవర్గ ఉద్యమాలు జాతీయ విముక్తి పోరాటంతో పెనవేసుకొని వుండేది. కార్మికవర్గం చేసే ప్రతిపోరాటం ఆధిపత్యం వహిస్తున్న దేశానికి వ్యతిరేకంగా జరిగేది. ఆ విధంగా ఆ పోరాటాలన్నీ విదేశీ పాలనకు, విదేశీగుత్త సంస్థలకు వ్యతిరేకంగా ఎక్కు పెట్టిన బాణాల్తో సోషలిస్టు విప్లవ ప్రభావంతో ఉత్తేజితమైన చైనా వంటి దేశాలలోని కార్మికవర్గం తమ పోరాటాలను మలుపుతున్నాయి. కార్మికవర్గం జాతీయ విముక్తి కాకుండా సామాజిక విముక్తి కూడా సాధించింది. కార్మికవర్గం రాజ్యాధికారంలోకి వచ్చింది. ఇది చరిత్రలో మరో మలుపు.

1925లో చైనాలోని 22 జపాన్ జొళిమిల్లులలో సమ్మె జరిగింది. అన్ని ప్రధాన పట్టణాలలోను ఆర్థిక పోరాటాలు జరిగాయి. ఆ సంవత్సరమే చైనా కమ్యూనిస్టు పార్టీ చొరవతో 5 లక్షల 40 వేల మంది సభ్యత్వంతో అఖిలచైనా ట్రేడ్ యూనియన్ల ఫెడరేషన్ ఏర్పడింది. 1925 మే 30న పెద్ద ఎత్తున సామ్రాజ్యవాద వ్యతిరేక ప్రదర్శనలు నిర్వహించబడినవి. 1931లో జపాన్

చైనాను ఆక్రమించింది. దానితో చైనా కార్మిక వర్గం ఎత్తుగడ మార్చింది. 1935 నవంబర్లో జపాన్ వ్యతిరేక సమ్మె నిర్వహించబడింది. ఆ సమ్మెలో లక్ష మంది కార్మికులు పాల్గొన్నారు. 1937లో అంతర్యుద్ధం ముగిసి, జపాన్ వ్యతిరేక ఐక్య సంఘటన ప్రారంభించబడింది. 1948లో కమ్యూనిస్టుల నాయకత్వాన కార్మికవర్గం అధికారంలోకి వచ్చింది. (చైనా చరిత్ర మహత్తరమైన చరిత్ర. దానిలో అనేక ఘటనలు చోటు చేసుకున్నవి. కార్మిక, కర్షకులు అనేక త్యాగాలు చేశారు. ఇక్కడ ఆ ఘటనలు అన్నీ వ్రాయటం సాధ్యపడదు) ఆ విధంగా ప్రపంచంలోనే అత్యంత పెద్దదేశం, అధిక జనాభా గల దేశం ఎర్రజెండాను రెపరెపలాడించి, సోషలిస్టు సమాజ వునాదులు వేసింది.

ఉత్తర వియత్నాంలో 1928లో కార్మికవర్గం సోషలిస్టు చైతన్యాన్ని సంతరించుకోవటం ప్రారంభించింది. బొగ్గు గనులలోను, తోటలలోను పోరాటాల వెల్లువ ప్రారంభమయ్యింది. కార్మిక సంఘాలు ఎరుపెక్కు సాగాయి. ఆర్థిక సంక్షోభ కాలంలో రబ్బరు తోటలలోను, జొళి మిల్లులోను కార్మికవర్గ పోరాటాలు సాగాయి. 1931లోనే 40000 మహిళా సంఘం సభ్యత్వం, 14 వేల రక్షణ దళ సభ్యత్వం కలిగి వుండేది. 1931లో 500 మంది విప్లవకారులను సామ్రాజ్యవాదం ఉరికంబమెక్కించింది. వియత్నాం విముక్తి పోరాటానికి ఫ్రెంచి కమ్యూనిస్టు పార్టీ మద్దతు ప్రకటించి, పెద్ద ఎత్తున ప్రచార ఉద్యమాలు నడిపింది. ఈ కార్మికవర్గ అంతర్జాతీయతకు, ఉద్యమాలకు తల్లిగ్గి హోచిమెన్ ఉరిశిక్ష 1931లో రద్దయింది. ఒక మహానాయకుడిని ఈ ఉద్యమం రక్షించుకున్నది. వియత్నాం కమ్యూనిస్టు పార్టీ 50 వేల మందితో చైనాపై జపాన్ దాడిని ఖండిస్తూ ప్రదర్శన నిర్వహించింది.

భారతదేశంలోని కార్మికవర్గం బూర్జువావర్గ నాయకత్వాన జరిగిన జాతీయ విముక్తి పోరాటాలలో భాగస్వామి అయింది. ఈ నాయకత్వం తన సహజ ధోరణిలో సమస్యలకు శాంతియుత పరిష్కారం ప్రభోదించటం ప్రారంభించింది. ఈ స్వార్థపూరిత ప్రయత్నం విఫలమయ్యింది. కార్మిక వర్గం వెల్లువలా సమ్మె పోరాటాలు ప్రారంభించింది. ఎక్కడ సమ్మె జరిగినా ఇతర ప్రాంత కార్మికవర్గం పోరాట రూపాలలో తన మద్దతు ప్రకటించింది. 1920లో

జాతీయ స్థాయిలో ఎ.ఐ.టి.యు.సి. ఏర్పడింది. కార్మికవర్గం సంపూర్ణ స్వాతంత్ర్య శంఖారావం పూరించింది. కార్మికవర్గంలో విప్లవదృక్పథం వ్యాపించటం ప్రారంభమయ్యింది. కమ్యూనిస్టులు కార్మిక సంఘాలనే కాక రైతు వ్యవసాయ కార్మిక సంఘాలకు రూపుదిద్దడం ప్రారంభించారు. 1930 శాసనోల్లంఘన ఉద్యమంలో కార్మికవర్గం ముందు పీఠికన నిల్చింది. 1930 దశకంలో ప్రతి సంవత్సరం దాదాపు 400 సమ్మె పోరాటాలు కార్మికవర్గం నిర్వహించింది. 1937 నుండి 38 వరకు కాన్పూరు జొళి కార్మికులు చారిత్రాత్మక సమ్మె నిర్వహించి విజయ దుందుభి మోగించారు. ఈ సమ్మెకు మద్దతుగా ఇతర ప్రాంతాల జొళి కార్మికులే కాక రైల్వే, మొదలైన ఇతర పరిశ్రమ కార్మికులు కూడా నిలిచారు.

చిన్న దేశమే అయినా ఇండోనేషియా కార్మికోద్యమం మహత్తర చరిత్ర కలిగినది. 1924లో కమ్యూనిస్టు ఉద్యమ ప్రారంభ దినాల నుండి, ఆ పార్టీ నాయకత్వాన కార్మికవర్గం బ్రహ్మాండమైన జాతీయ విముక్తి పోరాటాలు నిర్వహించింది. ఏ దేశంలోను లేని విధంగా 38 పత్రికలను ఆనాడే కార్మికవర్గం నిర్వహించింది. అది కాక దాదాపు ప్రతి యూనియన్ ఒక పత్రిక నిర్వహించేది. 1939లో కమ్యూనిస్టు పార్టీ దేశ వ్యాపితంగా రాజకీయ ప్రచార సభలు నిర్వహించింది. అందులో కార్మికులు పెద్ద సంఖ్యలో చురుకైన పాత్ర నిర్వహించారు. 1920 దశకంలో ఈజిప్టు, సిరియా, అరబ్ దేశాలు, అల్జీరియా, ట్యూనీషియా, లెబనాన్, ఇరాక్, ద.ఆఫ్రికా మొదలైన దేశాలలో కార్మికవర్గం అనేక పోరాటాలు సామ్రాజ్యవాదానికి వ్యతిరేకంగా నిర్వహించింది. అందులో ఈజిప్టు, అల్జీరియా, లెబనాన్ మొదలైన దేశాలలో కమ్యూనిస్టులు నాయకత్వం వహించి ప్రధాన పాత్రను నిర్వహించారు.

ఆ విధంగా మొదటి, రెండవ ప్రపంచ యుద్ధాల మధ్య కాలంలో సామ్రాజ్యవాదానికి వ్యతిరేకంగా, యుద్ధానికి వ్యతిరేకంగా కార్మికవర్గం ఐక్యంగా చారిత్రాత్మక పోరాటాలు నిర్వహించింది. అనేక త్యాగాలు చేసింది. పెట్టుబడిదారీ వర్గాన్ని గడగడలాడించి వలస రాజ్యాలకు స్వస్తి పలికింది. ఈ ఉద్యమాలకు, విజయాలకు స్ఫూర్తినిచ్చింది అక్టోబరు విప్లవం. ప్రపంచ కార్మిక వర్గాన్ని చైతన్య పరిచింది, ఐక్యం చేసింది, కర్తవ్యాలను నిర్దేశించింది అక్టోబర్ మహా విప్లవం, రష్యన్ కార్మికవర్గం, రోసెన్ నాయకత్వం.





**నేడు** మన రాష్ట్రంలో కార్మిక వర్గం తీవ్రమైన సమస్యల నెదుర్కొంటున్నది. ఆల్వీన్, ఆర్.ఎఫ్.సి వంటి రాష్ట్ర ప్రభుత్వ రంగ పరిశ్రమలు, కార్పొరేషన్లు, సహకార రంగంలోని నూలు, చక్కెర మిల్లులు మూసివేత అంచున నిలబడి వున్నాయి. నెలల తరబడి జీతాలేక కార్మికులు అల్లాడుతున్నారు. ప్రైవేటు పరిశ్రమల్లో మూసివేతలు, లాకౌట్లు, రిట్రైన్మెంట్లు యధేచ్ఛగా సాగిపోతున్నాయి. కార్మిక చట్టాలు అమలుకు నోచుకోక అసంఘటిత కార్మికులు అష్టకష్టాలనెదుర్కొంటున్నారు.

ఈ సమస్యలకు పరిష్కారం ఉందా? లేదా? ఉంటే ఎక్కడ? ఏమిటి? - ఇవి కార్మిక వర్గం ఎదుర్కొంటున్న ప్రధాన ప్రశ్నలు. సమైక్య పోరాటమే దీనికి సమాధానం. ఈ విషయం ఆచరణ ద్వారా అర్థం చేయించగలిగినపుడే కార్మికోద్యమం పెద్ద ముందడుగు వేయగలుగుతుంది. సంక్షోభ తీవ్రతతో కార్మిక వర్గంపై పెరుగుతున్న దాడులు:

దేశ ఆర్థిక వ్యవస్థ తీవ్ర సంక్షోభంలో ఉంది. అందులో భాగంగా మన రాష్ట్రంలోను అనేక రకాల సమస్యలు ఉత్పన్నం అవుతున్నాయి. మన రాష్ట్రం కూడా క్రమంగా అప్పుల ఊబిలో కూరుకుపోతున్నది. అందునా విదేశీ అప్పుపై ఆధార పడటం పెరుగుతున్నది. గత 5 సంవత్సరాల్లో విదేశీ అప్పు 10 రెట్లు పెరిగింది. మన రాష్ట్ర వార్షిక బడ్జెట్లో విదేశీ రుణం క్రింది విధంగా ఉంది.

1990-91లో	48 కోట్ల రూ.లు
1991-92లో	204 "
1992-93లో	438 "
1993-94లో	626 "
1994-95లో	815 "

ఈ విదేశీ అప్పుల్లో పాటు షరతులు కూడా వస్తున్నాయి. ఉదాహరణకు ప్రపంచబ్యాంకు అప్పుతోపాటు-

1. రిక్రూట్మెంట్లు ఆపేయడం ద్వారా, వేతన స్తంభన ద్వారా వేతన బిల్లు తగ్గించుకోవాల్సిన అవసరం ఉందన్నది ఒక షరతు.

(1981-93 మధ్య ప్రభుత్వోద్యోగుల్లో తాత్కాలిక ఉద్యోగుల శాతం 259.4 శాతం పెరిగింది. దేశంలో మొట్టమొదటగా మన రాష్ట్రంలోనే ఎ.పి. రెగ్యులేషన్ ఆఫ్ అసాయింబ్మెంట్స్ టు పబ్లిక్ సర్వీసెస్ అండ్ రేషనలైజేషన్ ఆఫ్ స్టాఫ్ ప్యాటర్న్ అండ్ పే ప్రకృర్ యాక్టు 1994 చేయబడింది. దీని ప్రకారం ఎన్.ఎం.ఆర్.లు, కన్సాలిడేటెడ్ ఉద్యోగులను కూడా నియమించడం నిషేధించబడింది. ఈ తర్వాత స్టాఫ్ రివ్యూ కమిటీని ఏర్పరచి "మిగులు" ఉద్యోగులను గుర్తించమన్నారు. ఆ కమిటీ 3 డిపార్ట్మెంట్లపై ఈ కింది విధంగా తన రిపోర్టు సమర్పించింది.

ఇరిగేషన్ రోడ్డు భవనాలు పంచాయతీరాజ్					
ప్రస్తుతం వున్నది	మిగులు	ప్రస్తుతం వున్నది	మిగులు	ప్రస్తుతం వున్నది	మిగులు
చీఫ్ ఇంజనీర్లు	23	12	8	5	7
సర్కిల్స్	68	31	24	13	22
డివిజన్స్	340	164	102	48	107
					34

ఈ మూడు డిపార్ట్మెంట్లలోని ఈ అదనపు ఉద్యోగులపై రూ. 240.81 కోట్లు ప్రతి సంవత్సరం ఖర్చు అవుతున్నది(ట!). కాబట్టి ఈ రకమైన "వృధా" ఖర్చు తగ్గించుకోవాలి. ( ఉద్యోగుల జీతభత్యాలపై రాష్ట్ర ప్రభుత్వం ఇటీవల విడుదల చేసిన శ్వేత పత్రం నుండి)

2. విద్యుత్, నీటి పారుదల రేట్లు పెంచాలి. (పెంచి వేసింది కదా ప్రభుత్వం) 1994-95 నాటికి రాష్ట్ర ప్రభుత్వం తీసుకుంటున్న కొత్త అప్పుల్లో 48% పాత అప్పులపై వడ్డీలు చెల్లించడానికే పోతున్నది. (ఫారిన్ ఫండింగ్ ఇన్ ఎ.పి)

వనరుల సమీకరణకు వున్న ప్రత్యమ్నాయ మార్గాలను రాష్ట్ర ప్రభుత్వం పరిశీలించ నిరాకరిస్తున్నది. దానికి కనబడ్తున్న ఏకైక వనరు కోట్లాది సాధారణ ప్రజలు. ఆ విధంగా వారిపై భారాలు మోపింది. పేదలకు పయోగపడే అనేక సంక్షేమ పథకాల్లో కోత విధించింది.

దీంతో సంఘటిత, అసంఘటిత రంగాల్లోని కార్మిక వర్గం పెద్దఎత్తున ఇబ్బందులకు గురౌతున్నది. ప్రధానంగా అసంఘటిత రంగంలోని హమాలీలు, బీడీ, రిక్సా, భవన నిర్మాణం మొ॥న రంగాల కార్మికులు రూ. 2కి కిలోబియ్యంపై ఆధారపడి జీవిస్తున్నవారే. నేడది ఒకేసారి రూ. 1.50 పైసలు పెరగడం, కోటా 20 కిలోలకు తగ్గిపోవడంతో ఇప్పటికే అధిక ధరలతో సతమతమౌతున్న ఈ తరగతి కార్మికులు మరింత ఇబ్బందుల పాలయ్యారు. విద్యుత్ ఛార్జీల పెంపుదల వీరిని ఇంకా కృంగదీసింది. మరోప్రక్క రూ. 1500 ఆదాయం పైనగల వారందరిపై వృత్తి పన్ను పెంచింది ప్రభుత్వం., దీంతో గతంలో రూ. 20 ప్లాట్ రేటులో చెల్లించే సంఘటిత రంగంలోని ఉద్యోగులు, కార్మికులు కూడా క్రింద చూపిన విధంగా వృత్తిపన్ను చెల్లించాలి.

### వృత్తి పన్నుల పెంపుదల పట్టిక

జీతభత్యాల నెలసరి మొత్తం రూ॥	సవరించకముందు వృత్తిపన్ను నెలకు రూ॥	సవరించిన వృత్తిపన్ను నెలకు రూ॥	పెరుగుదల రూ॥	పెరుగుదల %
1500-2000	9	18	9	100%
2001-3000	20	25	5	25%
3001-4000	20	35	15	75%
4001-5000	20	45	25	125%
5001-6000	20	60	60	300%
6000-10000	20	80	60	300%
10001-15000	20	100	80	400%
15001-20000	20	150	130	650%
20001-ఆపైన	20	200	180	900%

### కార్మిక ప్రయోజనాలు పట్టని రాష్ట్ర ప్రభుత్వం

వనరుల్లేవనే పేరుతో రాష్ట్ర ప్రభుత్వ రంగ పరిశ్రమలకు బడ్జెటరీ సపోర్టు నిలిపివేసింది ప్రభుత్వం. పైగా వాటిని ప్రభుత్వం నుండి ఆర్డర్స్ కూడా ఇవ్వకపోవడంతో ఆల్వీన్ ఆటో డివిజన్, ఆర్.ఎఫ్.సి, వికలాంగుల కార్పొరేషన్ వంటి పరిశ్రమలు దీనావస్థకు చేరుకున్నాయి.

20 సం॥లు లాభాలతో నడిచిన రిపబ్లిక్ ఫోర్ట్ కంపెనీ (ఆర్.ఎఫ్.సి) ఈనాడు మూతబడిఉంది. ఇది గతంలో ప్రభుత్వానికి



# రాష్ట్రంలో కార్మిక వర్గ పీరిస్థితి - కాన్సి కర్తవ్యాలు

డివిడెండ్ కూడా చెల్లించింది. 1994 నవంబరు నుండి జీతాలేక అల్లాడుతున్నారు కార్మికులు. ఇప్పటికీ 9మంది ఆకలి బాధకు బలైపోయారు. రైల్వేలు, భారీ ఇంజనీరింగ్, మైనింగ్, రక్షణశాఖల అవసరాలు గతంలో తీర్చిన ఆర్.ఎఫ్.సి ఉత్పత్తులకు ఇప్పటికీ గిరాకీ ఉంది. కేవలం ప్రభుత్వ ప్రయత్న లోపమే కన్నడుతున్నది.

ఎ.పి. వికలాంగుల కార్పొరేషన్ కు వివిధ రకాల ఫర్నిచర్ తయారుచేసే వర్క్ షాపుంది. ప్రభుత్వ పాఠశాలలు, ఆఫీసులు గనుక దీనికే ఆర్డర్లు ఇస్తే ఈ కార్మికులకు చేతినిండా పని దొరికేది. కానీ నిధుల్లేవనే సాకుతో అవినీతి పరులైన అధికారులు బయట ఆర్డర్లు ఇస్తున్నారు. మరి దానికెక్కడించి నిధులొచ్చాయి? మరో పక్క 698 మంది కార్పొరేషన్ ఉద్యోగులు గత 7 మాసాలుగా జీతాలందక బాధపడుతున్నారు. పైగా వీరు ముఖ్యమంత్రికి తమ గోడు వినిపించుకుంటే ఈ స్థితికి కార్మికులే కారణమని ఆయన వ్యాఖ్యానం.

హైదరాబాద్ లోని పి.డబ్ల్యు.డి. వర్క్ షాపులను ప్రైవేటీకరించడానికి టెండర్లు కూడా పిలిచింది ప్రభుత్వం. ఇదీ ప్రభుత్వం దగ్గర నిధుల్లేకనేనట. ఆగ్రోస్ కార్పొరేషన్ లో 50 శాతం ఉద్యోగులకు ఉద్వాసన చెప్పాలని, కర్నూలు, ఖమ్మంలలోని పెస్టిసైడ్ ప్లాంట్లను మూసివేయాలని క్యాబినెట్ నిర్ణయించింది. అనేక కార్పొరేషన్ల పరిస్థితి ఇదే.

రాష్ట్రంలోని సుమారు 120 మున్సిపాలిటీల్లోని కార్మికులకు 3లేక4 నెలలకొక సారి జీతాలు చెల్లిస్తున్నారు. పారిశుద్ధ్య కార్మికుల వారసత్వ హక్కు రద్దు చేశారు. సంవత్సరాల తరబడి పనిచేస్తున్నా ఎన్.ఎం.ఆర్.లను రెగ్యులరైజ్ చేయట్లేదు. వివిధ రాష్ట్ర ప్రభుత్వ శాఖల్లో ఈ తాత్కాలిక ఉద్యోగులు గత 15 సం॥ల్లో 260 శాతం పెరిగారని ప్రభుత్వ శ్రేణి పత్రమే తెలియజేస్తున్నది. ఏమిటి దీనికి కారణం అంటే నిధుల్లేవనే స్టాండర్డ్ సమాధానం ప్రభుత్వం నుండి వస్తున్నది.

ఇక అన్నిటికంటే ఘోరాతిఘోరం ఆల్వీన్ రిడిప్లాయిడ్ ఉద్యోగుల పరిస్థితి. 1993లో ఆల్వీన్ రిఫ్రీజరేటర్ నిభాగాన్ని ప్రైవేటీకరించినపుడు

1486మందిని వివిధ ప్రభుత్వ శాఖలకు రీడిప్లాయ్ చేశారు. (జి.వో. ఎం.ఎన్. 304,180 తేది. 28.4.93) వీరిని

ఆర్.సుధాభాస్కర్


కన్సాలిడేటెడ్ జీతంపై గత 3 1/2 సంవత్సరాలుగా కొనసాగిస్తున్నారు. వీరిని తొలగించరాదని రెగ్యులరైజ్ చేసి స్కేల్ లో ఫిక్స్ చేయాలని హైకోర్టు తీర్పు చెప్పింది. కానీ నిధుల్లేవని, ఇప్పటికే ప్రభుత్వోద్యోగులు ఎక్కువగా వున్నారని, చెప్తూ 1.10.96న వీరందర్నీ తొలగిస్తూ జి.వో. 192 విడుదల చేసింది ప్రభుత్వం. శాసనసభలో ఇచ్చిన హామీలు, కోర్టు తీర్పులు కూడా రాష్ట్ర ప్రభుత్వమే ఖాతరు చేయని పరిస్థితికి ఇది నిదర్శనం.

నిధుల కొరత పేరుతో కార్మికుల పాట్లు మాడుస్తున్న ప్రభుత్వ నిర్వాహకానికి ఇవి కొన్ని ఉదాహరణలే.

మన రాష్ట్రంలోని సుమారు 20 కేంద్ర ప్రభుత్వ రంగ పరిశ్రమల విషయంలో కూడా రాష్ట్ర ప్రభుత్వం పట్టి పట్టనట్లున్నది. పిప్ యార్డ్, ఐ.డి.పి.ఎల్, హెచ్.ఎం.టి వంటివి మూత పడే స్థితికి వచ్చాయి. హెచ్.ఎం.టి ల్యాంప్ డివిజన్ లో ఫర్నేస్ ను పూర్తిగా ఆపి వేసింది యాజమాన్యం. ఈ నెల జీతాలు కూడా చెల్లించలేదు. కార్మిక వర్గం ఆందోళనలో ఉన్నది. పిప్ యార్డ్ రక్షణకు సి.ఐ.టి.యు ఆందోళన చేసింది. సి.పి.ఎం పార్లమెంటరీ నాయకత్వం ప్రధానమంత్రితో చర్చించింది. కొన్ని స్పష్టమైన హామీలను పొందింది. కానీ ప్రతిష్టాత్మకమైన ఇటువంటి సంస్థలను కాపాడటానికి రాష్ట్ర ప్రభుత్వం చేస్తున్న కృషి నాస్తి. ఆ పరిశ్రమల కార్మికులు తమ ఉద్యోగాలు ఏమోతాయోననే ఆందోళనతో బ్రతుకుతున్నారు.



ఆల్వీన్ రిడిప్లాయిడ్ పై దౌర్జన్య ప్రతాపం



ఉద్యోగి అతని ఆలస్య జీతాలను అందుకుంటున్నది

ఈ వాతావరణంలో ప్రైవేట్ యాజమాన్యాలు మరింత ధైర్యంతో తమ కార్మిక వ్యతిరేక కార్యకలాపాలు కొనసాగిస్తున్నాయి. పెద్ద పరిశ్రమల్లో వేతన ఒప్పందాలు ముగిసినా కొత్త ఒప్పందాలకు యజమానులు ముందుకు రావటంలేదు. లేదా కొంటర్ డిమాండ్లు పెడుతున్నారు. చర్చలు సుదీర్ఘ కాలం జరగటం, చివరికి ప్రాస్పెక్టివ్ ఒప్పందాలు (సంతకం చేసిన రోజు నుండి అమలు)కై మొరాయింపడం







పనిచేసేలా చూడడంగానీ, కార్మికమంత్రి ఎజెండాలోనే లేనట్లు కనపడుతుంది. అసెంబ్లీలో కార్మిక సమస్యల ప్రస్తావన లొచ్చినపుడు సైతం ఆయన ఆకుకు అందని పోకకు పొందని సమాధానం చెప్పడం చూస్తున్నాం. బీడీ కార్మికులకు 17వేల ఇళ్ళు కట్టించామని వీరు గొప్పగా చెప్పుకుంటున్నారు. సంతోషం. కానీ ప్రభుత్వం 1992లో నిర్ణయించిన బీడీ కార్మికుల కనీస వేతనాల జి.వో రాష్ట్రంలో వర్తించే బీడీ కార్మికులు బహుశా 20% ఉంటారు. కానీ వీరి గోడు పట్టించుకునే నాడులేరు.

### అమలుకాని ముఖ్యమంత్రి వాగ్దానాలు

గతంలో ముఖ్యమంత్రి స్వయంగా బహిరంగ సభలో (12.3.96) చేసిన వాగ్దానాలు కూడా ఇప్పటికీ అమలుకు నోచుకోలేదు. అందులో కాంట్రాక్టు కార్మికులకు వి.డి.ఎ వర్తింపు, సమర్థుడైన కార్మిక కమీషనర్ నియామకం, జి.వో 16 రద్దు, వివిధ సలహా సంఘాల పునరుద్ధరణ వంటి ముఖ్యమైన హామీలు కూడా అమలుకాని తీరు చూస్తే మొన్న అసంఘటిత కార్మికుల సమస్యల పరిష్కారానికై వేసిన శాసన సభాసంఘం కూడా కార్మికవర్గం అప్రమత్తమై చైతన్యంతో కృషి చేస్తే తప్ప ఏ మేరకు సహకరిస్తుందో వేచి చూడాల్సి ఉంది.

### అనుభవం నేర్పుతున్న పాఠాలు

ఈ పరిస్థితిలో కార్మికవర్గం ఏం చెయ్యాలి? ఇదొక కీలక ప్రశ్న. సి.ఐ.టి.యు. అనుభవమే దీనికి చక్కటి సమాధానం చెబుతున్నది. అంగన్ వాడీ ప్రాజెక్టుల ప్రైవేటీకరణకై ప్రభుత్వం జి.వో 56 విడుదల చేసింది. రాష్ట్రంలోని అంగన్ వాడీ ఉద్యోగినుల ఏకైక సంఘం సి.ఐ.టి.యు అనుబంధ ఎ.పి.అంగన్ వాడీ వర్కర్స్ అండ్ హెల్పర్స్ యూనియన్ రంగంలోకి దిగింది. మొత్తం ఉద్యోగినులను పోరుబాటలో నడిపింది. రాష్ట్రంలోని 23 జిల్లాల్లోని 102 ప్రాజెక్టుల్లోను ధర్నాలు, నిరాహారదీక్షలు జరిగాయి. మొత్తం ఉద్యోగినులు 50,000 మంది కాగా జిల్లా స్థాయి ప్రదర్శనల్లో 30,000 మంది పాల్గొన్నారు. లబ్ధిదారుల నుండి లక్షలాది సంతకాలు సేకరించారు. ఒక్క అనంతపూర్ జిల్లాలోనే 3.50 లక్షల సంతకాలు సేకరించారు. ఈ ఐక్యతను సమరశీలతను చూసి ప్రభుత్వం వెనక్కి తగ్గి జి.వో. 56ను వెనక్కి తీసుకుంది.

అలాగే విశాఖ ఆటో కార్మికుల సమ్మె, హైదరాబాద్ లో కనీస మీటర్ ఛార్జి రు. 5.60గాను, ఆ పెక్కి.మీకు 3.50 గాను ఒప్పందం కుదిరిన మర్నాటి నుండి విశాఖలో 4 రోజులు ఉద్యతంగా సమ్మె జరిగింది. పట్టణంలోని మొత్తం ఆటో కార్మికులు సమ్మెలో పాల్గొన్నారు. అత్యధిక కార్మికులు సి.ఐ.టి.యు లో వుండటం గమనార్హం. ప్రయాణీకుల్లో ఆటో కార్మికులు సభ్యతగా మెలగాలని, ఈ సమ్మె కాలంలోనే సి.ఐ.టి.యు ఆటో కార్మికులకు ఉద్భవించింది. మీటర్ పైనే తిరగాల్సిన ఆవశ్యకతను నొక్కి చెప్పింది. అట్లానే ఆటో కార్మికుల డిమాండులోని వాస్తవికతపై లెక్కల్తో సహా ప్రజానీకానికి తెలియచేస్తూ లక్షలాది కరపత్రాలు ముద్రించింది. చివరికి డిమాండు సాధించుకొని విజయవంతంగా సమ్మె ముగిసింది. (ఇంకా జి.వో. విడుదల కావల్సియున్నది)

కార్మికుల ఐక్యత, సమరశీలంగా పోరాడే తత్వం, సాధారణ ప్రజల్లో మమేకంకావడం, నాయకత్వ పటిమ, నిబద్ధత అన్నీ కల్పి ఈ పోరాటాల విజయానికి దోహదపడ్డాయి.

ఈ కాలంలో సంఘాల అడ్డుగోడలు చెరిపేసుకుని సమస్యలపై ఐక్యం కావడానికి కార్మిక వర్గం సంసిద్ధం కావడం కూడా ఒక ప్రత్యేకత. వృత్తిపన్ను సమస్యపై గానీ, ఆల్వీన్ రీడిప్లాయిడ్ ఉద్యోగులు గానీ, పెన్షన్ సమస్యపైగానీ రాష్ట్ర ప్రభుత్వ కార్పొరేషన్ల ప్రైవేటీకరణను వ్యతిరేకించటంలో గానీ పెల్లుబుకుతున్న ఈ ఐక్యతా వాంఛను కూడా గమనించాలి.

అందుకే పైన పేర్కొన్న అనేక రకాల సమస్యలను సి.ఐ.టి.యు రాష్ట్ర కమిటీ చర్చించి 7 అంశాలుగా వర్గీకరించింది. అవి 1. ప్రైవేటీకరణ 2. రెగ్యులరైజేషన్ 3. మూసివేతలు, లాకౌట్లు, రిట్రెయిన్మెంట్లు 4. కార్మికశాఖ పనితీరు 5. కార్మిక వివాదాల్లో పోలీసుల జోక్యం 6. కనీస వేతనాలు 7. కార్మికులు ఉద్యోగులపై పెంచిన భారాలు. ఇవన్నీ రాష్ట్ర వ్యాపిత సమస్యలు. అన్ని కార్మిక సంఘాలు ఎదుర్కొంటున్న సమస్యలే. అందుకే వీటిపై ఒక సమిష్టి పోరాటాన్ని నిర్వహించాలని సి.ఐ.టి.యు పిలుపు నిచ్చింది.

తాటాకు చప్పుళ్ళకు కుందేళ్ళుకూడా బెదరవు. అడపాదడపా అక్కడక్కడ, విడివిడిగా సాగే పోరాటాలు ఎంత సమరశీలంగా వున్నా ఫలితాలురావు. స్థిరంగా, సమైక్యంగా చేసే ఉద్యమాలే ఈ సమస్యలకు పరిష్కారం అందుకు రాష్ట్ర వ్యాప్తంగా సిద్ధం కావాలి.



### పారిశ్రామిక వినిమయ ధరల సూచీ

(1982-100 పాయింట్లు పునాదిపై)

	జులై	ఆగస్టు	సెప్టెంబర్
ఆలిండియా	339	-	4.93
హైదరాబాద్	301	313	5.23
గుంటూరు	330	340	5.60
గూడూరు	342	360	4.33
విశాఖపట్టణం	322	325	2.48
వరంగల్	328	334	2.36
కొత్తగూడెం	363	374	3.25
(రాష్ట్ర సీరీస్)			
విజయనగరం	295	300	-
రాజమండ్రి	323	330	2.55
విజయవాడ	325	332	-
ఆదోని	350	358	2.33
ఎన్.ఎస్.బి.	330	338	2.52
ఎం.జి.పి.	324	332	2.49



# అక్టోబరు విప్లవం - పంచవర్ష ప్రణాళిక - ప్రాధాన్యత

ఐ.ఎస్.ఎల్. అక్టోబరు విప్లవం జయప్రదం అయిన అనంతరం సోషలిస్టు సమాజ నిర్మాణానికి పంచవర్ష ప్రణాళికలు ప్రవేశపెట్టబడినవి. అవి కేవలం సోవియట్ యూనియన్ అంతర్గత విషయం కాదు. అది మొత్తం ప్రపంచ శ్రామిక జనానికి సంబంధించినదని చరిత్ర నిరూపించింది. పంచవర్ష ప్రణాళికల ద్వారా సోవియట్ సాధించిన ప్రగతిని ప్రతిదేశం - రెండు వర్గాలు, పెట్టుబడిదారీవర్గం, శ్రామికవర్గం, చాలా లోతుగా అధ్యయనం చేశాయి.

ప్రారంభ దినాలలో బూర్జువావర్గం ఈ ప్రణాళికా విధానాన్ని ఎగతాళి చేశారు. కాని అది సాధించిన విజయాలు చూసిన తరువాత వారి గుండెల్లో రైళ్ళు పరిగెత్త ప్రారంభించాయి. వారి మార్కెట్లు దెబ్బతిని సోతాయని భయపడటం ప్రారంభించారు.

అయితే ఈ పంచవర్ష ప్రణాళిక ఏమిటి? దాని ప్రాథమిక లక్ష్యం ఏమిటి?

పంచవర్ష ప్రణాళిక ప్రాథమిక లక్ష్యం - అత్యంత పురాతనమైన వెనుకబడిన దేశాన్ని నూతనమైన విజ్ఞానంతో ముందుకు నడపడం దాని ప్రాథమిక లక్ష్యం బలహీనమైన, వ్యవసాయం మీద, పెట్టుబడిదారీ దేశాల మీద ఆధారపడిన దేశాన్ని ఒకబలమైన, స్వయం సమృద్ధిగల దేశంగా అభివృద్ధి చేయటం. పెట్టుబడిదారీ దేశాల కోరల నుండి బయట పడటం.

ప్రణాళికల లక్ష్యం - ప్రధానంగా సోవియట్ యూనియన్ ను పారిశ్రామిక దేశంగా మార్చు చేసి పెట్టుబడిదారీ లక్షణాలను సమూలంగా నాశనం చేయటం, సోషలిస్టు ఆర్థిక వ్యవస్థను నిర్మించటం, వర్గ రహిత సోషలిస్టు సమాజాన్ని నిర్మించటం. సోషలిజం పునాదిగా పారిశ్రామికీకరణ కాకుండా, వ్యవసాయాన్ని, రవాణా రంగాన్ని నిర్మించటం. ప్రణాళిక లక్ష్యం - విసిరి వేయబడినట్లు ఉన్న వ్యవసాయాన్ని మార్చు చేసి పెద్ద సంయుక్త క్షేత్రాలను ఏర్పరచటం. తద్వారా గ్రామీణ ప్రాంతాలలో సోషలిస్టు ఆర్థిక పునాదిని ఏర్పరిచి, మళ్ళీ పెట్టుబడిదారీ విధానం తలెత్తకుండా చేయటం. ప్రణాళికా లక్ష్యం చివరగా, దేశ రక్షణకు అవసరమయిన శాస్త్ర, సాంకేతిక పరిజ్ఞానాన్ని అభివృద్ధి చేయటం సైనిక పాటవాన్ని పెంచి ఏ దేశం కూడా సైనిక జోక్యం చేసుకోకుండా చూడటం.

ఈ ప్రణాళికా లక్ష్యాలకు ప్రాతిపదిక ఏమిటి?

ఇంతకాలం సాంకేతికంగా, ఆర్థికంగా ఉన్న వెనుకబాటు తనానికి స్వస్తి పలకాల్సి ఉన్నది. సాంకేతికంగాను, ఆర్థికంగాను అభివృద్ధి చెందిన దేశాలను అధిగమించే విధానాలకు ప్రాతిపదిక తయారు చేసుకోవలసి ఉన్నది.

సోవియట్ యూనియన్ పురాతన పరిశ్రమలతో ఎక్కువ కాలం మన లేదనేది వాస్తవం. పెట్టుబడిదారీ దేశాల పరిశ్రమలతో సరితూగగల, కొన్ని సందర్భాలలో అధిగమించగల ఆధునిక పరిశ్రమ స్థాపనే సోవియట్ కి నిజమైన పునాది.

మరొకటి, రెండు విరుద్ధ అంశాల మీద సోవియట్ యూనియన్ మనుగడ సాగించలేదు. ఒకటి పెట్టుబడిదారీ అవశేషాలను నిర్మూలించే భారీ పరిశ్రమలు, రెండవది పెట్టుబడిదారీ అవకాశం కలిగించే చిన్నచిన్న రైతాంగ వ్యవసాయం. చిన్న కమతాలను, రైతాంగాన్ని ఐక్యం చేసి పెద్దసంయుక్త క్షేత్రాలను ఏర్పరిచి, భారీ వ్యవసాయక ఉత్పత్తులను సాధించనట్లయితే మరల పెట్టుబడిదారీ వర్గం తలెత్తే ప్రమాదం ఉన్నది.

లెనిన్ ఏమన్నారంటే... "విప్లవం జయప్రదం అయిన కొద్ది నెలలోనే అభివృద్ధి చెందిన దేశాలతో సరితూగగల రాజకీయ వ్యవస్థను

నిర్మించాము. కాని అది చాలదు. యుద్ధం అనేది నిలవరించలేనిది. నిర్ణయంగా అది ప్రత్యామ్నాయాన్ని ప్రవేశపెట్టుతుంది. అందుచేత నాశనం కావటమా లేదా అభివృద్ధి చెందిన దేశాలపైన ఆర్థికంగా ఆధిక్యత సాధించటమా.. ఇది చరిత్ర మన ముందించిన సమస్య."

"చిన్న రైతాంగ దేశంగా వున్నంతకాలం కమ్యూనిజం కంటే కూడా పెట్టుబడిదారీ విధానం తిరిగి వచ్చే ప్రమాదం ఎక్కువ. ఇది సదా గుర్తుంచుకోవాలి. పట్టణాలతో పోల్చుకొని గ్రామాలను పరిశీలిస్తే పెట్టుబడిదారీ విధానం కూకటివేళ్ళతో పెకలింపబడలేదని అర్థం అవుతుంది. గ్రామీణ వ్యవస్థ చిన్న ఉత్పత్తి మీద ఆధారపడివున్నది. దీన్ని అధిగమించడానికి ఒకే మార్గం వున్నది. వ్యవసాయంతో సహా అన్ని పరిశ్రమలను సాంకేతికంగా అభివృద్ధి చేయడం, పెద్ద ఎత్తున ఉత్పత్తులను ఆధునిక సాంకేతిక సహాయంతో పెంచాలి. గ్రామాలను విద్యుత్తీకరణ చేసినపుడే, పరిశ్రమలను, వ్యవసాయాన్ని, రవాణా రంగాన్ని భారీ పరిశ్రమలవలే ఆధునికరించినప్పుడే విప్లవం సంపూర్ణంగా విజయవంతమైనట్లు."

ఇది ఈ పంచవర్ష ప్రణాళికలను నిర్దేశించే సూత్రాలు.

వీటిని అమలు పరచడం ప్రధానం. తొందరపాటు తనం, అర్థరహితంగా వుండకూడదు. అమలు పరిచే ముందు ప్రధాన అంశాలను సంపూర్ణంగా అవగాహన చేసుకోవాలి.

ఈ పంచవర్ష ప్రణాళికలో ప్రధాన లింకు ఏమిటి?

ఆ ప్రధానమైన లింకు భారీ పరిశ్రమలు. యంత్రపరిశ్రమ ప్రధానమైనది. భారీ పరిశ్రమలు మాత్రమే మొత్తం పరిశ్రమలను పునర్నిర్మించగలవు రవాణా, వ్యవసాయ రంగాలను తమ కాళ్ళ మీద తాము నిలబడేటట్లు చెయ్యగలవు. కాబట్టి ప్రణాళిక అమలు భారీ పరిశ్రమల నుండి ప్రారంభించాలి.

ఈ సమస్య మీద లెనిన్ ఈ విధంగా డైరెక్షన్స్ ఇచ్చారు.

"సమస్యల పరిష్కారం పంటలు బాగా పండినంత మాత్రాన జరగదు. చిన్న రైతులకు కావలసిన సరుకులు అందించే చిన్న పరిశ్రమల వలన కూడా జరగదు. మనకు భారీ పరిశ్రమలు అవసరం. మనం భారీ పరిశ్రమలను రక్షించాలి. వాటిని రక్షించకపోతే భారీ పరిశ్రమలను నిర్మించకపోతే మనదేశం స్వాతంత్ర్యాన్ని కోల్పోతుంది. భారీ పరిశ్రమలకు ప్రభుత్వ సబ్సిడీలు అవసరం. దానిని సమకూర్చలేకపోతే సోషలిస్టు రాజ్యంకాదుగదా. నాగరిక దేశంగా కూడా మిగలం."

కాని ఒక వెనుకబడిన దేశంలో భారీ పరిశ్రమలు స్థాపించడం సామాన్య విషయం కాదు. సాంకేతికపరిజ్ఞానంతో పాటు భారీ పెట్టుబడులు కూడా అవసరం. అమెరికాలో, ఇంగ్లాండులో, జర్మనీలో భారీ పరిశ్రమల స్థాపన ఏ విధంగా జరిగిందో అందరికీ తెలసు. ఆ దేశాలలో పరిశ్రమలు అప్పుల ద్వారాగాని, ఇతర దేశాలను దోచుకోవడం ద్వారాగాని లేదా రెండింటి ద్వారాగాని స్థాపించడం జరిగింది. ఆ పరిస్థితి సోవియట్ యూనియన్ కి లేదు. తన వనరుల మీదే ఆధారపడాలి. సోవియట్ అధికారంలో భూమి పరిశ్రమలు, రవాణా, బ్యాంకులు, వ్యాపారం జాతీయం చేయబడిన స్థితిలో ఖచ్చితమైన ఆర్థిక విధానాలను వనరుల సమీకరణ కోసం అమలు పర్చాల్సి వుంటుంది. అందుకోసం త్యాగాలు చేయాలి. ఆ విధంగా త్యాగాలతో సమీకరించిన వనరుల ద్వారా సోషలిస్టు ఆర్థిక వ్యవస్థ నిర్మించబడాలి. అప్పుడే పంచవర్ష ప్రణాళికలు జయప్రదం అవుతుంది.





# ప్రపంచ గమనాన్ని మార్చివేసిన అక్టోబర్ విప్లవం

అక్టోబరు విప్లవ దినం - నవంబరు 7 - ప్రపంచ చరిత్ర గతి మారిన రోజు. ప్రపంచ చరిత్రలో కష్టజీవులు ప్రపథమంగా రాజ్యాధికారం చేపట్టిన రోజు. సామ్రాజ్యవాదానికి చరమ గీతంపాడిన రోజు. ప్రపంచ పీడిత జన విముక్తికి సోపానం ఏర్పడిన రోజు. దోపిడీ, పీడన లేని సమాజాన్ని నిర్మించటానికి దారి తీసిన రోజు. కష్టజీవులు ఘనంగా, గర్వంగా ఈ విప్లవ దినోత్సవాన్ని జరుపుకోవాల్సిన రోజు.

అక్టోబరు విప్లవ విజయం ఒక దేశానికి సంబంధించినది కాదు. రష్యాలో విప్లవం జయప్రదం అయి సోషలిజానికి బాటలు వేయటమే కాదు, మొత్తం ప్రపంచ విప్లవోద్యమాలకు బాటవేసింది. ఈ విప్లవం ప్రపంచంలో సామ్రాజ్యవాదానికి ధీటుగా సోషలిస్టు శిబిరం ఏర్పరిచింది. సామ్రాజ్యవాద దేశాల పాదాల కింద నలిగిపోతున్న వలస దేశాల విముక్తికి దారి సుగమం చేసింది. అందుకనే అక్టోబరు విప్లవం అంతర్జాతీయతత్వం కలిగి ఉన్నది.

అక్టోబరు విప్లవానికి పూర్వం కూడా ప్రపంచంలో విప్లవాలు జరిగాయి. కాని ఆ విప్లవాలలో ఒక దోపిడీ వర్గం పోయి యింకొక దోపిడీ వర్గం అధికారంలోకి వచ్చింది. దోపిడీ కొనసాగుతూనే వచ్చింది. కాని అక్టోబరువిప్లవం అలా కాదు - మనిషిని మనిషి దోచుకొనే విధానం రద్దు చేసింది. కార్మికవర్గం రాజ్యాధికార్యాన్ని చేపట్టింది. విప్లవ వర్గమయిన కార్మిక వర్గం ఒక దోపిడీ లేని సోషలిస్టు సమాజ నిర్మాణం చేపట్టింది. మానవ జాతి చరిత్రలో ఒక కొత్త అధ్యాయాన్ని రాసింది. పీడిత ప్రజల విముక్తి పోరాటాలకు, సిద్ధాంతానికి, నిర్మాణానికి నూతన ఉత్సాహాన్ని, బలాన్ని అందించింది.

ఒక పెద్ద దేశంలో పెట్టుబడిదారీ వర్గం అధికారాన్ని అంతం చేసి, మొత్తం సామ్రాజ్యవాదానికి ఒక పెద్ద దెబ్బ కొట్టింది. జీతాల మీద జీవించే వారు, నిత్యం అణగద్రొక్కబడే కష్టజీవులు ప్రపంచంలో మొట్టమొదటిసారిగా అధికారంలోకి వచ్చారు. కొద్దిమంది భూస్వాములు, పెట్టుబడిదారుల చేతుల్లో ఉన్న ఉత్పత్తి వనరులను లాగేసుకొని ప్రజాపరం చేయబడింది. భూములు, గనులు, అడవులు, నదులు అన్నీ శాశ్వతంగా మావి. మాకు ఎదురులేదు అన్న వాళ్ళ నోళ్ళు మూయించింది కార్మికవర్గం. పెట్టుబడిదారీ పార్లమెంటులను “బాతా ఖానీ క్లబ్బులు” అన్నారు లెనిన్. అటువంటి పార్లమెంటరీ ప్రజాస్వామ్యాన్ని తోసివేసి కష్టజీవుల ప్రజాస్వామ్యాన్ని నిర్మించింది. పెట్టుబడిదారీ యంత్రాగాన్ని రద్దు చేసి సోవియట్లకు అధికారాన్ని బదలాయించింది. శాంతియుతంగా పెట్టుబడిదారీ పార్లమెంటు ప్రజాస్వామ్యం ద్వారా సోషలిజం నిర్మించ వచ్చు అనే వాదన తప్పని తేల్చి చెప్పింది.

పెట్టుబడిదారీ వర్గం సహాయం లేకుండా, దానికి వ్యతిరేకంగా కార్మికవర్గం రాజ్యపాలన చేయగలదని 10 సంవత్సరాలలోనే నిరూపించింది. పెట్టుబడిదారుల సహాయం లేకుండా పరిశ్రమలను కష్టజీవులు నిర్మించగలరని, సంక్షోభాలు లేని ఆర్థిక వ్యవస్థను నడపగలరని గర్వంగా నిరూపించింది. చుట్టూ పెట్టుబడిదారీ ప్రపంచం ఉన్నా కార్మికవర్గం సోషలిజం నిర్మించగలదని సగర్వంగా నిరూపించింది.

1917 జనవరి పెట్రోగ్రాడ్, మాస్కో, బకు, నోవోగ్రాడ్లలో సమ్మె ప్రదర్శనలతో విప్లవ తొలిదశ ప్రారంభమయింది. పెట్రోగ్రాడ్ సమ్మెలో సైన్యం చేరడం ప్రారంభమయింది. సమ్మెలో పాల్గొనే కార్మికుల

సంఖ్య రోజురోజుకు వెల్లువలా పెరగసాగింది. మార్చి 8 అంతర్జాతీయ మహిళా దినం. ఆ రోజున శ్రామిక మహిళలు యుద్ధ వ్యతిరేక, జారువ్యతిరేక నినాదాలతో రోడ్ల మీదకు వెల్లువలా తరలివచ్చారు. మార్చి 9 నాటికి 2 లక్షల మంది సమ్మెలో చేరారు. ప్రతిప్రాంతంలోను పోలీసులతో పోరాటాలు చెలరేగాయి. ఆ విప్లవకారుల చేతుల్లో “జారు నశించాలి”, “యుద్ధం నశించాలి” అనే నినాదాలు, ఎరుపెక్కి, రెపరెపలాడాయి. జూన్ 24 గంటల్లో దానిని అణచివేయమని ఆర్డర్లు జారీ చేశాడు. విప్లవ వెల్లువ, కార్మికవర్గ పోరాట పటిమ, విప్లవ దీక్ష అణగదొక్కపడే స్థితి ఏనాడో దాటిపోయింది. మార్చి 12 నాటికి 60 వేల సైన్యం సమ్మెదారులతో చేరి భుజం, భుజం కలిపింది. కార్మిక వర్గం మొత్తం పీడిత ప్రజానీకానికి, సైన్యానికి నాయకత్వం వహించి, “మాకు శాంతి, స్వేచ్ఛ, ఆహారం కావాలి” అని నినదించింది. అన్ని ప్రాంతాలు అరుణమయం అయ్యాయి.

లెనిన్ “విప్లవం కార్మికవర్గం తీసుకొని వచ్చింది. వారు రక్తతర్పణం చేశారు. మొత్తం పీడిత జనానికి నాయకత్వం వహించారు. ఆ బ్రహ్మాండమైన వర్గపోరాటాలు జరగకుండా, కష్టజీవుల విప్లవ స్ఫూర్తి, చైతన్యం లేకుండా విప్లవం జయప్రదం అయ్యేది కాదు. వారు విప్లవాన్ని కొద్ది రోజులలోనే జయప్రదం చేశారు.” అని అన్నారు. 1917 నవంబరు 6న పీడిత జనవాణి అయిన “వర్కర్స్ పాలే” (కార్మికుల బాట) పత్రికను నాశనం చేయమని సైన్యం పంపబడ్డారు. కాని ఎర్రసైన్యం కార్మికవర్గం దానికి రక్షణ కవచంలా నిలబడి సైన్యాన్ని తిప్పికొట్టారు అప్పుడే “ప్రభుత్వాన్ని కూలత్తోయ్యండి” అనే పిలుపు ఇవ్వబడింది నవంబరు 7న - మహత్తరమైన కార్మికవర్గ విప్లవం జయప్రదం అయ్యింది అరుణపతాకాలు రెపరెపలాడాయి.

అనేక జాతులు, విభిన్న సంస్కృతులు, ఆచారాలు కలిగి ఉన్న రష్యా సామ్రాజ్యవాద పాదాల క్రింద నలిగిపోతూ ఉండేది. ఆర్థికంగానూ కాకుండా, సాంస్కృతికంగా కూడా దోపిడీకి గురవుతుండేవారు. అక్టోబరు విప్లవం వారందరికీ విముక్తి ప్రసాదించింది. జాతీయ దురభిమానంతో కాక శ్రామికవర్గ అంతర్జాతీయతా భావంతో ఆ విముక్తి పోరాటాల జరిగాయి. ప్రపంచంలోనే మొదటిసారిగా కష్టజీవుల నాయకత్వం యూనియన్ ఆఫ్ సోవియట్ సోషలిస్టు రిపబ్లిక్స్ ఏర్పడింది. ఒక్క తెల్లజాతి వారికే పరిపాలించే శక్తి సామర్థ్యాలు, తెలివితేటలు ఉన్నాయి మిగిలిన జాతులు ఊడిగం చేసి బ్రతకాలిసిందే అనే అహం భావధోరణి నాశనం చేసింది. ఈ విప్లవం ఏ జాతినయినా విముక్తి చేయకలిగే బూర్జువా వర్గమే, దాని పార్లమెంటరీ ప్రజాస్వామ్యమే అనే ధోరణి చావుదెబ్బ కొట్టింది. అక్టోబరు విప్లవం. శ్రామికవర్గ ప్రజాస్వామ్యమే నిజమైన విముక్తి అని చాటి చెప్పింది విప్లవం. అతి కొద్ది కాలంలోనే అనే ధీటున విజయాలు, అన్ని రంగాలలో సాధించి తన శక్తి నిరూపించుకున్నది. చైనా, ఇండియా, ఇండోనేషియా వంటి దేశాలలో కార్మిక వర్గ ఆలోచనలలో అనేక మార్పులు తెచ్చింది. విముక్తి పోరాటా దశను మార్చింది.

అక్టోబరు విప్లవం సామ్రాజ్యవాదానికి చావు దెబ్బ కొట్టడం కాకుండా ప్రపంచ పీడిత జనానికి, విప్లవోద్యమాలకు, విముక్తి పోరాటాల ఒక కేంద్రం ఏర్పరిచింది.



పెట్టుబడిదారీ ప్రపంచం ఎప్పుడూ ఆర్థిక సంక్షోభాలలో కూరుకొనిపోతూంటుంది. యుద్ధాలు ఆ సంక్షోభాల నుండి బయటపడటానికి దానికి ఒక మార్గం. 1913 సంక్షోభంవల్ల మొదటి ప్రపంచ యుద్ధం రగల్చబడింది. 1933 సంక్షోభం నుంచి బయటపడటానికి రెండవ ప్రపంచ యుద్ధాన్ని, ఫాసిజాన్ని ఆశ్రయించింది. ఆ యుద్ధాల ద్వారా దేశాలను పంచుకొనేది. కాని అక్టోబరు విప్లవ స్ఫూర్తి పొందిన శ్రామికజనం యుద్ధ వ్యతిరేక పోరాటాలు, జాతీయ విముక్తి పోరాటాలు ప్రారంభించారు. అక్టోబరు విప్లవంతో అధికారానికి వచ్చిన శ్రామికవర్గ నాయకత్వం ఫాసిజాన్ని నాశనం చేసింది. ప్రపంచాన్ని పెద్ద ప్రమాదం నుండి రక్షించింది. అనేక దేశాలలో జరిగిన విముక్తి పోరాటాలకు చేయూత నిచ్చింది.

అక్టోబరు విప్లవ విజయం అంతటితో ఆగలేదు. కేవలం ఆర్థిక, రాజకీయ సంబంధాలతో మార్పు తేవటమేకాదు, శ్రామికవర్గ ఆలోచనలలో విప్లవ బీజాలు నాటింది. వారి సిద్ధాంత ఆలోచనలలో మార్పులు తెచ్చింది. వెన్నుతట్టి లేపి పోరుబాటను చూపింది.

అక్టోబరు విప్లవ విజయం తరువాతనే ప్రపంచానికి ప్రపంచ యుద్ధాల ప్రమాదం పోయింది. 1913-33 అంటే కేవలం 20 సంవత్సరాల కాలంలో రెండు ఆర్థిక సంక్షోభాలు, రెండు ప్రపంచ యుద్ధాలు చవిచూచిన ప్రపంచ జనావళికి గత 50 సంవత్సరాలుగా ప్రపంచ యుద్ధ ప్రమాదం లేకుండాపోయింది. అణుబాంబు పేల్చి తన శాస్త్రవిజ్ఞానం ద్వారా ప్రపంచాన్ని భయపెట్టాలని చూసింది సామ్రాజ్యవాదం. కాని విప్లవ విజయం సాధించిన 50 సంవత్సరాలలోపే ఉపగ్రహాన్ని, మానవుడిని అంతరిక్షంలోకి మొదటి సారిగా పంపి సోవియట్ శ్రామికవర్గం తన శక్తి సామర్థ్యాలు చాటి చెప్పింది.

“అక్టోబరు విప్లవం కేవలం ఒక దేశ సరిహద్దుల మధ్య జనానికి సంబంధించినది అనుకోరాదు. ఇది ఒక ప్రపంచానికి సంబంధించిన విప్లవం. మానవ జాతి చరిత్రలోనే నూతన అధ్యాయాన్ని సృష్టించి, పెట్టుబడిదారీ వ్యవస్థ నుండి సోషలిస్టు వ్యవస్థకు మానవాళిని మరల్చిన విప్లవం.” అని స్టాలిన్ అన్నారు. అందుకనే యిది ప్రపంచ శ్రామిక విప్లవ దినోత్సవం. అందుకనే దానిని ఘనంగా జరుపుకొని విప్లవ భావాలకు, ఉద్యమానికి, వీడిత ప్రజల విముక్తికి త్యాగాలకు అంకితమవ్వాలి.



**ఇండియన్ లేబర్ కాన్ఫరెన్స్**  
(ఐ.ఎల్.సి) అక్టోబర్ 24, 25 తేదీల్లో జరగనున్నది. ఇది 32 వ సభ. ముందుగా స్టాండింగ్ లేబర్ కమిటీ (ఎస్.ఎల్.సి) సెప్టెంబర్ 13 న న్యూ ఢిల్లీలో సమావేశమైంది. కొన్ని సమస్యలను చర్చించింది. ఇండియన్ లేబర్ కాన్ఫరెన్స్లో (ఐ.ఎల్.సి) వాటిపై అంతిమ నిర్ణయాలు చేయాలి.

#### అమలులో సత్తనడక

ఐ.ఎల్.సి.లో కానీ ఎస్.ఎల్.సి.లో కానీ చేసిన నిర్ణయాలు అమలు సత్తనడక సాగుతున్నదని ఎస్.ఎల్.సి. సమావేశంలో వెల్లడైంది. అంతర్జాతీయ వ్యాపారంలో సోషల్ క్లాజును లింకు చేయరాదని గతంలోనే ఐ.ఎల్.సి. నిర్ణయించినా దానిపైన తగు చర్య తీసుకోలేదు. ఐ.ఎల్.సి. ప్రమాణాలను భారతదేశంలో అమలుచేయడానికి సత్వర చర్యలు చేపట్టాలని నొక్కి చెప్పింది. అయినా ఐ.ఎల్.సి. కమిటీ సమావేశమే జరపలేదు. వాస్తవానికి ఏడాదికి రెండు సార్లయినా ఈ కమిటీ సమావేశం కావాలి.

#### 50 కేజీల మోత

కార్మికుని చేత ఎక్కువలో ఎక్కువ 50 కేజీలకు మించి మోయించరాదని ఐ.ఎల్.సి. కమిటీ నిర్ణయం చేసినా భారత ప్రభుత్వం ఆ తీర్మానాన్ని అమలు చేయలేదు. ఈ వైఫల్యాన్ని సి.ఐ.టి.యు. తీవ్రంగా విమర్శించింది. తక్షణం చర్య తీసుకోవాలని కోరింది.

#### బాల కార్మికులు

అలాగే బాల కార్మికుల సమస్య. కష్టతరమైన పరిశ్రమల్లో 2000 సంవత్సరం నాటి కల్లా బాల కార్మికులు లేకుండా చేస్తానని కేంద్ర ప్రభుత్వం ప్రకటించింది. కాని జరిగింది శూన్యం. పత్రికల్లో పూర్తి పేజీల ప్రకటనలు, టీవీలో ప్రచారం చేసినంత మాత్రాన బాల కార్మికుల సమస్య తీరిపోదు. ప్రభుత్వం ఇచ్చే లెక్కల ప్రకారమే దేశంలో 20 లక్షల బాల కార్మికులుండగా ఒకటిన్నర లక్షల రూపాయలతో 16 ప్రాజెక్టులను మాత్రమే చేపట్టింది. అది కూడా ప్రభుత్వేతర సంస్థలకు అప్పగించింది. ఈ ప్రభుత్వేతర సంస్థలు ఏమీ చేయకుండానే ఆ పేరుతో సొమ్ము చేసుకుంటున్నవని సి.ఐ.టి.యు. ఎత్తిచూపింది. ఇలాగే సాగితే 2000 సంవత్సరం తర్వాత కూడా బాల కార్మికుల సమస్య అలాగే వుండిపోతుంది.

#### కట్టుబానిసలు

ఇంత చేశాం అంత చేశాం అని కాగితాలపై చూపడం తప్ప కట్టుబానిస విధానం నిరాటంకంగా సాగిపోతున్నది. కొన్ని రాష్ట్ర

ప్రభుత్వాలైతే వాస్తవాలు బయటపెట్టడమే లేదు. గత సమావేశాల నిర్ణయాలను అమలుచేస్తామని కార్మిక శాఖ కార్యదర్శి నెుక్కుబడిగా సమాధానమిచ్చాడు.

#### ఎంప్లాయ్మెంట్ ఎక్స్చేంజీలు

ఎంప్లాయ్మెంట్ ఎక్స్చేంజీలను ఒకేషనల్ ట్రైనింగ్ కేంద్రాలను ఆధునికీకరిస్తామని, వాటి పేరును ఎంప్లాయ్మెంట్ ప్రమోషన్ సెంటర్లుగా పిలుస్తామని ప్రభుత్వం అంటున్నది. స్వయం ఉపాధి కేంద్రాల నమూనాగా తీర్చిదిద్దతామని చెబుతోంది. ఒకవైపున ఉద్యోగాలు తగ్గిపోతుంటే కంప్యూటర్ల అంకెలు చూపినంత మాత్రాన సమస్య మూలంలో మార్పు వుండదని సి.ఐ.టి.యు. చెప్పింది. ఒకేషనల్ ట్రైనింగ్ బోధన లోపభూయిష్టంగా వుందని కార్మికులకు ఉద్యోగాలు లభించలేదని ఉద్యోగాలు లేకుండా ఇంకా ట్రైనింగ్ ఇవ్వడంలో అర్థం లేదన్నది. పర్మినెంట్ ఉద్యోగాలు కల్పించే విధంగా పెద్దఎత్తున కార్యక్రమాలు చేపట్టాలన్నది. వాస్తవాల ఆధారంగా ఏటా అంకెలు ఇవ్వాలేకానీ అంచనాల మీద కాదని చెప్పింది. ఎంప్లాయ్మెంట్ ఎక్స్చేంజీల్లో నమోదైన వారిలో సగానికి పైగా విద్యాధికులేనని ట్రైనింగ్ ఇచ్చినా ఉద్యోగాలు దొరకడం లేదని, అందువల్ల ఇకముందు ఐ.ఎల్.సి. సమావేశం జరిగేలోగా పూర్తిగా సమీక్షించాలని సి.ఐ.టి.యు. సూచించింది.

#### రహస్య బ్యాలెట్

ఈ సమస్యను ఎస్.ఎల్.సి. తీవ్రంగా పరిగణించలేదు. ఎజెండాలో చిట్టచివర ఐటమ్ గా చేర్చారు. ఎంప్లాయ్మెంట్ ఎక్స్చేంజీల ఆధునికీకరణను మాత్రం ఎజెండాలో మొదటి అంశంగా వుంచారు. అంతేకాదు సమస్యను నానబెట్టడానికి గాను కోడ్ ఆఫ్ డిసిప్లీన్ ను కూడా రహస్య బ్యాలెట్ కు జోడించుతూ సమావేశానికి ఒక నోట్ అందజేశారు. ఎగ్జిక్యూటివ్ ఆర్డర్ వేస్తే సరిపోతుందా లేక చట్ట రూపం ఇవ్వాలనా అనే ప్రశ్న లేవనెత్తారు. నిజానికి రహస్య బ్యాలెట్ అనేది ఐక్య సంఘటన రూపొందించిన కనీస కార్యక్రమంలోనే వుంది. దాని అమలుకు ఎగ్జిక్యూటివ్ ఆర్డర్ జారీ చేస్తే సరిపోతుంది. ఈ విషయం అనేకసార్లు త్రైపాక్షిక సమావేశాల్లో చర్చకు వచ్చింది. ఒక్క ఐ.ఎన్.టి.యు.సి. మాత్రమే వ్యతిరేకించింది. మిగతా ట్రేడ్ యూనియన్లు బలపరిచాయి. గత ప్రభుత్వం ఐ.ఎన్.టి.యు.సి.కి వీటో చేసే అవకాశం కల్పించింది. యు.ఎస్. గవర్నమెంట్ నేరుగా ఆర్డర్ వేస్తే సరిపోయేది. ఎస్.ఎల్.సి.లో మరలా ఆ సాత రాచనలే చేయబడినవి. ఐ.ఎల్.సి.లో మరలా చర్చ పెడితే అదే జరుగుతుంది. అందువల్ల జాగు చేయకుండా



# ఇండియన్ లేబర్ కాన్ఫరెన్స్ చర్చించాల్సిన సమస్యలు

గవర్నమెంట్ ఆర్డర్ చేయాలని, కాకపోతే అమలుచేసే వీరు గురించి వివరాలు చర్చించ వచ్చునని సి.ఐ.టి.యు. చెప్పింది. వచ్చే పార్లమెంట్ లో బిల్లు తెచ్చి యూనియన్ల గుర్తింపు సమస్యకు చట్ట రూపం ఇవ్వాలని, దాన్ని దేశమంతటా అమలుచేయాలి. సర్వామోదం పొందాలనే పేరుతో ఆలస్యం చేస్తే కేంద్ర ప్రభుత్వానికి రాజకీయంగా ఇష్టం లేదనే అనుమానించాల్సి వస్తుంది. సి.ఐ.టి.యు. తో సహా కొన్ని ట్రేడ్ యూనియన్లు వ్యతిరేకించినా పెన్షన్ బిల్లును పార్లమెంట్ లో ప్రవేశపెట్టిన ప్రభుత్వమే ఐ.ఎన్.టి.యు.సి. వ్యతిరేకిస్తున్నది అనే సాకు చూపి తాత్కాలికం చేస్తోంది.

**అసంఘటిత రంగంలో కనీస వేతనాలు**

ఎస్.ఎల్.సి. ఈ సమస్యను చర్చించింది. మహారాష్ట్రలో ఒకానొక పరిశ్రమలో కనీస వేతనం రు. 8 లు వున్నట్లు సమాచారం. రాష్ట్రానికి రాష్ట్రానికి తేడాలు వున్నాయి. వేతనాలు దరిద్రరేఖకు దిగువనే వుండగా ధరల సూచికతో జోడించడం లేదు. కార్మికోద్యమం బలహీనంగా వున్నచోట్ల కొన్ని రాష్ట్రాల్లో చట్టం ప్రకారం నిర్ణయించిన కనీస వేతనాలు అమలు జరగడం లేదు. గ్రామీణ ప్రాంతాల్లో పరిస్థితి మరి అధ్వాన్నంగా వుంది. అట్టడుగున వున్న వారి కనీస వేతనం దరిద్ర రేఖకు ఎగువన వుండాలని అధికార వర్గాలు ఎంత చెప్పినా అమలు మాత్రం జరగలేదు. మరి అవసరాల ప్రాతిపదికన కనీస వేతనం అనేది అసంఘటిత కార్మికులకు కనుచూపు మేరలో లేదు.

పోషకాహారంలోని కేలరీల శక్తిని గురించి మాత్రమే ప్రణాళికా సంఘం ఆలోచిస్తుంది కానీ ఒక కార్మిక కుటుంబానికి కనీస అవసరాలు ఏమిటి అనేది చూడడం లేదని సి.ఐ.టి.యు. ఎత్తిచూపింది. అందువల్ల కనీస అవసరాలను దృష్టిలో పెట్టుకుని వేతనం నిర్ణయించాలని ఎప్పటికప్పుడు డి.ఎ.తో జోడించాలని సి.ఐ.టి.యు. కోరింది.

వేతనాలను ఉత్పత్తితో జోడించాలని యాజమాన్య ప్రతినిధులు కోరారు. అంతేకాదు పట్టువిడుపులు వుండాలన్నారు. అంటే కనీస వేతనాల అవసరాన్నే నిరాకరించడం అన్నమాట. ఎక్కువ వేతనాలు ఇస్తే ఉద్యోగాలు తగ్గుతాయి అంటూ కొందరు యాజమాన్య ప్రతినిధులు అన్నారు.

కాబట్టి ఐ.ఎల్.సి. 32 వ సమావేశం అట్టడుగున వున్నవారి కనీస వేతనాలు పెంపుకు

నిర్దిష్ట సూచనలు చేయాలి. దరిద్ర రేఖకు ఎగువన అవి వుండాలి. పూర్తిగా అమలు చేయాలి. కనీస వేతనాల ఉత్తర్యులను యజమానులు కోర్టుల కీడ్చుకుండా ప్రభుత్వం చర్యలు తీసుకోవాలి. యజమానుల వాదనలకు ట్రేడ్ యూనియన్లు ఐక్య ప్రతిఘటన ఇవ్వాలి. అప్పుడు మాత్రమే ప్రభుత్వం తగు నిధంగా చట్టాన్ని తెచ్చేటట్లు చేయగలుగుతాం. కనీస వేతన చట్టాన్ని ఉల్లంఘించే యజమానులపై కఠిన చర్యలు తీసుకోవాలి. ఇప్పుడు వేస్తున్న పెనాల్టీలు యజమానులపై ప్రభావం చూపడం లేదు. అలా చేస్తేనే దరిద్ర రేఖకు దిగువన వున్న వారి సంఖ్యను తగ్గించాలని చేసే కృషి దోహదం చేసినట్లు అవుతుంది.

యాజమాన్యంలో కార్మికుల భాగస్వామ్యం  
ఎస్.ఎల్.సి. మీటింగ్ అందించిన

## డాక్టర్ ఎం.కె.పాంధే

ప్రధాన కార్యదర్శి, సి.ఐ.టి.యు.

పత్రాల్లో ఈ విషయం మీద యు.ఎస్. ప్రభుత్వం పట్టిపట్టని ధోరణి ప్రదర్శించింది. ఎన్నడో 1990 లో కార్మిక మంత్రి ప్రవేశపెట్టిన బిల్లు, దానిపైన రాజ్యసభ సభ్యులు కొందరు ఇచ్చిన సవరణల కాపీలను యధాతథంగా ఇప్పుడు అందజేసింది. వచ్చిన సవరణలను పరిశీలించడంకానీ వాటిపైన మంత్రిత్వశాఖ వారి అభిప్రాయాలను గానీ చెప్పలేదు. అన్నింటికన్నా ఆశ్చర్యం ఏమిటంటే ట్రేడ్ యూనియన్లు సంపిన సవరణల వూసేలేదు. వాటి కాపీలు ఇవ్వలేదు, వాటిపై ప్రభుత్వం ఏమనుకున్నదో అదీ తెలుపలేదు.

కేంద్ర ప్రభుత్వం అనుసరిస్తున్న మాతన సరళీకృత విధానాల వెలుగులో బిల్లును మార్చాల్సిన అవసరాన్ని మాత్రం నొక్కి చెప్పింది. దీనికి కార్మిక ఉద్యమం అంగీకరించే సమస్యలేదు. అసలైన కమిటీలకు తగిన అధికారాలు కల్పించకుండా ఏ బిల్లు తెచ్చినా ఉపయోగం వుండదు. సరసింహారావు ప్రభుత్వం అధికారంలో వున్న 5 ఏళ్ళలోనూ దీని సంగతి పట్టించుకోలేదు. ఏ త్రైపాక్షిక కమిటీలోనూ చర్చించలేదు. ఇక జనరల్ ఎన్నికలు వస్తాయనగా బిల్లు తెస్తానని హడావుడిగా ప్రకటించింది. అంతేకాదు వి.పి.సింగ్ ప్రభుత్వం ప్రతిపాదించిన వాటిని కూడా లిబరలైజేషన్ పేరు మీద నీరుగార్చింది. మేనేజ్మెంట్ లో కార్మికుల

భాగస్వామ్యం అనే ఆలోచనకే యాజమాన్యాలు ఎసరు పెట్టాయి. వ్యతిరేక ప్రచారం ముమ్మరంగా చేశాయి. పరిశ్రమల్లో పోటీపడే అవకాశం తగ్గిపోతుందని అందువల్ల పట్టు విడుపులు వుండాలని పరిశ్రమ నడపడంలో తమకు ఎక్కువ అధికారాలు కావాలన్నాయి. ఉమ్మడి కనీస కార్యక్రమంలో యు.ఎస్. ప్రభుత్వం ఈ అంశాన్ని చేర్చింది కాబట్టి దాన్ని అమలుచేయాలి. అయితేనేం అధికార వర్గం ఏదో సాకుతో వాయిదా వేసే ఆలోచనలో వున్నట్లు స్పష్టమవుతోంది. ఐ.ఎల్.సి. మీటింగులో ఉమ్మడి అవగాహనకు రాగలిగే స్థితి లేదు. ఎందుకంటే ఏమైనా చేసుకుంటే ప్రభుత్వ రంగంలోనే చేసుకోండి, ప్రైవేట్ రంగాన్ని వదిలేయండి అని యాజమాన్యాలు అంటున్నాయి. కార్మికుల తరపున ఎవరు పాల్గొనేది రహస్య బ్యాలెట్ ద్వారా తేల్చుదామంటే ఐ.ఎన్.టి.యు.సి. వ్యతిరేకిస్తోంది. అందువల్ల యు.ఎస్. ప్రభుత్వం ఖచ్చితమైన వైఖరి తీసుకుంటే తప్ప ఐ.ఎల్.సి. మీటింగులో ఏమీ తేలదు.

**పారిశ్రామిక సంబంధాల విధానం**

ఎస్.ఎల్.సి. సమావేశంలో ఇచ్చిన పత్రాలు చూస్తే కాంగ్రెస్ ప్రభుత్వం చెప్పిన మాటలే వల్లవేసినట్లుంది. ఇండస్ట్రియల్ రిలేషన్స్ కమిషన్ ను వేయాలని సూచించింది. ఇదివరకే ట్రేడ్ యూనియన్లు అన్ని వ్యతిరేకించాయి. అలాగే పరిశ్రమలు మూసివేసేందుకు యజమానులకు అవకాశం కల్పిస్తూ దొడ్డిదారిన ఎగ్జిట్ పాలసీని ప్రవేశపెట్ట చూస్తోంది. యజమానులకు కార్మికులకు సమాన కౌన్సిళ్ళు ఏర్పాటు చేస్తానంటోంది. అవసరం అనుకుంటేనే రహస్య బ్యాలెట్ ద్వారా ప్రాతినిధ్యం తేల్చుతానన్నది అవసరం లేదనుకుంటే మేనేజ్మెంట్ గుర్తించిన యూనియన్ నామినేట్ చేస్తుంది.

కార్మికుల సమ్మె హక్కుపై నిర్బంధాలు ప్రతిపాదిస్తున్నది. పారిశ్రామిక నివాదాల్లో కోర్టు ఆఫ్ ఎంక్వయరీని నియమించే ఆలోచనను రద్దు చేయబూనుకున్నది. అదేమంటే గతంలో ఎన్నడూ అలా జరగలేదు కదా అంటోంది. లేఆవు రిట్రెంచిమెంట్, మూసివేతల సందర్భంలో నష్టపరిహారం పెంచుతానంటోంది. ఈ సద్దతులు అనుసరించడానికి యజమానులకు సులువవుతుంది.

ఆ విధంగా కార్మిక మంత్రిత్వశాఖ ఎస్.ఎల్.సి. ముందరకు తెచ్చిన సూచనలు కార్మికుల

(మిగతా 14వ పేజీలో)



# పవిత్ర టెర్రరిస్టులు

.... అజ్ఞానం

వల్ల ఓర్పు నశించి కుంచెవీరుల స్వేచ్ఛను అడ్డుకోబోతున్నారు. కళాకారులను మతప్రాతిపదికపై విభజించే ధోరణులను మనం వేనోళ్ళ ఖండించాలి. అందుకే సంస్కృతికి సంస్కారానికి నిర్వచనం తెలిసిన వాణ్ణియిల్లని సాహితీమూర్తి కళాకారుడూ సుప్రసిద్ధ భారతీయ చిత్రకారుడైన హుసేన్ కళాఖండాల ప్రస్తావనకు వచ్చినప్పుడు ఇలా వ్యాఖ్యానించారు. "కళాప్రేమ, స్వేచ్ఛగా దాని అభివ్యక్తికరణపైన దాడి చేయడమంటే సమాజానికి అపారమైన హానితలపెట్టడమే" ఈ సంస్కారానికి దూరమైన కొందరు "ప్రాందనం" పేరిట మతరాజకీయాలను కళాసృష్టికి అంటగట్టతున్నారు. దేవతామూర్తులను (సరస్వతి, దుర్గా, ద్రావది, వగైరా) ఆర్చనగృహంలో చిత్రించినందుకు అహ్మదాబాద్, బొంబాయి, నాగపూర్, ఇండోర్ లలోని హుసేన్ కళాఖండాలను ధ్వంసం చేశారు. ఆయనపైన దుమ్మెత్తి పోశారు. సమాజాన్ని మతప్రాతిపదికపై విభజించడం ఎంత కిరాతకమైన చర్య, సాహిత్య, లలితకళా సృష్టిని "మతం" పేరిట విభజించడం కూడా అంత ఘోరమేనని గ్రహించవలసిన సమయం వచ్చింది. హుసేన్ చిత్రాలు కుంచె సాగసులే కాదు, సంగీత రుచులుకూడా. ఎందుకంటే జీసస్, మదర్ థెరీసా, ఇందిరా పాపాలనే కాదు హిందుజాల కోరికపైనమన "వేదాంత" పుట్టాలను "ధియోరమా" (Theo rama) పేరిట అద్భుత రూపకల్పన చేసిన మహాచిత్రకారుడు. అవి దేశంలో మతకల్లోలాలు వెలరేగిన సమయాలు. అవి ఇతివృత్తంగా ఆయన 10 పానెల్స్ లో ప్రపంచ మతాలలోని సమైక్యభావనకు గొప్ప రూపకల్పన చేశారు. ప్రాందనం, ఇస్లామ్, బౌద్ధం, జైనం, క్రైస్తవం, బక్సిజం, జోరాస్ట్రీయనిజం, జడాయిజం-ఇలా ప్రతి ఒక్క దానికి ఒక్కొక్క పెద్ద పానెల్ సృష్టించాడు. 1995లో ఈ "ధియోరమా" ఆవిష్కరణకు వచ్చిన అమెరికన్ కళాసోషకుడు హెర్రీజన్, హుసేన్ చిత్రప్రదర్శనపై వ్యాఖ్యానిస్తూ "ఇది 20వ శతాబ్దంలో సృష్టించిన గొప్ప కళాఖండాలలో ఒకటి. స్పానిష్ అంతర్యుద్ధకాలంలో 'పేబ్లో' పికాసో సృష్టి 'గుయెర్మికా' చిత్రానికి మాత్రమే హుసేన్

**సార్వ సాంపాదకీయం**

ప్రపంచాన్ని అందం కాపాడుతుంది. ప్రతి కళా దోస్తావున్నీ ఆశల్చి చిగురింప చేస్తుంది. వాస్తవికతను ప్రతిబింబించే వ్యక్తుల విజ్ఞతకు సవాళ్ళు విసిరే ఈ భావుకతకు ఎప్పుడూ రాచబాటలు లేవు. తగులబడ్డ పేజీలూ, తిరనాకారాలకు గురైన కవులు, అమరత్వం పొందిన కళల చీకటి చారలతో చరిత్ర నిండి ఉంది. ఎం.ఎఫ్. హుస్సేన్ కళాభిమానుల 'ప్రియుడు', తన కుంచెతో వాస్తవికతను సృజించే చిత్రకారుడు. దానిపై విమర్శకులు ఎన్నైనా విమర్శలు చేయవచ్చు. కాని ఈనాడు ఆయన కళాసృష్టిలో హిందూ దేవతలకు అవమానం జరిగిందని శివసేన "మేధావులు" తప్పుడు పౌరాణిక నిర్వచనం చెప్పడమేగాక ఆయనపై క్రిమినల్ కేసు పెట్టారు. ఈ ప్రమాదకరమైన మౌఢ్యం నాగరిక సమాజానికి తలవంపులు. ప్రశ్నించగల కళాకారుడికి మతం పేరుతోనాగే రాజ్యహింస కొత్తగాదు. కాని అనిర్వచనీయమైన, వైవిధ్యంగల హిందూ సమాజంలో ప్రశ్నించగల కళాకారుడి తృప్తి ఏనాడూ అవమానంగా భావించబడలేదు. కాని అహ్మదాబాద్ లో భజరంగ్ దక్ చేసింది బర్బరక్రృత్యం. విధ్వంసం చేయబడ్డ గ్యాలరీ, హుస్సేన్ కళాఖండాలు ప్రతి భారతీయుణ్ణి అవమానంతో కృంగదీసే చీకటి ప్రతిబింబించాయి. ఎందుకంటే అక్కడ అగ్నికీలలకు ఆహుతి అయ్యింది కేవలం ఒక కళాకారుడి వ్యక్తి గత ఆవేశస్పృష్టి మాత్రమే కాదు, మతరాజకీయాలు గుర్తు పట్టలేనంతగా మూడిమూసిబారాయి. మధ్యయుగాల నాటి పుస్తకాలు తగులబెట్టే చర్యలు



ప్రముఖ చిత్రకారుడు ఎం.ఎఫ్. హుస్సేన్ గిరిస

**అపూర్వ కళాఖండాలను భజరంగ్ దక్ గొండాలు ధ్వంసం చేశారు. ఈ ఉగ్రాధి చేర్యుని మేధావులు, పీత్రికలు తీవ్రంగా ఖండించారు. ఈ విషయంలో కాగ్ని పీత్రికల సాంపాదకీయాలను స్థలాభివృద్ధికి క్షుప్తికలించి ప్రమేలస్తున్నాం.-సం॥**



ప్రతిపక్ష మనీషుకను. ఆధునిక చిత్రకళను విధ్వంసం చేసేంతగా మేము ప్రోగమించేం.

మళ్ళీ రోడ్ల పై విజృంభిస్తున్నట్లున్నది. కాని ఇది ఓడిపోయే యుద్ధమే. ఎందుకంటే కళను ఏ ముష్కరులు దెబ్బతీయలేరు. మొదట్లో చల్ల మానవ మేధస్సుకు హద్దులు గీసింది. మనుషులకు వ్యతిరేకంగా దేవుడు, విజ్ఞానశాస్త్రానికి వ్యతిరేకంగా పవిత్ర గ్రంథాలు, దైవిక ఆదేశాలకు, ఆజ్ఞలకు మానవుల విజ్ఞానం లొంగిపడుతుంటాల్సి వచ్చింది....

అహ్మదాబాద్ లో హుస్సేన్ కళాఖండాలను తగులబెట్టిన ఉగ్రాధి టెర్రరిస్టులను భారతదేశ నాగరిక సమాజం నుండి వెలివేయాలి..... హిందూ జాతీయ వాదాన్ని పట్టుకున్న భజరంగ్ దక్, శివసేన ప్రారంభించిన అర్ధరహిత నిరసనను నిప్పుగా మార్చింది. తనకేమాత్రం సంబంధంలేని విషయాల్లో జోక్యం చేసుకోవటానికి ముంబాయి పాలకులు ఇప్పటికే చట్టబద్ధత కల్పించారు. కళల జీవనసమరంలో ఇదొక ఘట్టం. మతాన్ని రాజకీయాల్లో వాడుకునే ప్రయత్నం చేస్తున్న పార్టీలు ఈ హాస్యాస్పద వివాదం నుండి తమను తాము విడదొట్టుకుని పరిశుభ్రంగా బయటపడాలి. ఎందుకంటే, ఆ తగులబడ్డ కళాఖండాలు ఇప్పటికే చరిత్రలో నిరూపితమైన ఒక విషయాన్ని తెలుపుతున్నాయి. విశ్వాసం యొక్క స్వల్పకాలిక భయోత్పాతం సృజనాత్మక భావాలను ఎన్నటికీ నిరోధించలేదు.

**సంపాదకీయం ఇండియన్ ఎక్స్ ప్రెస్**

నిప్పు లేకుండానే మంటలు పుట్టించడం, గోరం తను కొండంతలు చేయడం, రంగు బొమ్మలను సయితం పెనుభూతాలుగా సమీపించడం కొందరికి వెన్నుతో పెట్టిన విద్య. అంతర్జాతీయ ఖ్యాతి గాంచిన ప్రముఖ చిత్రకారుడు మక్బూల్ ఫిదా హుసేన్ వేసిన కొన్ని చిత్రాలపై బిజెపి, శివసేన చేస్తున్న రాద్ధాంతం ఈ విద్యలో భాగమే. హుసేన్ అప్పుడప్పుడో వేసిన బొమ్మలను తవ్వితీసి, వాటిపై వివాదాన్ని రాపెట్టి, హిందూమత విశ్వాసాలను గాయపరచారన్న నెరారోపణపై ఆయనపై కేసులు పెట్టి దిష్టిబొమ్మలు దగ్గం చేయించి ఆపార్టీలు ఆనందిస్తున్న తీరు హిందూజాతీయ కళను తలపింపజేస్తుందే తప్ప ఆంధ్రజ్యోతి "హిందూ సంప్రదాయ రక్షణ" అనిపించుకోదు. హుసేన్ వేసిన చిత్రాలకు వ్యతిరేకంగా పనిగట్టుకుని ప్రచారం ప్రారంభించిన శక్తులు తాజాగా అహ్మదాబాద్ లోని ఆయన మ్యూజియంపై దాడి చేసి ఆరు కోట్ల రూపాయల విలువ చేసే కళాఖండాలను ధ్వంసం చేశాయి. కళలంటే మతత్వ శక్తులకు పున్న అవగాహన ఏమిటో, అసహనం ఎంతో ఈ పరిణామాలు కుండబద్దలు కొట్టినట్టు వెల్లడి చేశాయి. ఇది ప్రజాస్వామ్య హక్కులపైన, రాజ్యాంగదత్తమైన భావప్రకటన స్వేచ్ఛమైన జరిగిన దాడి. నిజానికి ఈ బొమ్మలు ఇప్పుడు వేసినవి కాదు. ఈ బొమ్మలు వేసిన తర్వాత సరికొత్త ప్రాందన పురాణ పురుషుల బొమ్మలు ఆ ప్రశస్తి సర్వక్షణ సమన్వయంగా తీర్చి చిత్రించారు. శ్రీకృష్ణుడు, రాముడు, గణపతి మున్నగు ప్రాందన దేవుల రూపాలన్నీ నవనర్మాల్లో

# నాగరిక సమాజానికి పనికిరాని భజరంగ్ దక్

చిత్రీకనట్టారు. దేశస్మృతలూ ప్రదర్శించారు. చిత్రంగా, భోపాల్ మంచె వెలువడే సంఘపరివార్ అనుకూల పత్రిక ఒకటి ఎప్పుడో వేసిన సరస్వతి, దుర్గామాతల రేఖా చిత్రాలను ముద్రిస్తూ, హుసేన్ పై దుమ్మెత్తి పోసింది. ఆ తర్వాత సంఘ పరివార్ ఎంత తీవ్రంగా స్పందించిందంటే, విశ్వహిందూ పరిషత్ నేత ఆశోక్ సింఘాల్, హుసేన్ ఈ దేశంలో పుండాలనుకుంటే హిందూమతంపై దాడి మానుకోవాలని హెచ్చరించేదాకా వెళ్ళారు. మహారాష్ట్ర సాంస్కృతిక శాఖ మంత్రి ప్రమోద్ నావల్కర్ మరో అడుగు ముందుకు వెళ్ళి హుసేన్ పై కేసు పెట్టించారు. దిష్టిబొమ్మలు దహనాలు, మ్యూజియంల ధ్వంసం ఆ క్రమంలో జరిగినవే. హుసేన్ ఒక ముస్లిం కాబట్టి హిందువులను అసమానించే యత్నించారని హిందూ మత పరిరక్షకులు చేస్తున్న వాదన హేయమైనది. హుసేన్ కళను మతం కళ్ళద్వారా సంచి చూడలేదనడానికి భిన్నమతాలు, జాతుల సమ్మిశ్రమ భారతీయ సంస్కృతికి అద్దంపట్టే ఆయన కళాఖండాలలో

**సంపాదకీయం** నిదర్శనం. 'విశిష్ట భారతీయ సంస్కృతిలో భాగమైనందుకు నేను గర్విస్తాను' అని ఆయన ఉద్వేగా ప్రకటించుకుంటారు. 'మత విశ్వాసాలను గాయపరచే నైజం వాది కాదు' అని కూడా అంతే ఆవేశంగా చెబుతారు. కళాకారుని నుంచి ఆ మాత్రం హామీ చాలు. కళాకారుడిని ఇసుక కచ్చడాల్లో ఇరికించడమంటే, సాంస్కృతిక చేతనకు సంకెళ్ళు వేయడం. చట్టాల సంకెళ్ళు, మతాల లక్ష్యణరేఖలు, సంప్రదాయాల ఇరుకైన సందులలో కళాకారులు ఇసుకలేరు. చిత్రకళ అత్యున్నత పుణ్యనాత్మక ప్రతిభకు, అసాధారణ మేధావాల పల్లవికి రంగులు అద్దుతుంది. ఈ రంగుల ప్రవాహంలో అప్పుడప్పుడు కొన్ని మానసిక వికారాలు పుట్టుకు రావచ్చు. అటువంటి వాటికి కాయకల్ప చికిత్స సరిపోతుంది. శత్రుచికిత్సలు అవసరం లేదు. మహారాష్ట్ర ప్రభుత్వం చర్యలు రాజకీయ ప్రేరితమైనవన్నది స్పష్టం.



# పోరాట స్ఫూర్తినిచ్చిన ఆంధ్రప్రదేశ్ వ్యవసాయ కార్మిక మహాసభ

మిగుల భూముల పంపిణీ, వ్యవసాయ కార్మికుల సంక్షేమం గురించి మాట్లాడే సంఘాలు ఎన్నో ఉన్నాయి. కానీ వారి ప్రధాన సమస్యలైన భూసమస్య, వేతన సమస్యలపై కేంద్రీకరించి వ్యవసాయ కార్మికులను సమీకరించి భూస్వాములకు వ్యతిరేకంగా, ప్రభుత్వ చట్టాల అమలుకై నిరంతరం పోరాడుతున్న ఘనత ఆంధ్రప్రదేశ్ వ్యవసాయ కార్మిక సంఘం మాత్రమే.

గత మూడేళ్ళలో 200 కేంద్రాలలో లక్ష ఎకరాల మిగులు భూమికై పోరాటం కొనసాగిస్తూ దాదాపు 30 వేల ఎకరాలు భూమిలేని వ్యవసాయ కార్మికులకు పంచటానికి కారణమైంది. ఈ ఏడాది వ్యవసాయ సీజన్లో దాదాపు 3 వేల కేంద్రాలలో కనీస వేతనాలకై ఆందోళన నిర్వహించి, 1500 వందల గ్రామాలలో సమ్మెలు చేసి, 2100 గ్రామాలలో కూలీరేట్ల పెంపుదలకు దోహదం చేసింది.

గిరిజనులకు చెందిన భూములను గిరిజనేతరులపాలు కాకుండా ఉండేందుకు వేలాది గిరిజనులను సమీకరిస్తున్నది. అందువలనే ఆంధ్రప్రదేశ్ వ్యవసాయ కార్మిక సంఘం వ్యవసాయ కార్మికుల అపార ఆదరణకు నోచుకున్నది.

ఈ నేపథ్యంలో వ్యవసాయ కార్మిక సంఘం 21వ రాష్ట్ర మహాసభలు కృష్ణాజిల్లా ఇబ్రహీంపట్నంలో అక్టోబరు నెల 5, 6, 7 తేదీలలో విజయవంతంగా జరిగాయి. ప్రజాపోరాట యోధుడు, వ్యవసాయ కార్మిక సంఘానికి 1966 నుంచి 1978 దాక అధ్యక్షులుగా ఉన్న అమరజీవి గుంటూరు బాపనయ్యగారి పేరుమీద సభాస్థలికి గుంటూరు బాపనయ్యనగర్ గా పేరు పెట్టారు.

ఈ మహాసభకు రాష్ట్రంలోని వివిధ జిల్లాల నుంచి 5 లక్షల మంది వ్యవసాయ కార్మికులకు ప్రాతినిధ్యం వహిస్తూ 310 మంది ప్రతినిధులు హాజరయ్యారు. వీరిలో 44 మంది మహిళా ప్రతినిధులు ఉండటం విశేషం. మహాసభను అఖిల భారత వ్యవసాయ కార్మిక సంఘం ప్రధాన కార్యదర్శి శ్రీ విజయరాఘవన్ ప్రారంభించారు. సంఘ రాష్ట్ర అధ్యక్షులు శ్రీ మల్లు నరసింహారెడ్డి, అధ్యక్షోపన్యాసం చేశారు. రాష్ట్ర కార్యదర్శి శ్రీ పాటూరి రామయ్య (ఎం.ఎల్.ఎ) సంఘం గత మూడేళ్ళ కృషిని, కార్యకలాపాలని వేదికలో ప్రస్తావించారు.

వీటన్నింటి సారాంశం

- స్వాతంత్ర్యం వచ్చిన దాది దేశపాలకులు వ్యవసాయ రంగంపట్ల, భూమిపై పని చేసే కార్మికులపట్ల పూర్తి నిర్లక్ష్యవైఖరి వహించారు. భూసంస్కరణలు వీరి పాలనలో నోరూరించే ఒక తీయని కలగానే మిగిలిపోతున్నది. ఎక్కడైనా మిగులు భూమి పంపిణీ జరిగిందంటే, వ్యవసాయ కార్మికుల సంక్షేమం కోసం చర్యలు తీసుకోబడినాయంటే, అది కేవలం వామపక్షాలు

అధికారంలో ఉన్న పశ్చిమబెంగాల్, కేరళ రాష్ట్రాలలో మాత్రమే

మిగతా రాష్ట్రాలలో ఏ ప్రభుత్వాలు ఉన్నా అవి పెట్టుబడిదారులకు, భూస్వాములకు మద్దతు పలికే ప్రభుత్వాలుగానే ఉన్నాయి. ఎన్నికలలో మాత్రం భూమిపై ఆధారపడి బ్రతికే భూమిలేని గ్రామీణ పేదల ఓట్లు కోసం నాగ్దనాల వర్షం కురిపిస్తున్నారు.

వ్యవసాయంలోకి పెట్టుబడిదారీ ఆర్థిక విధానాలు ప్రవేశపెట్టబడటంతో, వ్యవసాయ కూలీల పని దినాలు తరిగిపోతున్నాయి. ఆర్థిక విధానాల ఫలితంగా చుక్కలంటే ధరలతో వ్యవసాయ కార్మికులు కృంగిపోతున్నారు. గత ఐదేళ్ళ నుండి ప్రవేశపెట్టిన నూతన ఆర్థిక విధానాలు వీరికి ఒరగబెట్టినదేమీ లేక పోగా, జీవనం దుర్భరమైంది. కడుపు పట్టుకుని పనుల కోసం వలసలు పోవాల్సిన పరిస్థితి వచ్చింది.

పోరాటాల ఫలితంగా వ్యవసాయ కార్మికులకు కనీస వేతనాలపై జీ.వో. వచ్చింది. అయితే దానిని అమలు పరచే యంత్రాంగం లేదు. కదిలిపోరాడని చోట దోపిడీ యధేచ్ఛగా సాగుతున్నది. ప్రభుత్వ నోటిఫికేషన్ ప్రకారం 1995లో ఉద్బులకు రు.24.50లు చెల్లించాల్సి ఉండగా గోదావరి డెల్టాలో రు.12 నుండి రు.44 మాత్రమే చెల్లిస్తున్నారు. మహబూబ్ నగర్, రంగారెడ్డి లాంటి జిల్లాలో ఇది మరింత తక్కువ. కాంట్రాక్టు కూలీ పద్ధతి ఉన్నచోట విస్తీర్ణం తక్కువ చెప్పి ఎక్కువ పని చేయించుకోవటం ద్వారా కూలీల శ్రమను దోపిడీ చేస్తున్నారు. నల్గొండ జిల్లా కోదాడ, ప్రకాశం జిల్లాలలోని అద్దంకి ప్రాంతాలు దీనికి కొన్ని ఉదాహరణలు మాత్రమే.

1/70 చట్టం ఆధారంగా గిరిజన భూములకు రక్షణ ఉండాలన్నది ప్రధానాంశం. అయితే ఈ చట్టం ప్రభుత్వానికి అక్కరకు రాని చుట్టంలాగా ఉన్నది. గిరిజన భూముల రక్షణకు వ్యవసాయ కార్మిక సంఘం పూనుకొంటున్నది. గిరిజన ప్రాంతాలలో ఆందోళనలు, సదస్సులు నిర్వహించింది. భద్రాచలంలో 17 వేల మందితో బహిరంగ సభ జరిపింది.

(11వ పేజీ తరువాయి)

వ్యతిరేకమైనవి. ఎస్.ఎల్.సి. వీటిని చర్చించలేదు. ట్రేడ్ యూనియన్లతో మరో సమావేశం జరుపుతామన్నారు. ఆ తర్వాతనే ఐ.ఎల్.సి. ముందరకు వస్తామని అన్నారు. ఎస్.ఎల్.సి. సమావేశంలో తేలిందేమంటే కాంగ్రెస్ అనుసరించిన విధానానికి భిన్నమైనదే యు.ఎస్. ప్రభుత్వం రూపొందించలేదు. విఫలమైన సాత కార్మిక పాలసీనే కొనసాగించాలని అధికార వర్గం బరి తెగించి యత్నిస్తున్నది. అందువల్ల కనీస ప్రోగ్రాంలో చెప్పినదానికి కట్టుబడి కార్మిక మంత్రి దృఢమైన వైఖరి తీసుకోవాల్సి వుంది. బోనన్ పై సీలింగ్ను తొలగిస్తామా, గ్రాట్యుటీ పై సీలింగ్ను పెంచుతామా కేంద్ర ప్రభుత్వ ఉద్యోగులతో సమానంగా ఇచ్చేటట్లు రెండు చట్టాలను సవరించాలి. విపరీత దోపిడీకి గురవుతున్న కాంట్రాక్ట్ కార్మికుల సమస్య కూడా ఐ.ఎల్.సి. చర్చించాలి. యు.ఎస్. ప్రభుత్వం చెప్పినదానికి కట్టుబడి ఖచ్చితమైన సూచనలతో ఐ.ఎల్.సి. సమావేశానికి వస్తే తప్ప కబుర్లతో కాలక్షేపం చేసే స్థాయికి ఐ.ఎల్.సి. దిగజారిపోతుంది. దేశానికి నిర్దిష్టమైన కార్మిక విధానం లేకుండా పోతుంది.

ఈ ఏడాది సీజన్ ప్రారంభంలోనే వ్యవసాయ కార్మికుల కూలీరేట్ల పెంపుదల ఉద్యమం ప్రారంభించింది. ప్రజాతంత్ర పద్ధతులతో ఉద్యమం కొనసాగించటంతో వ్యవసాయ కూలీలు సంఘం తమదే అనేభావనతో ఉవ్వెత్తుగా కదిలారు. సర్వేలతో ప్రారంభమయి, గ్రామాలలో గ్రూపు మిటింగులు, గ్రామ సభ్యులు, కమిటీలు ఏర్పర్చటం ద్వారా అధికార యంత్రాంగానికి, భూస్వాములకు వేతన సమస్యపై మెమోరాండం, సంప్రదింపులు జరిపారు. సీజన్ ప్రారంభమయినప్పుడు తప్పనిసరి పరిస్థితులలో సమ్మెలు చేశారు. ఆందోళనలో వ్యవసాయ కార్మికులను సమీకరించటానికి కళారూపాలు ప్రదర్శించారు. వాలిపోస్టర్లు కార్మికవాడల్లో అంటించారు. మహిళా, యువజన కార్మిక సంఘాలు ఈ కార్యక్రమాలన్నింటా సహకరించాయి.

తత్ఫలితంగా వ్యవసాయ కూలీల వేతన పెంపుదల, మంచి ఫలితాలు వచ్చాయి. పోరాటం జరిగినచోట వ్యవసాయ కార్మికులు కులం, మతం పట్టింపులు లేకుండా తమ సమస్యల పరిష్కార సాధనకు ఐక్యతతో కృషి చేశారు. అయితే వీటితోపాటుగా వ్యవసాయ కార్మికులు ఎదుర్కొంటున్న సామాజిక సమస్యల పట్ల దృష్టి కేంద్రీకరించాలని వ్యవసాయ కార్మిక సంఘం తీర్మానించింది. వ్యవసాయ కార్మికులతో అత్యధికులు ఎస్.సి.లకు చెందినవారు. సామాజిక పీడనకు గురి అవుతున్నారు. విద్య, వైద్య, పోస్ట్ కాహారాలకు దూరమైనవారు. సామాజికంగా వివక్షత కు గురవుతున్నారు. వీరిపై జరిగే దాడులకు అత్యాచారాలకు వ్యతిరేకంగా పోరాడాలని వ్యవసాయ కార్మిక సంఘం పిలుపునిచ్చింది.

మొత్తం మూడు రోజులుపాటు జరిగిన వ్యవసాయ కార్మిక సంఘం 21వ రాష్ట్ర మహాసభలు వ్యవసాయ కూలీల ఉద్యమంలో మలుపు, పోరుబాటలో నడుస్తున్న వ్యవసాయ కార్మిక సంఘం మరిన్ని విజయాలు సాధించటం తథ్యం.





# మధ్యతరగతి, అంగన్వాడీ, ఆర్టీసి కార్మికులకు శిక్షణాతరగతులు

సెప్టెంబరు 30, అక్టోబరు 1 తేదీలలో హైదరాబాద్ లో జరిగిన సి.ఐ.టి.యు రాష్ట్ర కమిటీ గత కాలంలో జరిగిన కార్యక్రమాలను సమీక్షించి కొన్ని ముఖ్యమైన నిర్ణయాలు చేసింది.

ఈ కాలంలో సి.ఐ.టి.యు రాష్ట్రంలోని 23 జిల్లాలకూ విస్తరించడమేకాక, అన్ని జిల్లాలలోను చురుకుగా కార్యక్రమాలు నిర్వహించబడుతున్నాయి. మధ్యతరగతి ఉద్యోగులకు తిరుపతిలో నిర్వహించిన రాష్ట్రస్థాయి క్లాసులు మంచి స్పందన కలిగించాయి. మరింత ఎక్కువమంది పాల్గొనేందుకు వీలుగా 2 రోజుల ప్రాంతీయ క్లాసులు నిర్వహించాము. విజయవాడ, విశాఖపట్నంలో జరిగిన క్లాసులు జయప్రదమయ్యాయి. ఇతర ప్రాంతాలలో కూడా క్లాసులు నిర్వహించాలని కమిటీ నిర్ణయించింది. అక్టోబరు 26, 27 తేదీలలో నెల్లూరులో, నవంబరు 30, డిసెంబరు 1 తేదీలలో కర్నూలులోనూ, హైదరాబాద్ లోనూ, నవంబర్ 23, 24 తేదీల్లో కరీంనగర్ లోనూ ఈ క్లాసులు నిర్వహించబడతాయి. వరంగల్ క్లాసుల తేదీలు తరువాత తెలియజేయబడతాయి. ఈ క్లాసులకు విద్యార్థులను పంపించి జయప్రదం చేసేందుకు సి.ఐ.టి.యు జిల్లా కమిటీలన్నీ కృషి చేయాలని కమిటీ పిలుపిచ్చింది.

ఆర్.టి.సిలో గుర్తింపు ఎన్నికల అనంతరం, మన పెరుగుదలకు మంచి అవకాశాలేర్పడ్డాయి. ఈ సందర్భంగా ఆర్.టి.సి ఉద్యోగులకు విస్తృతంగా క్లాసులు నిర్వహించాలని స్టాఫ్ అండ్ వర్కర్స్ ఫెడరేషన్ నిర్ణయించింది. 3-4 జిల్లాలకు కలిపి ప్రాంతీయ క్లాసులు, డిసెంబరు నెలలో నిర్వహించబడతాయి. ఈ క్లాసులకు ఎక్కువమంది ఆర్.టి.సి ఉద్యోగులను పంపించేందుకు కృషి చేయాలని కమిటీ నిర్ణయించింది.

అంగన్వాడీ ఉద్యోగులలో మన యూనియన్ ను సంఘటితం చేసుకుంటానికి ప్రతి ప్రాజెక్టులోనూ 1 రోజు క్లాసు

## రోష్ట్రకమిటీ నిర్ణయాలు

నిర్వహించాలని గతంలో నిర్ణయించాము. ఇప్పటి వరకు సుమారు 85 ప్రాజెక్టులలో క్లాసులు జరిగాయి. ఈ క్లాసుల నిర్వహణను మరింత చురుకుగా నిర్వహించి, అక్టోబరు నెల చివరకు అన్ని ప్రాజెక్టులలోనూ క్లాసుల నిర్వహణ పూర్తి చేయాలని కమిటీ నిర్ణయించింది. ప్రాజెక్టు క్లాసులకు తగిన ప్రాధాన్యతనిచ్చి, ఉపాధ్యాయులను ఎక్కువమందిని కేటాయించి అయినా అక్టోబరు చివరకు పూర్తి చేసేందుకు సి.ఐ.టి.యు జిల్లా నాయకత్వం ప్రత్యేక శ్రద్ధ తీసుకోవాలని కమిటీ నిర్ణయించింది. అలాగే అంగన్వాడీ యూనియన్ తలపెట్టిన పాస్ట్ కార్డు కాంపెయిన్, నవంబర్ 28 ప్రదర్శనలు జయప్రదం చేసేందుకు సి.ఐ.టి.యు జిల్లా కమిటీలు శ్రద్ధ తీసుకోవాలని కమిటీ కోరింది.

వృత్తి వన్ను పెంపుదలకు వ్యతిరేకంగా ఉద్యోగుల ఆదోళనకు కమిటీ మద్దతు ప్రకటించింది. ఉద్యోగుల కమిటీ ఆధ్వర్యంలో జరగనున్న పాస్ట్ కార్డ్ ఉద్యమం, ఆఫీసుల వద్ద ప్రదర్శనలు, అక్టోబరు 25 జిల్లా, రాష్ట్ర కేంద్రాలలో ప్రదర్శనలు మొ॥ కార్యక్రమాలలో చురుకుగా పాల్గొనాలని నిర్ణయించింది. గతంలో సదస్సులు జరపని జిల్లాలు జిల్లా స్థాయి సదస్సులు జరపాలని నిర్ణయించింది.

దీర్ఘకాలంగా అపరిష్కృతంగా ఉన్న మునిసిపల్ కార్మికుల సమస్యలపై రెండు ఫెడరేషన్లు నిరవధిక సమ్మెకు పిలుపిచ్చాయి. ఈ సమ్మెను జయప్రదం చేసేందుకు సి.ఐ.టి.యు జిల్లా కమిటీలన్నీ చొరవ తీసుకోవాలనీ, ఇప్పటివరకు ఈ రంగంలో కృషి చేయని జిల్లాలు ప్రత్యేక శ్రద్ధ పెట్టాలనీ కమిటీ భావించింది. కరపత్రాలు పత్రికా ప్రకటనలు, తదితర సంఘీభావ కార్యక్రమాలు చేపట్టాలనీ, అందుకు ప్రత్యేక బాధ్యులను నియమించి ఈ కార్యక్రమాలు నిర్వహించబడేట్టు చూడాలని కమిటీ

నిర్ణయించింది.

సి.ఐ.టి.యు జనరల్ కౌన్సిల్ నందర్బంగా నవంబర్ 17వ తేదీన విశాఖపట్నంలో జరిగే ప్రదర్శనకు దగ్గర జిల్లాల నుండి నమీకరణ బాగా జరపాలని నిర్ణయించింది.

అసంఘటిత రంగ కార్మికులలో సర్వే సందర్భంగా రాష్ట్రంలో కార్మికులు ఎదుర్కొంటున్న ప్రధాన సమస్యలను గుర్తించి ప్రభుత్వానికి వినతి పత్రం ఇవ్వడం జరిగింది. కానీ, వాటి పరిష్కారానికి ప్రభుత్వం ఏ మాత్రమూ శ్రద్ధ చూపించడం లేదు. చేసిన వాగ్దానాలను కూడా అమలు చేయలేదు. ఈ సమస్యలపై రాష్ట్ర వ్యాప్త ఆందోళన నిర్వహించాలనీ, డిసెంబర్ నెలలో 1 రోజు సమ్మె లేదా జిల్లా స్థాయిలో పెద్ద ఎత్తున పికెటింగ్లు నిర్వహించాలనీ రాష్ట్ర కమిటీ నిర్ణయించింది. ఈ కార్యక్రమానికి ఇతర బ్రేడ్ యూనియన్లతో ఐక్య కార్యాచరణకు కృషి చేయాలని నిర్ణయించబడింది.

పెన్షన్ వధికంలో మార్పులు తీసుకువచ్చేలా కేంద్ర ప్రభుత్వంపై వత్తిడి తీసుకురావడానికి సి.ఐ.టి.యు అఖిల భారత కేంద్రం ఇచ్చిన పిలుపును జనరల్ కౌన్సిల్ సమావేశాల తరువాత నవంబర్ రెండవ పక్షంలో చేపట్టాలని కమిటీ నిర్ణయించింది. అందులో భాగంగా, విస్తృతంగా కరపత్రాలు పంచడం, సంతకాలు సేకరించడం చేయాలి.

అసంఘటిత కార్మికుల సౌకార్యాల అమలుపై ప్రభుత్వం సభా సంఘాన్ని ఏర్పాటు చేస్తున్నది. ఈ సభా సంఘం పర్యటనకు వచ్చినపుడు అన్ని జిల్లాలలో వారికి ఫిర్యాదులు, వినతిపత్రాలు సమర్పించాలి. ముఖ్యంగా బలహీనమైన జిల్లాలలో ఈ కార్యక్రమంపై ప్రత్యేక శ్రద్ధ పెట్టాలి.

పోరాటాలు, ఉద్యమాలు నిర్వహించడం, కార్యకర్తల కేటాయింపు శిక్షణ ద్వారా రాష్ట్రంలో సి.ఐ.టి.యు మరింత పురోగమించే విధంగా కృషి చేయాలని కమిటీ నిర్ణయించింది.







**ఉద్యమవార్తలు**

## ఎ.ఐ.టి.యు.సి నుండి సి.ఐ.టి.యులోకి వికలాంగుల

### కో-ఆపరేటివ్ కార్పొరేషన్ ఉద్యోగులు

వికలాంగుల కో-ఆపరేటివ్ కార్పొరేషన్ ఉద్యోగుల సర్వసభ్య సమావేశం కాకినాడలో సి.ఐ.టి.యు కార్యాలయంలో సెప్టెంబరు 22న జరిగింది. ఈ సమావేశానికి పట్టణ సి.ఐ.టి.యు నాయకులు శ్రీ డి. శేషబాబ్జీ అధ్యక్షత వహించారు. ఎ.ఐ.టి.యు.సి నుండి బయటకొచ్చి సి.ఐ.టి.యు అనుబంధం కోరుతూ సమావేశం ఏకగ్రీవంగా తీర్మానించింది. శ్రీ జె. రామకృష్ణ, కన్వీనర్ గా ఏడుగురితో తాత్కాలిక కమిటీని ఎన్నుకోవడం జరిగింది.

### హమాళీలు, షాపు వర్కర్ల ధర్మా

హమాళీలందరికీ అపాయింట్ మెంట్ లేటర్లు ఇవ్వాలని, ఇ.ఎస్.ఐ, పి.ఎఫ్, గ్రాట్యుటీ, బోనస్ సౌకర్యాలు కల్పించాలని, ఎనిమిది గంటల పనిదినం, కనీసవేతనాల చట్టాన్ని అమలుచేయాలని కోరుతూ మహారాజ్ గంజ్ సి.ఐ.టి.యు నాయకత్వంలో అక్టోబరు 7న లేబర్ ఆఫీసు ముందు హమాళీలు, షాపు వర్కర్లు పెద్ద ఎత్తున ధర్నా చేశారు. ఈ ధర్నాలో మహారాజ్ గంజ్ ఏరియాలోని హమాళీలు, షాపు వర్కర్లు 500 మంది పాల్గొన్నారు. డిప్యూటీ లేబరు కమిషనర్ కు కోర్కెల పత్రాన్ని అందజేశారు. ఈ ధర్నానుద్దేశించి డి.సి.ఎల్ వర్కర్లకు అపాయింట్ మెంట్ లేటర్లు వెంటనే అందజేస్తామని హామీ ఇచ్చారు. ఈ ధర్నాకు నాగన్న, అంజయ్య, ఎస్. రాజగోపాల్, బి. నర్సింహ, మౌలానా, చంద్రయ్య నాయకత్వం వహించారు.

### హైదరాబాద్ ఈస్ట్ జిల్లా సమావేశం

హైదరాబాద్ సి.ఐ.టి.యు ఈస్ట్ జిల్లా 3వ మహాసభ సందర్భంగా అక్టోబరు 11న ఈస్ట్ జిల్లా కమలానగర్ లో భారీ ప్రదర్శన జరిగింది. సి.ఐ.టి.యు కమలానగర్ ఆఫీసు నుండి ప్రారంభమైన ప్రదర్శన ఇ.సి.ఐ.ఎల్ క్రాస్ రోడ్డు వరకు సాగింది. అక్కడ జరిగిన బహిరంగ సభలో మిర్యాలగూడెం ఎం.ఎల్.ఎ శ్రీ జూలకంటి రంగారెడ్డి, సి.ఐ.టి.యు నగర ప్రధాన కార్యదర్శి శ్రీ ఎన్. వీరయ్య ప్రసంగించారు. ఈ సమావేశంలో ఈస్ట్ జిల్లా కార్యదర్శులు శ్రీ జి. బుచ్చిరెడ్డి, కె.రవి, నాయకులు శ్రీ చంద్రశేఖర్, ఈశ్వర్, రవిశంకర్ బాబు, హనుమంతులు పాల్గొన్నారు.

### గృహ నిర్మాణ కార్మిక సంఘం సమావేశం

కాకినాడ గృహనిర్మాణ కార్మిక సంఘం (సి.ఐ.టి.యు) ప్రథమ మహాసభ శ్రీవాసంశెట్టి సూర్యారావు అధ్యక్షతన కాకినాడలో అచ్యుతాపురంలో అక్టోబరు 6న

జరిగింది. ఈ సభలో పట్టణ సి.ఐ.టి.యు నాయకులు శ్రీ డి.శేషబాబ్జీ ప్రసంగించారు. మహాసభ శ్రీయుతులు వాసంశెట్టి సూర్యారావు గౌరవ అధ్యక్షులుగా, కొంపెల్ల గురుమూర్తి అధ్యక్షులుగా, గుత్తుల రామకృష్ణ ప్రధాన కార్యదర్శిగా శ్రీ పీతాని అప్పారావు కోశాధికారిగా ఎన్నుకోవడం జరిగింది.

### షాపు ఎంప్లాయిస్ యూనియన్ మహాసభ

విజయవాడ నగరంలోని షాపు ఎంప్లాయిస్ యూనియన్ 7వ మహాసభ శ్రీఅయితా రాముల అధ్యక్షతన క్లాత్ మర్చంట్ అసోసియేషన్ హాలులో సెప్టెంబరు 22న జరిగింది. ఈ మహాసభకు వివిధ షాపుల నుండి 250 మంది ప్రతినిధులు హాజరైనారు. సి.ఐ.టి.యు రాష్ట్ర ఉపాధ్యక్షులు, నగర డిప్యూటీ మేయర్ శ్రీ వి. ఉమామహేశ్వరరావు ముఖ్యఅతిథిగా హాజరై ప్రసంగించారు. ఇస్సారెన్ను, బ్యాంకు, ఆటోవర్కర్స్, ఆర్.టి.సి, హాటల్ వర్కర్స్ నుండి సాహార్య ప్రతినిధులు పాల్గొన్నారు. మహాసభ శ్రీ అయితా రాములు గౌరవాధ్యక్షులుగా, శ్రీ సి.హెచ్. బాబూరావు అధ్యక్షులుగా, శ్రీ ఎం. సాబ్బయ్య ప్రధాన కార్యదర్శిగా, శ్రీ ఎన్.వి.ఎన్ గుప్తా కోశాధికారిగా 31 మందితో కూడిన నూతన కార్యవర్గాన్ని ఎన్నుకొన్నది. షాప్ గుమస్తాల సమస్యలపై అనేక తీర్మానాలు చేసింది.

### సౌత్ సెంట్రల్ ఎంప్లాయిస్

### యూనియన్ సమావేశం

సౌత్ సెంట్రల్ రైల్వే ఎంప్లాయిస్ యూనియన్, విజయవాడ హెడ్ క్వార్టర్స్ బ్రాంచి సమావేశం సెప్టెంబరు 22న విజయవాడలో శ్రీ జి.జనార్దనరావుగారి అధ్యక్షతన జరిగింది. సమావేశంలో తొలుత శ్రీ జి. జనార్దనరావుగారు సి.ఐ.టి.యు జెండాను, సీనియర్ కార్యకర్త శ్రీ పి. నాగభూషణం యూనియన్ జెండాను ఆవిష్కరించారు. శ్రీ జి. జనార్దనరావు గారు తమ అధ్యక్ష ఉపస్థానంలో దేశపాలకులు అనుసరిస్తున్న నూతన ఆర్థిక విధానాల వల్ల

రైల్వేలకు, రైల్ ఉద్యోగులకు జరుగుతున్న నష్టాలను సోదాహరణంగా వివరించారు. యూనియన్ అధ్యక్షులు శ్రీ పి. రాములు ప్రారంభోపన్యాసం చేస్తూ ఎంప్లాయిస్ యూనియన్ చేస్తున్న కృషి వివరించారు. విజయవాడ బ్రాంచి హెడ్ క్వార్టర్స్ బ్రాంచి నూతన కమిటీని ఏకగ్రీవంగా ఎన్నుకొన్నారు. గౌరవ అధ్యక్షులుగా శ్రీ సి.హెచ్. బాబూరావు, అధ్యక్షులుగా శ్రీ టి. తుక్కయ్య, ఉపాధ్యక్షులుగా శ్రీ ఎ. ఆంజనేయులు, వెంకటేశ్వర్లు, కార్యదర్శిగా శ్రీ షేక్ ఖాసిం సాహెబ్, కోశాధికారిగా శ్రీ పి. ఆంజనేయులుతో మరో ఐదుగురు కమిటీ మెంబర్లుగా నూతన కార్యవర్గం ఏర్పడింది.

### ఎ.పి స్ట్రా బోర్డులో వేతన ఒప్పందం

పశ్చిమ గోదావరి జిల్లా ఉండిలోగల ఎ.పి స్ట్రా బోర్డు ప్రైవేటు లిమిటెడ్ యాజమాన్యానికి స్టాఫ్ అండ్ వర్కర్స్ యూనియన్ (సి.ఐ.టి.యు)కు పలు దఫాల చర్చల అనంతరం వేతన ఒప్పందం కుదిరింది. ఈ ఒప్పందం మేరకు 16 మంది కార్మికులు పర్మినెంటు చేయబడుతారు. వేతనంలో మొదట సంవత్సరంలో నెలకు రూ. 200లు, రూ. 240లు పెరుగుదల, ఆ తర్వాత సంవత్సరంలో పాత వేతనం కలిసి ఆపై 9 శాతం పెరుగుదల ఇస్తారు. రోజువారీ వేతనం మొదటి సంవత్సరం రోజుకు రూ. 27, 28 లు, రెండవ సంవత్సరం రోజుకు రూ. 28, 30లు ఉంటుంది. దీనితోపాటు కుటుంబకాలీలు పెంపుదల, మరి కొంతమంది కార్మికులకు బట్టలు, బూట్లు ఇవ్వబడతాయి. ఈ ఒప్పందం సమయంలో ప్రభుత్వ ఉత్తర్వులపై ఏమైనా సౌకర్యాలు వస్తే అవికూడా ఇవ్వబడతాయి. ఈ చర్చలలో యూనియన్ తరుపున సి.ఐ.టి.యు కార్యదర్శి శ్రీ ఆర్. సత్యనారాయణరాజు, యూనియన్ అధ్యక్షులు శ్రీ బి.బలరామ్, ఇంకా కె. గంగాధరరావు, సాయిబాబా, కె. దుర్గారావు, సూర్యనారాయణ తదితరులు పాల్గొన్నారు.



## బి.ఎం.ఎస్ నుంచి కార్మికులు సి.ఐ.టి.యులో చేరిక

ఉప్పల్ పారిశ్రామిక ప్రాంతంలో వున్న గ్రానైట్ ఇండియా లిమిటెడ్ సంస్థలో సి.ఐ.టి.యు నాయకత్వంలో యూనియన్ ఏర్పాటుయింది. గతంలో వర్కర్స్ యూనియన్ బి.ఎం.ఎస్ కు అనుబంధంగా వుండేది. కార్మికుల ప్రయోజనాలు పరిరక్షించడంలో బి.ఎం.ఎస్ విఫలమయినందున, దానిని రద్దుచేసి యూనియన్ సి.ఐ.టి.యుకి అనుబంధం చేసినట్లు నూతనంగా ఎన్నికైన ప్రధాన కార్యదర్శి శ్రీరాములు అన్నారు. అక్టోబరు 7న జరిగిన కార్మికుల జనరల్ బాడీ సమావేశం నూతన కమిటీని ఎన్నుకున్నారు. కమిటీ సలహాదారుగా సి.ఐ.టి.యు నగర ఉపాధ్యక్షులు శ్రీ జి. రాంబాబు, వర్మింగ్ ప్రెసిడెంట్ గా, శ్రీ ఇ. లక్ష్మణ్, ప్రధాన కార్యదర్శిగా శ్రీరాములు, మరో ఐదుగురు కార్యవర్గ సభ్యులను ఎన్నుకున్నారు.



జయమనార్గం

### ఆంధ్రా గ్లాస్ ఫ్యాక్టరీ కార్మికులకు బోనస్

పలు దఫాల చర్చల అనంతరం, రెండు వారాలు ఓ.టి. ప్రాడక్షన్ ఆపివేసి ఆందోళన చేసిన తరువాత కర్నూలు నగరంలోని ఆంధ్రా గ్లాస్ ఫ్యాక్టరీ కార్మికులు వర్కర్స్ యూనియన్ (సి.ఐ.టి.యు) నాయకత్వంలో 1995-96 సంవత్సరానికి 13 శాతం బోనస్ సాధించారు. యాజమాన్యంతో జరిగిన చర్చలలో కార్మికుల తరుపున యూనియన్ నాయకులు శ్రీ షడ్రక్, కె. ప్రభాకరరెడ్డి, రామన్న, మోహన్, నర్సింహులు, పుల్లన్న తదితరులు పాల్గొన్నారు.

### బిర్లా పెల్లికిన్ కార్మికుల

#### వేతనం పెంపు

పట్టుదలతో, ఐక్యంగా పోరాడి బిర్లా పెల్లికిన్ లో కాంట్రాక్టు కార్మికులు సి.ఐ.టి.యు నాయకత్వంలో ఘనవిజయం సాధించారు. బిర్లా మేనేజ్మెంట్, కాంట్రాక్టుర్ల మెడలు వంచి నెలకు 8 రోజుల జీతాన్ని కార్మికులు సాధించారు. దీనివల్ల పని పూర్తయిపోయి నప్పుడు ఏమీ లభించదనుకున్న సివిల్, స్కిల్డ్ కార్మికులకు రూ. 700కి, సెమీ స్కిల్డ్ కు రూ. 5952, అన్ స్కిల్డ్ కి రూ. 4416ల వరకు 12 నెలల సర్వీసు ఉన్న వారికి లభిస్తుంది. మెకానికల్ వర్కర్ల అదనంగా ఇంకో రోజు అంటే 9 రోజుల జీతాన్ని ఇచ్చుటకు అంగీకారం కుదిరింది. సంవత్సరంలోపు కార్మికులకు 7 రోజుల జీతం వస్తుంది. జీతాల పెంపు గురించి నిర్దిష్టంగా హామీలు పొందారు. టి.ఎన్.టి.యు.సి నాయకుడు చేసిన ఒప్పందాన్ని చూపి చట్టం ప్రకారం అటంకాలు పెట్టాలని చూసినా, కార్మికులు ఐక్యంగా పోరాడి ఈ విజయం సాధించారు.

### రిక్షా కార్మికుల ప్రదర్శన

విశాఖ జిల్లా నర్సీపట్నంలో సి.ఐ.టి.యు డివిజన్ కమిటీ ఆధ్వర్యంలో తమ సమస్యల పరిష్కారం కోరుతూ వెయ్యి మంది

రిక్షా కార్మికులు సెప్టెంబరు 18న బ్రహ్మాండమైన ప్రదర్శన చేశారు. నర్సీపట్నం డివిజన్ పరిధిలోగల 20 గ్రామాల నుంచి వచ్చిన కార్మికులు ఈ ప్రదర్శనలో పాల్గొన్నారు. రాత్రి వేళల్లో రిక్షా కార్మికుల్ని పోలీసులు వేధిస్తున్నారని పేర్కొంటూ డి.ఎన్.పికి వినతి పత్రం అందజేశారు. ప్రదర్శన అక్కడినుండి సర్కిల్ ఇన్ స్పెక్టర్ కార్యాలయంకు చేరి, సి.ఐ.టి.యుకి వినతి పత్రం అందజేశారు. పోలీసు స్టేషన్ అంతా ఎర్ర జెండాలతోనూ, కార్మికులతోనూ నిండిపోయింది. రిక్షాలు రాత్రి 12 గంటల తర్వాత కూడా నడపటానికి హామీ పొందారు. తదనంతరం సబ్ కలెక్టర్ కార్యాలయం వరకు ప్రదర్శన సాగింది. అక్కడ కార్మికులు రెండు గంటల సేపు ధర్నా నిర్వహించారు. ఆర్డీవోకు వినతి పత్రం అందజేశారు. ఈ కార్యక్రమం సందర్భంగా జరిగిన సభలో డివిజన్ సి.ఐ.టి.యు ప్రధాన కార్యదర్శి శ్రీ తలారి సత్యనారాయణ ప్రసంగించారు.

### రిక్షా కార్మికుల మహాసభ

మిర్యాలగూడెం రిక్షా వర్కర్స్ (సి.ఐ.టి.యు) 6వ మహాసభ ఎన్.ఎస్.పి. క్యాంపు ఆవరణలో శ్రీ ఎస్.కె. లతీఫ్ ఆధ్వర్యతన సెప్టెంబరు 15న జరిగింది. 400 మంది రిక్షా కార్మికులు హాజరయినారు. ఈ మహాసభలో ముఖ్య అతిథిగా మిర్యాలగూడెం శాసనసభ్యులు శ్రీ. జె. రంగారెడ్డి పాల్గొని ప్రసంగించినారు. అనంతరం 300 రిక్షాలతో ప్రదర్శన నిర్వహించారు. ప్రదర్శనకు రిక్షా కార్మికులు అబ్బురాములు, గోపాల్, శివయ్య నాయకత్వం వహించారు.

### స్పెన్సర్ బ్రెడ్ కార్మికుల వేతన

#### ఒప్పందం

విశాఖ జిల్లా గాజువాక మున్సిపాలిటీ పరిధిలోని ఆటోనగర్ లో స్పెన్సర్ బ్రెడ్ యాజమాన్యానికి, సి.ఐ.టి.యు అనుబంధ కార్మిక యూనియన్ మధ్య వేతన ఒప్పందం

జరిగింది. గతంలో ఇక్కడ టి.ఎన్.టి.యు.సి నాయకత్వంలో యూనియన్ ఉండేది. జీతాలలో పెరుగుదల ఉండేదికాదు. సి.ఐ.టి.యు నాయకత్వాన యూనియన్ ఏర్పరచుకున్న అనంతరం మేనేజ్మెంట్ తో రెండు దఫాల చర్చల అనంతరం ఒప్పందం కుదిరింది. దీని ఫలితంగా గతంలో కనీస వేతనం లేనివారికి కనీసవేతనం, ఇంటి అద్దె అలవెన్సు, పి.ఎఫ్, ఇ.ఎస్.ఐ సౌకర్యం, పండుగ అడ్వాన్స్ రూ. 500లు, టిఫిన్ అలవెన్స్ రూ. 8లు సాధించుకోవడం జరిగింది. మహిళలకు చట్టం ప్రకారం ప్రసూతి సెలవులు ఇస్తారు. ఈ ఒప్పందం ఫలితంగా జీతాలలో పెరుగుదల రూ. 533 నుండి రూ. 778ల వరకు ఉంటుంది. ఈ ఒప్పందం అక్టోబరు 96 నుంచి ఒక ఏడాది అమలులో ఉంటుంది.

### సినిమా కార్మికులకు మద్దతుగా

#### ప్రదర్శన

పని నుండి అక్రమంగా తొలగించిన సినిమా థియేటర్ కార్మికులకు మద్దతుగా సి.ఐ.టి.యు పట్టణ కమిటీ ఆధ్వర్యంలో అక్టోబరు 1న ప్రదర్శన నిర్వహించారు. గుమస్తాల సంఘ భవన్ నుండి సినిమా హాలు మీదుగా కలెక్టర్ కార్యాలయం వరకు ఈ ప్రదర్శన సాగింది. జిల్లా రెవెన్యూ అధికారికి సమస్య పరిష్కారం కోరుతూ వినతి పత్రం అంద జేశారు.

### ఆర్డినెన్స్ ఉద్యోగుల మహాసభ

ఆర్డినెన్స్ ఫ్యాక్టరీ సివిలియన్ ఎంప్లాయిస్ యూనియన్ 4వ మహాసభ ఇటీవల జరిగింది. శ్రీ పాండు పతాకావిష్కరణతో ప్రారంభమైన మహాసభకు శ్రీ గోపాలరావు అధ్యక్షత వహించారు. ఈ సభకు సి.ఐ.టి.యు ఉపాధ్యక్షులు శ్రీ అల్లూరి సత్యనారాయణ ప్రసంగిస్తూ అమెరికన్ సామ్రాజ్యవాదం తృతీయ ప్రపంచ దేశాలపై చేస్తున్న దాడిని పేర్కొంటూ, దానిని ఎదుర్కొంటానికి సైద్ధాంతికంగా





## కాటేదాన్లో డైవర్ల సమ్మె విజయవంతం

హైదరాబాద్ కాటేదాన్లోని శ్రీ శారదా ట్రాన్స్‌పోర్ట్ కంపెనీ యాజమాన్యం జె. భాస్కర్ అనే లోకల్ లాల్ డైవర్‌ను పనిలో నుండి తీసివేసింది. ఆ డైవర్‌ను పనిలోకి తీసుకోవాలని సి.ఐ.టి.యు ఆధ్వర్యంలో ఆట్రాన్స్‌పోర్ట్‌లోని మిగతా 35 మంది లాల్ డైవర్లు సమ్మె ప్రకటించి అక్టోబర్ 7 నుండి విధులను నిరవధికంగా బహిష్కరించారు. అక్టోబరు 9 యాజమాన్యానికి, డైవర్స్ యూనియన్ నాయకులకు మధ్య జరిగిన చర్చల ఫలితంగా తీసివేయబడిన డైవర్‌ను పనిలోకి తీసుకోవటానికి యాజమాన్యం అంగీకరించింది. ఈ పోరాటంలో సి.ఐ.టి.యు కాటేదాన్ ఏరియా కన్వీనర్ ఇ. సత్యనారాయణరెడ్డి, ఏరియా నాయకులు ఎ. సత్యనారాయణ, జి. యాదయ్య, ఎం. జంగయ్యయాదవ్, ఎం.డి. షఫీ తదితరులు పాల్గొన్నారు.

**అభ్యుదయ**

ఆయుధపరంగా పోటీపడాల్సి ఉన్నదన్నారు. సమస్యల పరిష్కారంలో ఆందోళన చేస్తున్న కార్మికులకు సి.ఐ.టి.యు మద్దతు ఉంటుందని చెప్పారు. ఈ మహాసభలో కేంద్ర ప్రభుత్వ ఉద్యోగ సంఘాల సమాఖ్య రాష్ట్ర ప్రధాన కార్యదర్శి శ్రీ ప్రభాకర్ నాయర్, సంయుక్త కార్యదర్శులుగా శ్రీ జి. టి. గోపాలరావు, శ్రీ ఈశ్వర్ ప్రసాద్ లు ఎన్నికయ్యారు.

### బి.డి.ఎల్ లో సి.ఐ.టి.యు గెలుపు

బి.డి.ఎల్. ఎంప్లాయిస్ అసోసియేషన్ గుర్తింపు ఎన్నికలు ఎంప్లాయిస్ వెల్ఫేర్ వింగ్ (సి.ఐ.టి.యు) అభ్యర్థులు విజయం సాధించారు. శ్రీ జగన్ వాస్, శ్రీ ఎ. ఎన్. రెడ్డి ప్రధాన కార్యదర్శులుగా, శ్రీ పి. నర్సింహ, శ్రీ సదానందం, శ్రీ బాపూరావు ఆర్గనైజింగ్ సెక్రటరీలుగా ఎన్నికయ్యారు. సి.ఐ.టి.యు అభ్యర్థులకు విజయం చేకూర్చిపెట్టిన బి.డి.ఎల్ కార్మికులకు సి.ఐ.టి.యు నగర కమిటీ అభినందనలు తెలియజేసింది.

### సి.ఐ.టి.యు శిక్షణా తరగతులు

సి.ఐ.టి.యు రామన్నపేట డివిజన్ శిక్షణా తరగతులు అక్టోబరు 5, 6న చౌటుప్పల్ మండలం పంతంగి గ్రామంలో జరిగినవి. ఈ తరగతులకు చౌటుప్పల్, చిట్యాల, వలిగొండ, రామన్నపేట, మోత్కూర్ మండలాల నుండి 13 మంది శ్రామిక మహిళలతో సహా 120 మంది హాజరైనారు. ఈ తరగతులకు శ్రీ జె. శ్రీనివాసులు ప్రిన్సిపాల్ గా వ్యవహరించారు. సి.ఐ.టి.యు జిల్లా ప్రధాన కార్యదర్శి శ్రీ అనంతరామశర్మ గారు ప్రారంభించారు. 'దోపిడి' గురించి శ్రీ ఆర్. సుధాభాస్కర్ గారు సి.ఐ.టి.యు రాష్ట్ర కార్యదర్శి, సి.ఐ.టి.యు నిర్మాణం విశిష్టత గురించి శ్రీ పర్వా సత్యనారాయణ, రాష్ట్ర సి.ఐ.టి.యు గౌరవాధ్యక్షులు బోధించారు.

### రామన్నపేట డివిజన్ మహాసభలు

నల్గొండ జిల్లా రామన్నపేట డివిజన్ సి.ఐ.టి.యు ప్రధాన మహాసభలు అక్టోబరు 6న పంతంగి గ్రామంలో కందాల రంగారెడ్డినగర్ లో అక్టోబరు 6న జరిగాయి. సి.ఐ.టి.యు రాష్ట్ర ఉపాధ్యక్షులు శ్రీ అనంతరామ శర్మగారు జెండా

ఆవిష్కరించారు. మహాసభను ప్రారంభించారు. అధ్యక్షవర్గంగా శ్రీ జె. శ్రీనివాసులు, ఎం.డి. పాషా, మల్లమ్మగారలు వ్యవహరించారు. శ్రీ కేసరి నర్సిరెడ్డి కార్యకలాపాల నివేదిక ప్రవేశపెట్టారు. 105 మంది ప్రతినిధులు హాజరయినారు. అధ్యక్షులుగా శ్రీ జె. శ్రీనివాసులు, ప్రధాన కార్యదర్శిగా శ్రీ కేసరి నర్సిరెడ్డి, కోశాధికారిగా శ్రీ ఆర్. శ్యాంసుందర్ గారలతో 25 మందితో నూతన కమిటీని ఏకగ్రీవంగా ఎన్నుకోవడం జరిగింది.

### కొత్తగూడెం బ్రాంచి మహాసభ

అక్టోబర్ 2న సింగరేణి కాలరీస్ ఎంప్లాయిస్ యూనియన్ కొత్తగూడెం బ్రాంచి మహాసభ రుద్రంపూర్ లోని అమరజీవి కామ్రెడ్ మంచికంటినగర్ లో జరిగింది. డివిజన్ లోని అన్ని గ్రామాలు, డిపార్ట్ మెంట్స్ నుండి ప్రతినిధులు హాజరైనారు. బ్రాంచి ఉపాధ్యక్షులుగా శ్రీ వరాల మల్లయ్య, (ఓవర్ మెన్ 5 షాపు) కార్యదర్శిగా శ్రీ

రమేష్ కుమార్ మక్కడ్ ఏకగ్రీవంగా ఎన్నికయ్యారు. వీరితోపాటు శ్రీ కొండపల్లి పావన్, శ్రీ మేకల రాయమల్లుగారలు, సహాయ కార్యదర్శులుగాను, శ్రీ నర్సింలు వెంకటేశ్వర్లు, శ్రీ నాగులపల్లి శ్రీరామలు, శ్రీ బొంకురిపోషం, శ్రీ జి.బి.నాగరాజు, శ్రీ డప్పుల వెంకటేశ్వర్లు, శ్రీ సబ్బిని కోమరయ్య, శ్రీ పల్లా కృష్ణారెడ్డి, శ్రీ వనమా నాగేశ్వరావు, శ్రీ గడల నర్సింహరావు గారలు ఆర్గనైజింగ్ కార్యదర్శులుగా ఎన్నికైనారు.

రుద్రంపూర్ లో కమ్యూనిటీ హాల్ నిర్మించాలనీ, లాబాల బోనస్ ను సీలింగులతో నిమిత్తం లేకుండా 8.33 శాతం చెల్లించాలనీ, వెంటనే 6వ వేతన కమిటీని ఏర్పరచాలనీ, బొగ్గు పరిశ్రమను ప్రైవేటీకరణ చేయరాదనీ, పెన్షన్ స్కీంలో మార్పులు తెచ్చి కార్మికులకు నష్టం జరగకుండా చూడాలనీ, కోర్కెలపై మహాసభ తీర్మానాలు చేసింది. పై డిమాండ్ల సాధనకు ఐక్యపోరాటాలకు పిలుపిచ్చింది.



## ఎఫ్.సి.ఐ. కార్పొరేషన్ ప్రతాపం

### II సంవత్సరాల లిటిగేషన్

పుడ్ కార్పొరేషన్ ఆఫ్ ఇండియా (ఎఫ్.సి.ఐ) 11 ఏండ్ల నాడు నల్గొండలో 81 మంది క్యాజువల్ ఉద్యోగులను రిట్రైంచి చేసింది. ఉద్యోగులు కోర్టునాశ్రయించారు. నిబంధనల ప్రకారం వారిని ఉద్యోగంలోకి తీసుకుంటామని ఎఫ్.సి.ఐ కోర్టుకు హామీ ఇచ్చింది.

కానీ ఆచరణలో అనేక మడత పేచీలు పెడుతూ పనిలోకి తీసుకోవటాన్ని వాయిదా వేస్తూ సంవత్సరాలు గడిసింది. ఎఫ్.సి.ఐ జిల్లా అధికారుల పేచీకోరు వ్యవహారాన్ని నిరసిస్తూ తొలగింపబడిన వారు ఎఫ్.సి.ఐ కార్యాలయం ఎదుట రిలే నిరహారదీక్షలు, నిరవధిక నిరహారదీక్షలు జరిపారు. రీజినల్ మేనేజరు మొదలుకొని, ప్రధానమంత్రి వరకు విన్నపాలు పంపుకున్నారు.

కేంద్రంలో ప్రభుత్వాలు మారిపోయినవి, ఆహార శాఖ మంత్రులు మారారు. పదేపదే కోర్టులు కార్మికులను కూలంగా తీర్పు నిచ్చినవి. వత్తిడి ఎక్కువయినపుడల్లా ఆపద మొక్కులుగా హామీలు యిస్తూ తర్వాత వాటిని ఉల్లంఘిస్తూ కార్మికులను సంవత్సరాల తరబడి వేధింపులకు గురిచేసింది యాజమాన్యం. విసిగిన కార్మికులు దక్షిణ జోన్ కార్యాలయం ఎదుట మద్రాసులో ధర్నా చేశారు. హామీలు యివ్వబడినాయి కానీ పరిష్కారం కాలేదు. ఉద్యోగాల్లో చేర్చుకోలేదు. ఉద్యోగుల అర్హతల విషయం ముందుకు తేబడింది. తిరిగి ఉద్యోగం కోర్టునాశ్రయించారు. కేసు చరిత్రనంతా పరిశీలించిన ఆంధ్రప్రదేశ్ హైకోర్టు యాజమాన్యపు లిటిగేషన్ వైఖరిని విమర్శిస్తూ తీర్పును ప్రకటించింది.

కనీసం నాలుగవ తరగతి ఉద్యోగులుగానైనా తీసుకోవాలని, ఖాళీలు లేవనుకుంటే సూపర్ న్యూమరీ పోస్టులనైనా సృష్టించాలని చెప్పింది. అధికారుల బాధ్యతారాహిత్యం వల్ల కేసు దీర్ఘకాలం నీలుగుతూవచ్చిందని అందుకు అపరాధ రుసుం రు. 5000లు అధికారుల నుండి వసూలు చేసి పిటీషనరుకు చెల్లించాలని జస్టిస్ స్వామిగారు తమ తీర్పులో పేర్కొన్నారు.



# అదిగో....అది.... మన అభివృద్ధి

వివిధ దేశాలలో జరుగుతున్న అభివృద్ధి ప్రతియేటా కూడా పరిశీలించి ఐక్యరాజ్యసమితి నివేదికలు ప్రకటిస్తూ ఉంటుంది. ఇందులో అభివృద్ధి చెందిన దేశాల గురించి, అభివృద్ధి అవుతున్న దేశాల గురించి అతి వివరమైన సమాచారాన్ని అందిస్తుంది. దీనిలో ఆ దేశ జనాభా పెరుగుదల రేటు, దేశస్థుల జాతీయోత్పత్తి, తలసరి ఆదాయం, విదేశీఅప్పు, ప్రసూతి మరణాలు, శిశుమరణాలు, నిరుద్యోగం, ఉద్యోగ అవకాశాలు, సాగుభూమి, పంటల ఉత్పత్తిమున్నగు అనేక వివరాలను పొందపరుస్తుంది.

ఈ రిపోర్టును చూస్తే వెనుకటి సోవియట్ యూనియన్ దేశాలు ఈనాడు ఎట్టి దురవస్థలో ఉన్నవో తెలుస్తుంది. అదే సమయంలో సోషలిస్టు వ్యవస్థను కొత్త పునాదులతో నిర్మిస్తున్న చైనా ఏ విధంగా అభివృద్ధి అవుతున్నదో కూడా ఈ రిపోర్టు తెలియజేస్తుంది. విస్తరణభీతితో అభివృద్ధి చెందిన పెట్టుబడిదారీ

దేశాల యొక్క, అభివృద్ధి పొందుతున్న మూడవ ప్రపంచ దేశాల యొక్క అభివృద్ధిని, సోషలిస్టు వ్యవస్థను నిర్మిస్తున్న చైనా అభివృద్ధిని పోల్చడం కష్టం కాబట్టి సోషలిస్టు వ్యవస్థను నిర్మిస్తున్న చైనా అభివృద్ధిని మూడవ ప్రపంచంలో ఒక ప్రధానదేశమై పెట్టుబడిదారీ వ్యవస్థను నిర్మిస్తున్న భారతదేశ అభివృద్ధిని పోల్చి చూద్దాం.

ఈ అభివృద్ధి రిపోర్టు 1996లో ప్రకటించబడింది. ఇందులో ఇవ్వబడ్డ లెక్కలు 1993 నాటివి. అప్పటికే భారతదేశం గ్లోబలైజేషన్, లిబరలైజేషన్, ప్రైవేటైజేషన్ విధానాలను చేపట్టింది. ఈ లెక్కలన్నీ ఐక్యరాజ్య సమితి 1996 హ్యూమన్ డెవలప్ మెంటు రిపోర్టు నుండి సేకరించబడినవి. కాబట్టి "ఇజాల్"తో నిమిత్తం లేకుండా ఇవ్వబడినవి.

	చైనా	ఇండియా		చైనా	ఇండియా
1993 జనాభా (మిలియన్లలో)	1196.4	906.5	మొత్తం భూమిలో సాగుభూమి	9.6%	50.5%
జీవన ప్రమాణం సం॥లు	68.6	60.7	సాగుభూమిలో నీటిపారుదల గల భూమి	53.6%	28.9%
1993లో జననాల రేటు	18.0%	28.9%	స్త్రీ ఉన్నత అధికారులు		
మరణాల రేటు	7.3%	9.9%	మేనేజర్లు (పురుషులలో శాతం)	13%	2%
జనాభా పెరుగుదల (1960-93లో)	1.8%	2.2%	గౌరవ ఉద్యోగులు, టెక్నికల్ వర్కర్లు (పురుషులలో)	82%	26%
1995-2000	1.0%	1.8%	గుమస్తాలు, సేల్స్ మెన్స్ (పురుషులలో)	65%	136%
దరిద్రులు (పట్టణాలలో)		38.0%	సేవారంగం (పురుషుల శాతం)	18%	24%
(గ్రామసీమలో)	12.0%	49.0%	మంత్రిత్వ శాఖలో స్త్రీలు	6.4%	4.2%
ఆరోగ్యసదుపాయాలు గల జనాభా	92.0%	85.0%	మంత్రిత్వ శాఖకాని ఇతర ఉద్యోగాలు	3.5%	0%
మంచినీటి సౌకర్యాలు	67.0%	81.0%	స్థూలజాతీయ పెట్టుబడి మదుపు		
పారిశుధ్యత సదుపాయాలు	24.0%	29.0%	స్థూల జాతీయదాయంలో	41%	24%
ప్రసూతి మరణాలు (ప్రతి లక్ష జనాభాకు)	95	570	స్థూల జాతీయ పాదుపు	40%	24%
శిశుమరణాలు (ప్రతి వేయిమందికి)	44	81	స్థూల జాతీయ ఉత్పత్తిలో పన్నుల ఆదాయం	4%	11%
ప్రసవ సమయంలో నిపుణుల వైద్య సహాయం	94.0%	33.0%	స్థూల జాతీయోత్పత్తిలో కేంద్రప్రభుత్వ ఖర్చు	9%	17%
మలేరియా మరణాలు (ప్రతి లక్ష జనాభాకు)	6.0	240.0	స్థూల జాతీయోత్పత్తిలో ఎగుమతులు	21.6%	9.4%
స్థూల జాతీయోత్పత్తిలో ఆరోగ్య ఖర్చు(1990)	2.1%	1.3%	స్థూల జాతీయోత్పత్తిలో దిగుమతులు	24.2%	8.7%
ఆహారంలో తలసరి క్యాలరీల			మొత్తం విదేశీ రుణం (డాలర్లలో)	8380 కోట్లు	9180 కోట్లు
వినియోగం (రోజుకు)	2729	2395	జాతీయోత్పత్తిలో విదేశీ రుణం	1.5%	3.5%
1993లో జాతీయ ఆదాయంలో			ఎగుమతులలో రుణానికి, రుణ తీర్మానానికి		
వ్యవసాయ ఆదాయం	19.0%	31.0%	ఉన్న నిష్పత్తి శాతం	11%	28%
పారిశ్రామిక ఆదాయం	48.0%	27.0%	బడ్జెట్ మిగులు/లోటు	-2.3%	-4.8%
సేవారంగం	33.0%	41.0%	ద్రవ్యోల్బణం	12.3%	8.1%

చైనాది సోషలిస్టు వ్యవస్థ. భారతదేశానిది పెట్టుబడిదారీ వ్యవస్థ. భారతదేశం 1947లో స్వాతంత్ర్యం సంపాదించింది. చైనా 1949లో విముక్తి పొందింది. భారతదేశం స్వాతంత్ర్యం పొందినప్పుడు బ్రిటిష్ వారు దేశాన్ని వున్నది వున్నట్లుగా ఒప్పించేప్పారు. చైనా విముక్తి పొందే నాటికి 20 సం॥ల అంతర్యుద్ధంలోను, జపాను వ్యతిరేక యుద్ధంలోను సర్వ నాశనం అయ్యింది. అయినా 47 సం॥ల క్షురువాత చూస్తే అభివృద్ధిలో చైనాకు భారతదేశానికి హస్తమశకాంతరం వున్నది. కారణం ఈ రెండు వ్యవస్థలలోను వున్న తేడా.

భారతదేశం ఇందిరాగాంధీ కాలంలో ప్రారంభించి పి.వి. నరసింహారావు కాలంలో పూర్తిగా గ్లోబలైజేషన్, లిబరలైజేషన్, ప్రైవేటైజేషన్ విధానాలను అవలంబిస్తున్నారు. చైనా మాత్రం అవలంబించటం లేదా అవి ఆక్షేపించవచ్చు. విషం ఒకరికి చావు తెస్తే మరొకరికి రోగనివారణ చేస్తుంది. ఉపయోగించటంలో వున్నది. చైనా గ్లోబలైజేషన్ అంటే అన్ని దేశాలలోను సమానస్థాయిలో వరక

వ్యాపారాలు చెయ్యటం. ఇండియా గ్లోబలైజేషన్ అంటే సామ్రాజ్యవాదులు యదేచ్ఛగా దేశాన్ని దోచుకోవటానికి దర్వాజాలు బార్లగా తెరవటం.

లిబరలైజేషన్, ప్రైవేటైజేషన్ అంటే చైనాలో ప్రభుత్వ రంగాన్ని బలపరుచుకొని, ఆర్థిక రంగంలో వాటి ఆధిక్యతను కాపాడుతూ, ప్రైవేటు రంగానికి కూడా అవకాశాలు కల్పించడం. సోషలిస్టు వ్యవస్థా నిర్మాణం ప్రాథమిక దశలో వున్నందున యిది అనివార్యం. ఇండియాలో లిబరలైజేషన్, ప్రైవేటైజేషన్ అంటే ప్రభుత్వ రంగాన్ని నిర్వీర్యపరచి వాటిని ప్రైవేటుపరం చేసి విదేశీ, స్వదేశీ ప్రైవేటు పెట్టుబడికి పూర్తి స్వేచ్ఛను కలుగచెయ్యడం.

కాబట్టి చైనా గ్లోబలైజేషన్, లిబరలైజేషన్ విధానాలు ఆదేశ ఆర్థిక వ్యవస్థను బలోపేతం చేస్తూ వుండగా మనదేశంలో ఈ విధానాలు దేశ ఆర్థిక వ్యవస్థను పరాధీనం చేసేందుకు తోడ్పడుతున్నది. ఈ తేడాలను గమనించకుండా 'దొందూ దొందే' అనటం తప్పు.



# జర్మనీలో లక్షమంది కార్మికుల ప్రదర్శన సంక్షేమ కోతకు నిరసన

జబ్బుపడిన కాలానికి చెల్లించే జీతంలో 80శాతం కోత విధించాలని జర్మనీ ప్రభుత్వం తలపెట్టింది. కోతకు అంగీకరించేది లేదు అని కార్మికులు లక్షల సంఖ్యలో జర్మనీ పారిశ్రామిక కేంద్రాలన్నింటా నిరసన ప్రదర్శనలు చేస్తున్నారు. అంతేకాదు కొన్ని పెద్ద సంఘాలు ఒకడుగుముందుకేసి ప్రభుత్వం మీద కోర్టులో కేసుపెడతామంటున్నాయి. కార్మికుల ఈ చర్యలు కంపెనీల యజమానుల గుండెల్లో రైళ్లు పరుగెత్తిస్తున్నాయి. ఏదో విధంగా రాజీపడదాం అంటూ కార్మిక సంఘాలతో సంప్రదింపులకు సిద్ధమవుతున్నాయి. ఎందుకంటే ఉత్పత్తి తగ్గిపోతుందనే భయం కంపెనీలను పట్టుకుంది.

దామర్ బెంజ్ కంపెనీ సంక్షేమంలో కోత పెడతానని సూచించగానే అప్పటికప్పుడే 16,000మంది కార్మికులు వాకౌట్ చేశారు. ఓపెల్ కార్ ఫ్యాక్టరీ నుండి 12000 మంది, ఫోర్డ్ ఫ్యాక్టరీ నుండి 10,000 మంది ఫ్యాక్టరీల బయటికినడిచారు.

ఉత్పత్తి ఖర్చులు ఎక్కువగా వున్నవంటూ కొన్ని కంపెనీలు జర్మనీ పొరుగునవున్న దేశాలకు తరలిపోతున్నాయి. దీన్ని అరికట్టి పారిశ్రామిక వేత్తలను ఆకర్షించడానికి గాను ప్రభుత్వం కార్మికుల సంక్షేమ కార్యక్రమాల్లో కోత విధించి ఉత్పత్తి ఖర్చులు తగ్గించాలని తలపెట్టింది.

ఈ దాడిని తిప్పికొట్టడానికే జర్మనీ కార్మికవర్గం లక్షల సంఖ్యలో వీధుల్లోకివచ్చి నిరసన తెలుపుతోంది.

## వెనిజులా

దక్షిణమెరికా ఖండంలోని వెనిజులా దేశంలో ప్రభుత్వోద్యోగులు 10లక్షలకు పైగా ఆగస్టు 28వ తేదీన 12గంటల పాటు సమ్మెలో పాల్గొన్నారు. ప్రభుత్వోద్యోగుల జాతీయ ఫెడరేషన్ సమ్మెకు పిలుపుఇచ్చింది.

కార్మిక మంత్రిత్వ శాఖలోను, జనరల్ ప్రాసిక్యూటర్ ఆఫీసులోను ఉన్నతాధికారులు బోనస్ ఇస్తామని యూనియన్ కు మాట ఇచ్చి కూడా నిలబెట్టుకోలేదని ఎన్ని సార్లు అడిగినా ఇదిగో అదిగో అంటూ కాలక్షేపం చేశారని అందుకే ఈ సమ్మె అని ఉద్యోగుల నాయకులు చెప్పారు.

## మన దేశంలో... పంజాబ్ లో 13578 మంది వర్కు చార్జిడ్ కార్మికుల ఖాయం

### కన్స్ట్రక్షన్ సంఘ కార్యకర్తలకు శిక్షణా తరగతులు

కన్స్ట్రక్షన్ కార్మిక ఫెడరేషన్ కార్యకర్తలకు వివిధ రాష్ట్రాలలో ట్రేడ్ యూనియన్ శిక్షణా తరగతులు నిర్వహించబడినది.

రాష్ట్రాన్ని వరదలు ముంచెత్తుతున్నప్పటికీ అస్సాం రాష్ట్ర రాజధాని గౌహతిలో 1996 జూలై 27, 28 తేదీలలో టి.యు క్లాసులు జరిగినవి. ఇరిగేషన్, పిడబ్ల్యు.డి. మస్టర్ రోల్ కార్మిక సంఘాలు జాయింట్ గా స్కూలు నిర్వహించినవి. 80మంది కార్యకర్తలు హాజరైనారు.

సి.ఐ.టి.యు. నిర్మాణం, వేతనం, డి.ఎ. బోనస్ ల చరిత్ర, కన్స్ట్రక్షన్ పరిశ్రమలో

ప్రస్తుత స్థితిగతుల గురించి ఫెడరేషన్ ప్రధానకార్యదర్శి రాష్ట్ర సి.ఐ.టి.యు. నాయకులు వివరించారు.

ఐ.ఎన్.టి.యు.సి. నుంచి ఎ.జి.సి. యూనియన్ నుంచి ముఖ్య కార్యకర్తలు వచ్చి సి.ఐ.టి.యు.లో చేరారు. వారు ఈ క్లాసులకు హాజరు కావడం ప్రత్యేకత. ప్రశ్నలు, సమాధానాలు ఆసక్తితో విన్నారు.

హిమాచల్ ప్రదేశ్ లో ఆగస్టు 15న యూనియన్ మహాసభ జరిగింది. 1250మంది సభ్యులకు గాను 400మంది మహాసభలో పాల్గొన్నారు. ఎన్నికైన నూతన కమిటీ సభ్యులకు 16, 17 తేదీలలో క్లాసు జరిగింది. పంజాబ్ రాష్ట్రంలో థీమ్ డామ్ వర్కర్స్ యూనియన్

తమ స్వంత కార్యాలయంలోనే రెండు రోజుల క్లాసు జరిగింది. కార్మికోద్యమ చరిత్ర, సి.ఐ.టి.యు. నిర్మాణం గురించి బోధించబడినది. ఆగస్టు 22న ఈ క్లాసు జరిగింది. ఫెడరేషన్ ప్రధాన కార్యదర్శి శ్రీ దేబేన్ జన్ చక్రవర్తి (పంజాబ్ రాష్ట్ర) సి.ఐ.టి.యు. కార్యదర్శి శ్రీ చంద్రశేఖర్ పాఠాలు చెప్పారు.

## మణిపూర్

కన్స్ట్రక్షన్ కార్పొరేషన్ ప్రతినిధులకు వర్క్ యూనియన్ ప్రతినిధులకు మధ్య ఆగస్టు 7న చర్చలు జరిగినవి. ఈ శాన్స్ రాష్ట్రాల్లో "ప్రాజెక్టుల నిర్మాణం పూర్తి చేయుటకు చేపట్టాల్సిన చర్యలు" అనే విషయం చర్చనీయాంశం.

చర్చలనంతరం యాజమాన్య ప్రతినిధులు (మణిపూర్ అస్సాం) యూనియన్ ప్రతినిధులు ఒప్పందంపై సంతకాలు చేశారు.

ఈ రెండు రాష్ట్రాల్లోను వేర్పాటువాదుల రహస్య సంస్థల కార్యకలాపాలు ప్రాజెక్టు నిర్వాహకులకు తలనొప్పిగా వున్నవి. రూ. 25 వేలు మొదలుగు రూ. 5లక్షల వరకు ఈ గ్రూపులకు ఇవ్వాలని వత్తిడి జరుగుతోంది. ఇవ్వకపోతే ఆఫీసర్లను, ఉద్యోగులను కొట్టి కొన్ని సందర్భాల్లో చంపుతున్నారు. ఇలాంటి స్థితిలో కూడా సి.ఐ.టి.యు. కార్మికులు, నాయకులు ఓపికతో పని చేస్తున్నారు. హిమాచల్ ప్రదేశ్ లో ఆగస్టు 16న కాంటినెంటల్ పౌండేషన్ జాయింట్ వెంచర్ ఏక్టా యూనియన్ ఆధ్వర్యంలో ప్రదర్శన జరిగింది. 500మంది కార్మికులు ఆరు కిలోమీటర్ల దూరం నడిచి యాజమాన్య కార్యాలయం ఎదుట సాయంత్రం ఐదు గంటల నుండి రాత్రి 8గంటల వరకు ధర్నా జరిపారు. డిస్మిస్ కాబడిన ఆరుగురు నాయకులను సస్పెండ్ అయిన 8మంది కార్యకర్తలను వారిపైన తీసుకొన్న చర్యలను ఉపసంహరించాలని డిమాండ్ చేశారు. ఆందోళన ఉధృతం చేయాలని సెప్టెంబర్ 11న ప్రాజెక్టు అంతటా ఒకరోజు సమ్మె పిలుపు ఇచ్చారు.

ద్రోహపు ఒప్పందానికి వ్యతిరేకంగా కార్మికులకు వ్యతిరేకువైన ఒప్పందాన్ని ఐ.ఎన్.టి.యు.సి., ఎ.ఐ.టి.యు.సి., బి.ఎం.ఎన్.ల కేంద్ర నాయకులు చేసుకున్నందుకు నిరసనగా ఆగస్టు 21న జనరల్ బాడీ జరిగింది. నాయకుల ద్రోహాన్ని వ్యతిరేకించి ఆ యూనియన్ల సభ్యులు



సి.ఐ.టి.యు.లో చేరారు. ఒప్పందాన్ని సరిదిద్దాలని, లోపాలను తొలగించాలని తీర్మానించారు. ఐక్య ఉద్యమం నడపాలని నిర్ణయించుకున్నారు.

జమ్మూ-కాశ్మీర్ సలాల్ ఎలక్ట్రిక్ ప్రాజెక్టు వర్కుచార్జ్డ్ ఎంప్లాయిస్ యూనియన్ మహాసభ ఆగస్టు 19, 20 తేదీలలో జరిగినది. లాభసాటిగానున్న పవర్ ప్రాజెక్టులోకి బహుళజాతి కంపెనీల ప్రవేశానికి వ్యతిరేకంగా ఐక్యంగా పోరాడాలని మహాసభ తీర్మానించింది.

జమ్మూ-కాశ్మీర్ ఎన్నికలలో వామపక్ష ప్రజాతంత్రం, లోకీక శక్తులను గెలిపించాలని పిలుపు ఇచ్చింది. వర్కుచార్జ్డ్ కార్మికులందరిని రెగ్యులరైజ్ చేయాలని ప్రభుత్వాన్ని డిమాండ్ చేసింది.

### పంజాబ్

ధీన్ డాం వర్క్స్ యూనియన్ నాయకత్వన గత రెండేళ్ళుగా ప్రదర్శనలు, ధర్నాలు, వర్కుటరూల్ సమ్మె మొదలగు పోరాటాలు జరిగినవి. 13578 మంది కార్మికులను రెగ్యులరైజ్ చేయాలని, షాఫూర్ కండి ప్రాజెక్టు పనిని దక్షిణ కోరియా బహుళజాతి కంపెనీకి అప్పగించవద్దని నినాదం ప్రధానంగా ఉద్యమం సాగింది.

ఇప్పుడు 13578 మందిని వారు ఉద్యోగంలో చేరిన నాటినుండి ఖాయం చేయడానికి పంజాబ్ ప్రభుత్వం అంగీకరించింది. వారి గత సర్వీసును బట్టి ప్రతిఒక్కరికి పెన్షన్ ఇవ్వడానికి కూడా అంగీకరించింది.

ఈ ఘనవిజయం పంజాబ్ రాష్ట్రంలో సి.ఐ.టి.యు. ప్రతిష్ఠను మరింతగా పెంచింది.

ఆ విధంగా జాలై, ఆగస్టు నెలలో కన్స్ట్రక్షన్ కార్మిక ఫెడరేషన్ ఉత్తరాది రాష్ట్రాల్లో తన కార్యకలాపాలను విస్తృతపరిచింది. నిర్మాణవరంగా పటిష్టంగా వడానికి కృషి సల్పింది.

### మహారాష్ట్ర

10వేల మంది కార్మికుల ప్రదర్శన

మహారాష్ట్రలో శివసేన, బిజెపి ప్రభుత్వం ఏర్పడినప్పటినుండి దాని విధానాలు కార్మిక వ్యతిరేకంగా వుండటమే కాదు అవినీతితో కుళ్లికంపుకొడుతున్నాయి. అందుకే మహారాష్ట్ర సి.ఐ.టి.యు. ప్రభుత్వ విధానాలను నిరసించడానికి పెద్ద ఎత్తున కార్మికులను సమీకరించింది. ఆగస్టు 27న ముంబాయి

నగరంలో భారీ ప్రదర్శన జరిగింది. సి.ఐ.టి.యు. ఒక్కటే ఈ ప్రదర్శనను నిర్వహించినది.

రాష్ట్రానికి సంబంధించిన డిమాండ్లతో పాటు కేంద్రానికి సంబంధించిన ముఖ్యమైన డిమాండు, - పెన్షన్ స్కీమ్లను మార్చి కొత్తది రూపొందించాలి ప్రదర్శకుల నినాదాల్లో వుంది.

వినాదాలు:

- × బి.ఐ.ఆర్. చట్టాన్ని రద్దు చేసి రహస్య బ్యాలెట్ ద్వారా యూనియన్లను గుర్తించాలి.
- × అన్ని పరిశ్రమలోను కనీస వేతనాలను ఖచ్చితంగా అమలు పర్చాలి.
- × కాంట్రాక్టు విధానాన్ని రద్దు చేయాలి.
- × కార్మికులందరికి పర్మినెంట్ పనులు ఇవ్వాలి.
- × అసంఘటిత రంగంలోను, కొత్త పారిశ్రామిక కేంద్రాలలోను కార్మిక చట్టాలను అమలు చేయాలి
- × కార్మికుల పోరాటాల్లో అధికమవుతున్న పోలీస్ జోక్యాన్ని నిలిపివేయాలి.
- × కాలుష్యం సాకుతో పరిశ్రమలను ఏకపక్షంగా మూసివేయడం ఆపాలి.
- × కాలంచెల్లిన అంశాలను, బోనస్ గ్రాడ్యూటీ చట్టాలని తొలగించాలి. అవి నీతి పరులను పెంచిపోషిస్తూ నేరస్తులకు రక్షణగా నిలబడిన శివసేన, బిజెపి పాలన అంతం కావాలని, రమేష్ కిసీ హత్య కేసును సి.బి.ఐ.చే విచారింప చేయాలని ఎన్ రాన్ ప్రాక్టును వ్యతిరేకిస్తూ ప్రదర్శకులు నినాదాలిచ్చారు.

ఎన్ రాన్ ప్రాజెక్టుకు వ్యతిరేకంగా సి.ఐ.టి.యు. కోర్టులో కేసు వేసింది. ఫలితం ఎలావుంటుందనే దానితో నిమిత్తంలేకుండా ఈ కేసుతో శివసేన, బిజెపి కూటమి కుటీలత్వం బట్టబయల్ అైంది.

ప్రదర్శనలో పాల్గొన్న వారు అత్యధికులు అసంఘటితరంగం కార్మికులు పట్టణ ప్రాంతాలనుండి పల్లె ప్రాంతాల నుంచి మొత్తం 17 జిల్లాలనుండి వచ్చి చేరారు. రాష్ట్ర సి.ఐ.టి.యు. అధ్యక్షులు శ్రీ ప్రభాత్ సంజ్ గిరి సభకు అధ్యక్షత వహించారు. ఆఫీస్ బేరర్లు భరద్వాజ్, పి.ఆర్. కృష్ణన్ వగైరాలు ప్రసంగించారు.

సి.ఐ.టి.యు. ప్రదర్శన నగరంలో మంచి ప్రభావం పడవేసింది.

దీనికి సన్నాహంగా రాష్ట్ర నాయకులు వివిధ జిల్లాల్లో సభల్లో ప్రసంగించారు.

### పశ్చిమ బెంగాల్

ఇంజనీరింగ్ కార్మికుల కేంద్ర ఫెడరేషన్ పిలుపునందుకుని పశ్చిమ బెంగాల్ రాష్ట్రమంతటా ఇంజనీరింగ్ యూనిట్ల అన్నింటిలోను ఆగస్టు 29న సమ్మె జరిగింది. సంవత్సర కాలంగా నానుతున్న కోర్కెల పత్రం ఆధారంగా పరిష్కరించాలని కార్మికులు కోరారు.

కేంద్ర ప్రభుత్వ రంగంలోను, ప్రైవేటు రంగంలోను అన్ని చోట్ల సమ్మె జరిగింది.

డమ్ డమ్ ప్రాంతంలో జెస్సోప్ పరిశ్రమల్లో ఐ.ఎన్.టి.యు.సి. సమ్మెను బలపరిచింది. మమతా బెనర్జీ గ్రూపుకు చెందిన ఎం.ఎం.సి. యూనియన్ వారికి ఇదినచ్చలేదు, వారు ఆగ్రహించి సమ్మెను బలపర్చిన ఐ.ఎన్.టి.యు.సి. వారిపై దాడి చేసి 10 మందిని గాయపర్చారు. ఈ దాడికి కార్మికులు బెదిరి పోలేదు. అన్ని చోట్ల మాదిరిగానే జెస్సోప్ లో కూడా సమ్మె జయప్రదమైంది.

బ్రిటన్ లో నిరుద్యోగం-చిత్రాలు

బ్రిటన్ దేశంలో నిరుద్యోగుల సంఖ్య పెరుగుతూ వుంటుంది. వెంటనే తరుగుతూవుంటుంది. దేశం మొత్తంలో 4 లక్షల 94 వేల మంది నిరుద్యోగులున్నారు. వీరిలో సగం మందికి ఉద్యోగాలు వచ్చినట్లే వచ్చి అంతలోనే చేయి జారిపోతాయి. ఒక సంవత్సరం పూర్తి కాకుండానే ఉద్యోగాలు వూడుతాయి.

నిరుద్యోగ విచిత్రాలు!

నిరుద్యోగులైన వారిలో నూటికి 11 మంది ఉద్యోగంలో చేరిన నాలుగు వారాలలోనే ఉద్యోగం పోయిందని, నిరుద్యోగ భృతి ఇవ్వండి అంటూ దరఖాస్తులు పెట్టుకుంటారు.

13 వారాలలోగా నూటికి 30 మంది

39 వారాలలోగా నూటికి 52 మంది

రెండేళ్ళలోగా నూటికి 67 మంది

నిరుద్యోగ భృతి కోసం దరఖాస్తులు పెడతారు. తాత్కాలిక ఉద్యోగాలు ఎక్కువగా ఏర్పడుతున్నాయనీ అందుకే ఇలా మాటిమాటికి ఉద్యోగాలు రావడం, పోవడం జరుగుతోందని కొందరు పరిశోధకులు పెల్లడించారు. దీన్నే "స్పింగ్ డోర్" అని ఒకాయన హాస్యంగా వర్ణించారు. అంటే యజమానాలు ఇష్టంవచ్చి నపుడు పెట్టుకుంటారు. వద్దనుకొంగనే గెంటివేస్తారు అన్నమాట!





విజయవంతంగా సాగుతున్న

# రాష్ట్ర వ్యాపిత మున్సిపల్ కార్మికుల నిరవధిక సమ్మె

అక్టోబర్ 11 నుండి మున్సిపల్ కార్మికులు రాష్ట్ర వ్యాపితంగా నిరవధిక సమ్మె సాగించుతున్నారు. సెప్టెంబర్ 10 న చలో అసెంబ్లీ ప్రదర్శనలు నిర్వహించి ప్రభుత్వానికి మెమోరాండాలు సమర్పించినప్పటికీ తగిన స్పందన లేదు. ఆనాడు మున్సిపల్ మంత్రియే హామీ ఇవ్వలేదు. చర్చలకు తేదీలు కూడా ప్రకటించలేదు. సంవత్సర కాలంలో రెండుసార్లు చలో అసెంబ్లీలు ఇంకా పలు రూపాల్లో మున్సిపల్ కార్మికుల ఆందోళనలు జరిగాయి. ఎ.పి. మున్సిపల్ ఎంప్లాయిస్ ఫెడరేషన్, ఎ.పి. మున్సిపల్ అండ్ పంచాయతీ వర్కర్లు, ఫెడరేషన్లు సెప్టెంబర్ 11 న నెల రోజులు ముందుగా సమ్మె నోటీసులు ఇచ్చాయి. ముఖ్యమంత్రికి, మున్సిపల్ మంత్రికి, ప్రభుత్వ ప్రధాన కార్యదర్శికి, మున్సిపల్ శాఖ ముఖ్య కార్యదర్శికి, డైరెక్టర్ మున్సిపల్ అడ్మినిస్ట్రేషన్ కు సమ్మె నోటీసులు పంపినా రెండు మూడు సార్లు కలిసి విజ్ఞప్తి చేసినా సమ్మెకు ముందు చర్చలు సాగించలేదు. కోర్కెలు పరిష్కారం కాక సమ్మె అనివార్యమై అక్టోబర్ 11 నుండి సమ్మె సాగుతోంది. శ్రీకాకుళం, విజయనగరం, విశాఖ, తూ. గోదావరి, పశ్చిమ గోదావరి, కృష్ణా, గుంటూరు, కడప, అనంతపురం, కర్నూలు, ప్రకాశం, నెల్లూరు జిల్లాల్లోని ఒకటి, రెండు తప్ప అన్ని మున్సిపాలిటీల్లో సమ్మె విజయవంతంగా సాగుతోంది. ఖమ్మం, వరంగల్, మహబూబ్ నగర్ జిల్లాల్లో కూడా సమ్మె విజయవంతమైంది. ఇతర తెలంగాణా జిల్లాల్లో సమ్మెలో కొన్ని మున్సిపాలిటీలు వుండగా ఇతర రూపాల ఆందోళనలు జరుగుతున్నాయి. అక్టోబర్ 4 న టాల్ డౌన్ సమ్మె కరీంనగర్, సిరిసిల్లాల్లో జరిగింది. హైదరాబాద్ లో నిరసన ప్రదర్శన అక్టోబర్ 16 న జరిగింది. విశాఖ, విజయవాడ, రాజమండ్రి, గుంటూరు, కర్నూలు, వరంగల్ కార్పొరేషన్ లో సమ్మె జరుగుతోంది. ప్రభుత్వం సమ్మె పరిష్కారానికి సకాలంలో పూనుకొనలేదు. చర్చలు అక్టోబర్ 16 న ప్రారంభమయ్యాయి. ఆనాడు మున్సిపల్

మంత్రి గారు చర్చించారు. అక్టోబర్ 18 న మంత్రి వర్గ ఉప సంఘం చర్చలు జరిపింది. ముఖ్యమంత్రి అక్టోబర్ 19 న ప్రధాన కోర్కెలు మున్సిపల్ పారిశుధ్య కార్మికులు రిటైర్ అయితే బిడ్డలను పెట్టుకునే హక్కును నిరాకరించారు. అదే కార్మికుల ప్రధాన కోర్కె. అది పరిష్కరించనందున సమ్మె కొనసాగుతోంది. నమ్మోకు మద్దతుగా సి.ఐ.టి.యు, ఎ.ఐ.టి.యు.సి, ఐ.ఎఫ్.టి.యు, ఎ.ఐ.సి.టి.యు, ఎ.ఐ.ఎఫ్.టి.యు, యు.టి.యు.సి. (ఎల్), హెచ్.ఎం.ఎస్.లు ప్రకటన చేశాయి. ప్రభుత్వం మొండి వైఖరి విడనాడి మున్సిపల్ కార్మికుల న్యాయమైన కోర్కెలను ఆమోదించి సమ్మె పరిష్కారానికి పూనుకోవాల్సి వుంది. కేంద్ర కార్మిక సంఘాలు, వివిధ రాజకీయ పార్టీలు ప్రజల సమ్మెను బలపరచాల్సిందిగా ఫెడరేషన్లు విజ్ఞప్తి చేశాయి. అనంతపురంలో మున్సిపల్ కార్మికులపై జరిగిన లాఠీఛార్జీని ఖండించారు. సమ్మె విస్తరణకు పూనుకోవాల్సిందిగా మున్సిపల్

కార్మికులకు విజ్ఞప్తి చేశారు. ప్రకృతి వైపరీత్యాల వల్ల ప్రజలకు అంటు వ్యాధులు ప్రబల కుండా అవసరాన్నిబట్టి ఒకటి, రెండు రోజులు మున్సిపల్ కార్మికులు స్వచ్ఛందంగా పనులు నిర్వహించాలని కూడా ఫెడరేషన్లు ప్రకటించాయి.

## హైదరాబాద్ మున్సిపల్ కార్పొరేషన్ కార్మికుల ప్రదర్శన

రాష్ట్రంలో జరుగుతున్న మున్సిపల్ కార్మికుల సమ్మెలో భాగంగా హైదరాబాద్ మున్సిపల్ కార్పొరేషన్ కార్మికులు వెయ్యిమందికి పైగా అక్టోబర్ 16 న కార్పొరేషన్ కార్యాలయం వద్ద పెద్దఎత్తున నిరసన ప్రదర్శన గావించారు. యూనియన్ అధ్యక్ష కార్యదర్శులు శ్రీ అలీ అక్తర్, శ్రీమతి శివమ్మ నాయకత్వం వహించారు. నగర కార్యదర్శి శ్రీ ఎస్.వీరయ్య, రాష్ట్ర కార్యదర్శి శ్రీ కొండ్రగుంట, యూనియన్ నాయకుడు శ్రీ ఎన్.సత్యయ్య ప్రసంగించారు.

## ఇదా కార్మిక కమిషనర్ కార్యాలయం?

మేనేజిమెంట్ చేసిన లాకౌట్ ఐ.డి. యాక్టులోని సెక్షన్ 5బి ప్రకారం అక్రమం. ఈ అక్రమ లాకౌట్ కు వేతనాలు అడగరాదని యాజమాన్యం షరతు విధించింది. అందుకు కొన్ని సంఘాలు సిద్ధమైనాయి కూడా అక్టోబర్ 14న హైదరాబాద్ లో లేబర్ కమిషనర్ ఆఫీసులో జరిగిన జాయింట్ చర్చల్లో సాక్ష్యాత్తు లేబర్ కమిషనర్ యజమాని మాటలు చిలకపలుకుల్లా పలికి, జ్యూట్ మిల్లులోని సి.ఐ.టి.యు. అనుబంధ సంఘం నాయకుని దుర్భాషలాడటం శోచనీయం. లాకౌట్ అక్రమమో, సక్రమమో చెప్పాల్సిన పని తనది కాదని కమిషనర్ చెప్పటం ఆశ్చర్యం కల్గిస్తున్నది. పైగా ఆ షరతుని అంగీకరిస్తేనే మీటింగులో పాల్గొనాలని కమిషనర్ చెప్పడం చూస్తే ఇది కార్మిక కమిషనర్ కార్యాలయమా, యజమానుల కమిషనర్ కార్యాలయమా అని సందేహం కలుగక మానదు. వాస్తవనానికి ఇంక ఎన్నో డిమాండ్లపై చర్చించవలసి ఉన్నది. బి.ఐ.ఎఫ్.ఆర్. గతంలో కార్మికుల కాంప్లైమెంటు తగ్గించరాదని, ఇద్దరు వర్క్ మెన్ డైరెక్టర్లను నియమించాలని చేసిన ఈ సూచనలు యాజమాన్యం అసలు అమలే చేయటం లేదు. ఈ విషయం లేబర్ కమిషనర్ కు కన్నడదా? తిరిగి 16వ తేదీ వేసిన మీటింగ్ లో కూడా లాకౌట్ జీతాలు అడగమని ముందుగా రాసివ్వమని సి.ఐ.టి.యు. ప్రతినిధిపై కమిషనర్ వత్తిడి తెచ్చారు. కనీసం సి.ఐ.టి.యు. అభిప్రాయాన్ని మినిట్స్ లో నోట్ చేయమన్నా ఆయన నిరాకరించారు. చివరికి తన అసమ్మతి లేఖను ఇచ్చి సి.ఐ.టి.యు. ప్రతినిధి వెళ్ళిపోవల్సిన పరిస్థితి వచ్చింది. కార్మిక శాఖ ముఖ్యంగా కమిషనర్ ఈ చర్యలత్యంత గర్హనీయం. ఈ వైఖరి మార్చుకొనకపోతే భవిష్యత్ లో కార్మిక వర్గం నుండి తీవ్ర ప్రతిఘటన ఎదుర్కోవల్సి వస్తుంది.

■■■■■■■■■■



# విశాఖలో సి.ఐ.టి.యు. ఆలిండియా కౌన్సిల్

## సమావేశాలకు ముమ్మర ఏర్పాట్లు

నవంబర్ 17 నుండి 20 దాకా విశాఖపట్నంలో జరగబోయే సి.ఐ.టి.యు. ఆలిండియా జనరల్ కౌన్సిల్ సమావేశాలు జయప్రదం చేయటానికి విశాఖ జిల్లా సి.ఐ.టి.యు. ముమ్మర సన్నాహాలు చేస్తున్నది.

ఆగస్టులో సమావేశమైన సి.ఐ.టి.యు. కేంద్ర కార్యవర్గ సమావేశం అభీష్టం మేరకు ఈ సమావేశాలు మన ఆంధ్రప్రదేశ్ లో విశాఖలో జరుగుతున్నాయి. వచ్చే ఏడాది ఫిబ్రవరిలో కేరళలో జరగబోయే సి.ఐ.టి.యు. అఖిల భారత మహాసభకు ముందు జరగబోతున్న చివరి జనరల్ కౌన్సిల్ సమావేశమిది.

ఈ సందర్భాన్ని పురస్కరించుకుని విశాఖ జిల్లా పారిశ్రామిక ప్రాంతాలలోను, నగరంలోని, నగరం చుట్టుపట్ల వున్న కార్మిక వర్గానికి మరింతగా సి.ఐ.టి.యు. విశిష్టత తెలపటానికి, సి.ఐ.టి.యు.కి పెరుగుతున్న ప్రతిష్ఠను ప్రస్ఫుటం చేయటానికి సకల సన్నాహాలు చేస్తున్నది.

బహిరంగ సభతో పాటు కార్మిక వర్గం పోరాటాలు, సి.ఐ.టి.యు. విశిష్టతలతో కూడిన ఎగ్జిబిషన్ కూడా ఏర్పాటు చేస్తున్నారు.

ఈ కౌన్సిల్ సమావేశాలు విజయవంతం చేయటానికి అవసరమైన సన్నాహాలు చర్చించేందుకు రెండు నెలల ముందుగానే సెప్టెంబర్ 17న ఆహ్వాన కమిటీ సమావేశమైంది. దీనికి రాష్ట్ర సి.ఐ.టి.యు. అధ్యక్షులు శ్రీ నండూరి ప్రసాదరావుగారు హాజరై దేశంలో, రాష్ట్రంలో వున్న ప్రభుత్వాలు అనుసరిస్తున్న కార్మిక వ్యతిరేక విధానాలను, వాటిపై సి.ఐ.టి.యు. పోరాడుతున్న తీరు వివరిస్తూ, ఈ నేపథ్యంలో సి.ఐ.టి.యు. కౌన్సిల్ సమావేశాలు జయప్రదం చేయాల్సిన అవసరాన్ని నొక్కి చెప్పారు.

ఈ సమావేశాలకు అన్ని విధాలా సౌకర్యంగా వుండే స్టేల్ ప్లాంటుకు వేదికగా నిర్ణయించారు.

నవంబర్ 17న నగరంలో 50 వేల మంది కార్మికులతో భారీ ప్రదర్శన నిర్వహించటానికి, స్థానిక బుల్లయ్య కళాశాల

ఆవరణలో బహిరంగ సభ జరపటానికి ఏర్పాట్లు జరుగుతున్నాయి.

మొత్తం సమావేశాలు జయప్రదంగా నిర్వహించటానికి 18సబ్ కమిటీలు ఏర్పరిచారు. అందులో సావనీరు కమిటీకి స్టేల్ ప్లాంటు సి.ఐ.టి.యు. నాయకులు శ్రీ కె.సుందరయ్య ఎగ్జిబిషన్ కమిటీకి శ్రీ జి.ఎస్.రాజేశ్వరరావు ప్రచార కమిటీకి సి.ఐ.టి.యు. అధ్యక్షులు శ్రీ ఎ.అజయ్ శర్మ, ఆర్థిక వ్యవహారాల కమిటీకి సి.ఐ.టి.యు. జిల్లా కోశాధికారి శ్రీ వి.ఎస్.పద్మరాజుగార్లు కస్టీనర్లుగా వున్నారు.

దేశ, రాష్ట్ర వ్యాప్తంగా జరుగుతున్న కార్మికవర్గ పోరాటాలు, ఆందోళనలో చురుకుగా పాల్గొంటున్న జిల్లాలో విశాఖ జిల్లా ఒకటి. ప్రభుత్వరంగ సంస్థల ప్రైవేటీకరణకు వ్యతిరేకంగా పోరాటం చేయటంలో కేంద్ర ప్రభుత్వం కార్మికుల నెత్తిన బలవంతంగా రుద్దిన నష్టదాయకమైన పెన్షన్ ఆందోళన, సమ్మె పోరాటాలలో, అసంఘటితరంగ కార్మికులపై సర్వే నిర్వహించి, సంఘటిత పర్చి, పోరాటాలు నడపటంలో స్టేలు ప్లాంటు లాంటి ప్రభుత్వరంగ సంస్థలలో వేతనాలలో సరియైన ఆలోచనా విధానంతో ఒప్పందాలు చేయించటంలో, మీటరు రేట్లపై ఆటో కార్మికుల పోరాటాన్ని విజయవంతంగా నడపటంలో సి.ఐ.టి.యు. నిర్వహించిన పాత్ర విశాఖ జిల్లా కార్మికుల అపూర్వ ఆదరణకు పాత్రమయింది. పోరాటాలలో కార్మికుల పట్ల సామాన్య ప్రజల సంఘీభావం పెంచటానికి సి.ఐ.టి.యు. చేస్తున్న కృషి కూడా దీనికి కారణమైంది. ఆటో కార్మికుల సమ్మె పోరాటంలో ఇది మరింత ప్రస్ఫుటమైంది. సి.ఐ.టి.యు. ప్రతిష్ఠ మరింత పెరుగింది.

అందువలననే కౌన్సిల్ సమావేశాలు విజయవంతంగా వటానికి అవసరమైన ఆర్థిక వనరులను సమకూర్చుకోవటంలో సి.ఐ.టి.యు. జిల్లా ఆత్మవిశ్వాసంతో నగర కార్మికులు ముందుకు వెళ్ళింది. సి.ఐ.టి.యు. సంఘ సభ్యుల వద్దనే కాకుండా, సి.ఐ.టి.యు. ఐక్యత పోరాట విధానాన్ని మిగతా నగర కార్మికుల వద్దకు తీసుకెళ్ళవలెనని జిల్లా సి.ఐ.టి.యు. ఒక

విధానంగా ఆనునరించింది. వారు భావించినట్లుగానే

హిందూస్థాన్ షిప్ యార్డులో, స్టేలు ప్లాంటులో సి.ఐ.టి.యు. సభ్యులుకాని వారి వద్ద నుంచి కూడా విరాళాలు పొందగలిగిన అద్భుతం సి.ఐ.టి.యు.కి వచ్చింది.

అలాగే, ఇన్స్యూరెన్స్ ఉద్యోగులు గ్రూపులుగా ఏర్పడి, బ్యాంకు ఉద్యోగుల వద్దకు విరాళాలకై వెళితే వారి అనుభవమూ ఇదే.

కార్మికులకండగా పోరాటాలు ఉంటే, పోరాటలకండగా కార్మికులు ఉంటారనేది అనుభవాల సారాంశం.

సి.ఐ.టి.యు. కౌన్సిల్ సమావేశాలు జయప్రదం చేయటానికి ఆంధ్రప్రదేశ్ నాట్యమండలి తన ప్రచార కార్యక్రమాన్ని ఉదృతం చేసింది.

ప్రచారానికి అవసరమైన గీతాలు తయారు చేసుకోవటానికి ముందుగా విశాఖలో అక్టోబర్ 2 నుండి 6 దాకా విశాఖలోని హాష్మిభవన్ లో రాష్ట్ర వర్క్ షాప్ నిర్వహించింది. పదిహేడు జిల్లాల నుంచి 52 మంది కళాకారులు ఈ వర్క్ షాప్ లో పాల్గొన్నారు. వీరిలో 12 మంది రచయితలు. శ్రీ దేవేంద్ర ప్రిన్సిపాల్ గా వ్యవహరించిన ఈ వర్క్ షాప్ లో రిజ్లా, లారీ, ఆటో, భవన, నిర్మాణ, షాప్ ఎంప్లాయిస్, బీడి, అంగన్ వాడీ, విద్యుత్, రైలు, నోడల్, ముతా తోపుడు బండ్లు, మత్స్య, నేత, పోస్టల్, కొరియర్ తదితర రంగాలకు సంబంధించిన కార్మికుల స్థితిగతులపై 40 గీతాలను ఈ వర్క్ షాపు రూపొందించింది. అక్టోబర్ 5న హాష్మిభవన్ నుండి ఈ కళాకారులందరూ ఊరేగింపుగా బయలుదేరి ఎన్.ఎ.డి. కొత్తరోడ్డు జంక్షన్ వద్ద వీధి పాటలు, కచేరి నిర్వహించారు. పాడిన ప్రతి కొత్తపాట ప్రజలను అలరించింది. ఈ కళాకారులందరూ ప్రచార కార్యక్రమంలో ఉత్సాహంగా పాల్గొంటున్నారు. కౌన్సిల్ సమావేశాల సందర్భంగా సావనీరు తీసుకువస్తున్నారు.

అన్ని విధాలా కౌన్సిల్ సమావేశాలు జయప్రదం చేయటానికి ఏర్పాట్లు చురుకుగా సాగుతున్నాయి.



# నవంబర్ 28న అంగన్‌వాడీ ఉద్యోగుల “చలో హైదరాబాద్”

అంగన్‌వాడీ ఉద్యోగులను ప్రభుత్వ ఉద్యోగులుగా గుర్తించాలని, వర్కర్ కు నెలకు రు. 1,200 లు, హెల్పర్ కు రు. 800 లు ఇవ్వాలని, ప్రాజెక్టులను ప్రైవేటీకరణ చేయకుండా ప్రభుత్వమే నిర్వహించాలని అనేక సంవత్సరాల నుండి దేశమంతటా అంగన్‌వాడీ ఉద్యోగులు కోరుతున్నారు. అందుకే అనేక ఆందోళనలు నిర్వహించారు. ప్రధానమంత్రిలకు పోస్ట్ కార్డులు, టెలిగ్రాంలు పంపించారు. ప్రదర్శనలు, ధర్నాలు జరిపారు. రాజీవ్ గాంధీ నుండి దేవెగోడ వరకూ ప్రధానమంత్రిలందరినీ అఖిల భారత అంగన్‌వాడీ వర్కర్స్ అండ్ హెల్పర్స్ ఫెడరేషన్ నాయకులు కలిసి వినతిపత్రాలు లిచ్చారు. నాలుగు సంవత్సరాల క్రితం నామమాత్రంగా వేతనాలు పెంచడం తప్ప ఇతర కోర్కెలు పరిష్కారం చేయలేదు. నెలకు రు. 350 ల నుండి రు. 450 ల “గౌరవ” వేతనంతో వర్కర్లు, రు. 200 లతో హెల్పర్లు ఎలా బతకాలో తెలియక దిక్కుతోచని స్థితిలో వున్నారు. ఈ నాలుగేళ్ళలో ధరలు విపరీతంగా పెరిగిపోగా కరువు భత్యం కాని, ఇతర ఏ సౌకర్యాలు గానీ లేక అర్ధాకలితో, పస్తులతో కాలం గడుపుతున్నారు. దానికితోడు సెంటర్ అద్దెలు, పోపు సామానులు, కట్టెపుల్లల డబ్బు, టి.ఎ, డి.ఎ.లు సకాలంలో చెల్లించక, తగినంత ఇవ్వక, స్టేషనరీ కూడా కొనాల్సి వస్తూ తమ కొచ్చేదానిలోనే సెంటర్ నిర్వహణ భారం కూడా వహించాల్సి వస్తున్నది.

సెప్టెంబర్ 26 వ తేదీన ఢిల్లీలో జరిగిన అఖిల భారత అంగన్‌వాడీ వర్కర్ల, హెల్పర్ల ఫెడరేషన్ ఈ పరిస్థితులన్నిటినీ గమనంలోకి తీసుకుని దేశ వ్యాప్తంగా ఆందోళనను కొనసాగించాలని, తీవ్రతరం చేయాలని నిర్ణయించింది. దేవెగోడ ప్రభుత్వం ఏర్పడిన తర్వాత అఖిల భారత కేంద్రం నుండి జరిపిన కృషిని అధ్యక్షురాలు శ్రీమతి విమలా రణదివె వివరించారు. ఫెడరేషన్ ప్రతినిధి బృందం, సి.పి.ఐ. (ఎం) పార్లమెంట్ సభ్యులతో కలిసి ప్రధానమంత్రిని, మానవ వనరుల అభివృద్ధి శాఖా మంత్రిని, ఆర్థిక మంత్రిని కలిశారు. మంత్రిలందరూ వేతనాలు చాలా తక్కువగా వున్నాయని, పెంచాల్సిన అవసరం వుందని సానుభూతి ప్రకటించారు తప్ప స్పష్టమైన హామీ ఏదీ ఇవ్వలేదు. మిగిలిన రెండు డిమాండ్లపై

సానుకూల స్పందన కూడా లేదు. అందుకని దేశ వ్యాప్త ఆందోళన ద్వారా ప్రభుత్వం పై ఒత్తిడి తీసుకుని రావాలని కమిటీ నిర్ణయించింది. నవంబర్ 28 న ఢిల్లీలో “చలో పార్లమెంట్” జరపాలని, అందుకు పెద్దఎత్తున అంగన్‌వాడీ ఉద్యోగులను సమీకరించాలని కమిటీ నిర్ణయించింది. ప్రధానంగా పంజాబ్, హర్యానా, బీహార్, బెంగాల్ తదితర ఢిల్లీకి సమీపంలో వున్న రాష్ట్రాల నుండి ఎక్కువ సంఖ్యలో సమీకరణ జరుగుతుంది. కేరళ, తమిళనాడు, ఆంధ్రప్రదేశ్ వంటి దూరంగా వున్న రాష్ట్రాల్లో అదే రోజున స్థానికంగా ప్రదర్శనలు, సభలు జరపాలని పిలుపునిచ్చింది. అంతకుముందుగా పోస్ట్ కార్డు కాంపెయిన్, పత్రికా ప్రకటనలు, స్థానిక ప్రదర్శనలు వంటి కార్యక్రమాలు చేపట్టి విస్తృతంగా అంగన్‌వాడీ ఉద్యోగులను భాగస్వాములను చేయాలని నిర్ణయించబడింది. ప్రభుత్వ స్పందనను బట్టి అవసరమైతే డిసెంబర్ నెలలో ఒక రోజు సమ్మెకు పిలుపు ఇవ్వాలని కూడా కమిటీ నిర్ణయించింది.

అఖిల భారత కమిటీ పిలుపులో భాగంగా మన రాష్ట్రంలో ప్రతి అంగన్‌వాడీ

వర్కర్ నుండి, హెల్పర్ నుండి ప్రధానమంత్రికి పోస్ట్ కార్డులు పంపించాలి. ప్రాజెక్టు సమావేశాల సందర్భంగా కార్డులు సేకరించాలి. పత్రికా విలేకరుల సమావేశాలు ఏర్పాటు చేసి సమస్యలను, మన కార్యక్రమాన్ని వివరించాలి. నవంబర్ 10-15 తేదీల మధ్య జిల్లా కేంద్రంలో ప్రెస్ మీట్ పెట్టి వేలాది కార్డులను ప్రదర్శించి పోస్ట్ చేయాలి. ఈ కార్యక్రమంలో రాష్ట్రంలోని ప్రతి ప్రాజెక్టులోని ప్రతి సెక్టార్ నుండి ప్రతి వర్కర్, హెల్పర్ పాల్గొనేలా కృషి చేయాలి.

నవంబర్ 28 న “చలో హైదరాబాద్” నిర్వహించాలి. ఇందుకు సెక్టార్, ప్రాజెక్టు సమావేశాల సందర్భంగా ప్రచారం చేయాలి. ప్రతి సెక్టార్ నుండి వర్కర్లు, హెల్పర్లు పాల్గొనేలా ప్లాన్ చేయాలి. నవంబర్ 28 న ఉదయం 11 గంటలకు ఇందిరా పార్క్ నుండి ప్రదర్శన బయలుదేరి బాగ్ లింగంపల్లి సుందరయ్య విజ్ఞాన కేంద్రం వద్ద బహిరంగ సభ జరుగుతుంది. పోస్ట్ కార్డు కాంపెయిన్ నీ, “చలో హైదరాబాద్” కార్యక్రమాన్ని జయప్రదం చేసేందుకు జిల్లా కమిటీలన్నీ కృషి చేయాలి.

## బీడి కార్మికుల వేతనం పెంపు

భువనగిరి డివిజన్ ఆలేరు పట్టణం బీడి కార్మికుల 35 రోజుల ఆందోళన అనంతరం వేతనాలలో పెంపుదల సాధించారు. వెయ్యి బీడిలకు గతంలో రు.19లు ఇచ్చేవారని, ఇప్పుడు రు.24లు సాధించుకున్నారు. ఈ ఒప్పందం అక్టోబర్ 3న జరిగింది. ఈ సందర్భంగా ఆలేరులో ఎ.సి.రెడ్డి భవనంలో జరిగిన బీడి కార్మికుల సమావేశంలో రాష్ట్ర బీడి కార్మిక సంఘం అధ్యక్షులు శ్రీ మందు వెంకటయ్య, బీడి కార్మిక సంఘం అధ్యక్షురాలు కుమారి ఎ.విజయలక్ష్మి, సి.ఐ.టి.యు. నాయకులు శ్రీ మంగ నర్సింహులు ప్రసంగించారు.

## వర్క్ ఛార్జిడ్ ఉద్యోగుల నిరసన

సెప్టెంబర్ 12 న ఛలో అసెంబ్లీ విజయవంతమైన అనంతరం సి.ఐ.టి.యు. అధ్యక్షులలోని రాష్ట్ర సంఘాలు ఎ.పి.డబ్ల్యు.పి. ఇరిగేషన్ ఎంప్లాయిస్ యూనియన్, ఎ.పి. హైవేస్ (ఆర్ అండ్ బి) ఎంప్లాయిస్ యూనియన్, ఎ.పి. పంచాయతీ రాజ్ (జెడ్.పి.) ఎంప్లాయిస్ యూనియన్లు సంయుక్తంగా ఇచ్చిన పిలుపు మేరకు అక్టోబర్ 14 నుండి 19 వరకూ రాష్ట్రంలోని అనేక జిల్లాల్లో ఇరిగేషన్ ఆర్ అండ్ బి, పంచాయతీ రాజ్ శాఖల క్రింద పనిచేస్తున్న వర్క్ ఛార్జిడ్ ఉద్యోగులు వేలాదిమంది ఆయా సర్కిల్స్, డివిజన్లు, సబ్ డివిజన్లు, సెక్షన్లలో నిరసన బాడ్లీలు ధరించారు. విరామ సమయంలో ప్రదర్శనలు నిర్వహించారు. వేలాది పోస్ట్ కార్డులు ఆంధ్రప్రదేశ్ ముఖ్యమంత్రికి పంపించారు. వర్క్ ఛార్జిడ్ విధానం రద్దుకై సాగుతున్న పలు దశల వారీ ఆందోళనల్లో భాగంగా ఈ నిరసన వారం జరిగింది. ప్రభుత్వానికి ఆర్థిక భారంలేని వర్క్ ఛార్జిడ్ విధానం తక్షణం రద్దు చేసి రెగ్యులర్ ఉద్యోగుల వలే ట్రైజరరీల ద్వారా వేతనాలు చెల్లించాలని కోరుతున్నారు.



# గోదావరి పరులేకర్

“ఎర్రజెండా చట్టాలు”గా పిలవబడిన ప్రకటనలు ఆ తరువాత ఒకటొకటిగా

అశాంతి ధావల

వెలువడటం ప్రారంభించాయి.

తదనంతర సంవత్సరాలలో ప్రజాపోరాటాలను నిర్వహించటం ద్వారా కిసాన్ సభ, కమ్యూనిస్టు పార్టీలు కలిసి మరో మూడు అంశాలను చేపట్టాయి. భూమి, అటవీ ప్రాంతమూ, వేతనశ్రమ అనేవి యీ మూడు అంశాలు. మహాదృతమైన ఈ భూపోరాటాల కారణంగానే రాష్ట్రంలో మొట్టమొదట కొలుదారి చట్టం 1948-49లో వచ్చింది. థానే జిల్లాలో పోరాట కేంద్రాలైన మూడు తాలూకాలో తొలుత ఈ చట్టం అమలులోకి వచ్చింది. తరువాత యీ కొలుదారి చట్టాన్ని రాష్ట్ర మంతటా వర్తింపజేశారు. అంతేకాకుండా అదివాసీల నుండి యితరులకు భూమి బదలాయింపును నిషేధిస్తూ ఒక చట్టం వచ్చింది. ఈ భూపోరాటమూ, తదనంతర కాలంలో అటవీ భూముల కోసం సాగిన పోరాటమూ జయప్రదం కావటంతో మొట్టమొదటిసారిగా లక్షలాది ఎకరాల భూమి అదివాసుల పేరున దఖలు పడింది. వేతనాల కోసం కూడా భీకరపోరాటం నడచింది. సుదీర్ఘమైన పోరాటం అనంతరం ప్రభుత్వ డివిజనల్ అధికారి మధ్యవర్తిత్వంలో భూస్వాములకూ, అదివాసి వ్యవసాయ కార్మిక, పేద రైతులకు మధ్య ఒప్పందం జరిగింది. అప్పటి రాష్ట్ర ముఖ్యమంత్రి మొరార్జీదేశాయ్ మాత్రం కమ్యూనిస్టులతో ఒప్పందాన్ని సేమిరా అంటూ త్రోసిపుచ్చారు. వెనువెంటనే డివిజనల్ అధికారిని బదిలీచేసి బీభత్సానికి ఒడిగట్టాడు. కాని అది వాసులు దీనిని దైర్యంగా ఎదుర్కొన్నారు. పోలీసులు తమ అశక్తతను వెల్లడించే స్థాయికి వుద్యమం విస్తరించింది. మొరార్జీదేశాయ్ పిలుపు మేరకు సైన్యం కల్యాణ్ కు చేరుకొన్నది. పతాకస్థాయికి చేరిన వుద్యమాన్ని అణచేటందుకై వారు అదివాసీ ప్రాంతాలలో ప్రవేశించారు.

ఈ సమయంలో బొంబాయి, థానే జిల్లాల్లో కమ్యూనిస్టు పార్టీ నాయకత్వం క్రింద కార్మికవర్గం సంఘటితమై సైన్యాన్ని వుపసంహరించకపోతే నిరవధిక సమ్మెకు దిగుతామని హెచ్చరించింది. ప్రజలలోను, పత్రికలలోనూ ప్రజాతంత్ర భావాలు ప్రగాఢంగా వ్యక్తమయ్యాయి. చేసేదేమీ లేక ప్రభుత్వం వెనక్కు తగ్గింది. పోరాటం జయప్రదంగా ముగిసింది.

కార్యాచరణలో రైతు-కూలీల ఐక్యత అవసరాన్ని యీ పోరాటం నిరూపించింది. శ్యామ్ రావ్, గోదావరి పరులేకర్ లిరువురూ యీ సూత్రాన్ని జీవితాంతం గుర్తుంచుకొన్నారు. తదనంతర కాలంలో ప్రభుత్వం చేసిన కనీస వేతన చట్టాలకు కూడా యీ కూలిపోరాటమే కారణమని చెప్పాలి.

ఈ కాలంలో థానే జిల్లాలోని అదివాసుల పోరాటంలోని ముఖ్య అంశాలైన వెట్టిచాకిరి, భూమి, అటవీ భూములు, కూలిపోరాటాలలో సాధించిన విజయాలు తదనంతర కాలపు చట్టాలకు మార్గదర్శక మయ్యాయనేది చారిత్రిక వాస్తవం. అయితే ఈ చట్టంలో అనేక లోసుగులు వున్నాయి. తదనంతర కాంగ్రెస్ ప్రభుత్వాలు దీనిని అమలు చేయలేదు. ఇదంతా వేరే విషయం.

ప్రజాతంత్ర పోరాటాలు

పోర్చుగీసు పాలన నుండి పొరుగునే వున్న దాదర్ వాగర్ హవేలిని విముక్తి చేయటానికి 1955లో థానే జిల్లా కమ్యూనిస్టు పార్టీ, కిసాన్ సభ ప్రముఖ పాత్ర వహించాయి. గోదావరి పరులేకర్, శ్యాంరావులు ఈ పోరాటానికి నాయకత్వం వహించారు. గోవా విముక్తి పోరాటంలో కూడా వారు ప్రధాన పాత్ర నిర్వహించారు. 1950 మధ్యలో సంయుక్త మహారాష్ట్ర పోరాటంలో కూడా వారు అగ్రభాగాన నిలిచారు. ఈ పోరాటాల ఫలితంగానే 1957లో శ్యాంరావు పరులేకర్ పార్లమెంట్ కు ఎన్నికయ్యారు. 1964లో పార్టీ చీలినప్పుడు వీరిరువురూ మార్క్సిస్టు పార్టీలో చేరారు.

ఈ కాలంలో మార్క్సిస్టు పార్టీపై దమనకాండ సాగింది. శ్యాంరావు పరులేకర్ జైలులో పడ్డారు. 1965 ఆగస్టు 3న గుండెపోటు రావటంతో శ్యాంరావు బొంబాయిలోని

అథర్ రోడ్ జైలులో కన్నుమూశారు. ఆ సమయానికి అదే జైలులో నిర్బంధితురాలిగా వున్న గోదావరికి యీ వార్త శరాపాతమే అయింది. ఈ బాధ నుంచి ఆమె కోలుకోవటానికి కొన్ని మాసాలు పట్టింది. తొలి నుంచి వుద్యమానికి అంకితమై వున్నందున వీరు పిల్లలు అవసరం లేదనుకొన్నారు. మొత్తం మీద జీవిత భాగస్వామిని కోల్పోవటంతో ఆమె ఎంతో విచారానికి లోనైంది. జైలులో వున్నప్పుడే “అదివాసు తిరుగుబాటు” అన్న పుస్తకాన్ని గోదావరి రచించింది. దానిని శ్యాంరావుకే అంకితం చేసింది. మరాఠీలో రచించబడిన యీ గ్రంథం ఆంగ్లంలోకి అనువదించబడి ఆ తరువాత అనేక భారతీయ భాషల్లోకి తర్జుమా అయింది. సాహిత్య అకాడమీ అవార్డును పొందటమే కాక జవహర్ లాల్ నెహ్రూ అవార్డుకు కూడా ఎంపికైంది. గిరిజనులలో విద్యావ్యాప్తికోసం ఆమె అదివాసి ప్రగతి మండలిని స్థాపించారు. ప్రస్తుతం దీని ఆధ్వర్యం థానే జిల్లాలో అనేక పాఠశాలలు, కళాశాలలు, హాస్టల్స్ నడుస్తున్నాయి. మహారాష్ట్రలో అదివాసి స్వయం ప్రతిపత్తి మండలికోసం ఆమె పోరాడారు. గిరిజనాభివృద్ధి కోసం మరెన్నో పథకాలను చేపట్టారు. గిరిజనులలో విచ్చిన్నకర భావాలను ప్రచారం చేసే మతసంస్థలనూ, విదేశీ సహాయంతో నడిచే సంస్థలను ఆమె గట్టిగా వ్యతిరేకించారు.

అణగారిన ప్రజలకోసం నిస్వార్థ సేవలందించినందుకుగాను 1984లో గోదావరి పరులేకర్ కు న్రతిష్ఠాత్మకమైన లోకమాన్య తిలక్ అవార్డు బహుకరించబడింది. సామాజిక సమానత్వమూ, స్త్రీ విముక్తి కోసమూ, ఆమె చేసిన కృషికి గుర్తింపుగా 1990లో సాచిత్రిబాయ్ అవార్డు ఆమెకు లభించింది.

1993లో ఆమెకు మెదడు సంబంధమైన వ్యాధి సోకింది. స్వల్పంగా పక్షవాతం వచ్చింది. శ్యాంరావు మరణం తరువాత బొంబాయి లోని ‘శ్యాం సవలి’ అన్న బంగ్లాలో ఆమె ఒంటరి జీవితాన్ని గడపసాగింది. అయితే మహారాష్ట్ర పార్టీ కమిటీ, థానే జిల్లా కమిటీ నాయకులు ఆమెను థానే పట్టణానికి తీసుకువచ్చారు. ఏభైయేళ్ళ పాటు ఆమెతో కలిసి పనిచేసిన పార్టీ జిల్లా కమిటీ సభ్యుడు వి.జి.పద్మనాభన్, ఆయన భార్య, కుమార్తె ఆమెను ఆత్మబంధువుగా చూసుకొన్నారు. 1995 ఏప్రిల్ లో చండీఘర్ లో జరిగిన మార్క్సిస్టు పార్టీ 15వ మహాసభకు హాజరుకావలసిందిగా ఆమెకు ప్రత్యేక ఆహ్వానాన్ని పార్టీ పంపించింది. కాని అనారోగ్య కారణంగా ఆమె మహాసభలకు రాలేకపోయారు. కాని ప్రతినిధులకు ఒక లేఖను పంపారు. ఆ లేఖలో ఆమె యీ విధంగా పేర్కొన్నారు.

“ప్రస్తుతం నేను జీవిత చరమాంకంలోకి చేరుకొన్నాను. కమ్యూనిస్టు పార్టీ కోసమూ, కిసాన్ సభ కోసమూ అదే విధంగా యీ నాటికీ సామ్రాజ్యవాదుల చేత మన స్వేచ్ఛాపాలకవర్గాల చేత అణచివేయబడుతూ దోపిడీకి గురవుతున్న పేద ప్రజలకోసం నా జీవితంలో ఏభైయేళ్ళను వినియోగించగలిగినందుకు నేను గర్విస్తున్నాను.

“మార్క్సిజం-లెనినిజం సూత్రాలపట్ల రాజీలేని అంకితభావమూ, నిర్దిష్టపరిస్థితులకు యీ సూత్రాలను అన్వయించే దాని ప్రయత్నాల కారణంగా మనదేశంలోని అసంఖ్యాకమైన దీనజనావళికి విముక్తిమార్గం చూపగల ఆశాభావ మార్క్సిస్టు పార్టీయేనని నేను యిప్పటికీ ధృఢంగా నమ్ముతున్నాను.

“ముందు ముందు ఎదురుకానున్న రాజకీయ సవాళ్ళను ఎదుర్కొనగల సంఘటితశక్తి, సమైక్యతనూ, అదే విధంగా తన పోరాటంలో భాగంగా భారతదేశంలో జనతా ప్రజాతంత్ర విప్లవ విజయాన్ని సాధించటానికి యీ మహాసభ తేద్యదగలదని నేను పూర్తిగా నమ్ముతున్నాను”.

కామ్రేడ్ గోదావరి పరులేకర్ యిచ్చిన చివరి సందేశం యిదే. ప్రముఖ కమ్యూనిస్టు విప్లవకారిణిగా, రైతు ఉద్యమ, సమరశీల నాయకురాలిగా అద్భుత విజయాలు సాధించిన కామ్రేడ్ గోదావరి తన జీవిత కాలంలోనే చరిత్ర ప్రసిద్ధురాలిగా మారారు.



KLVO2A288



MOCKBA

© : 7612474

FROM

EDITOR

**KARMIKA LOKAM**

C.I.T.U. Office,  
N.V.B. Smaraka Kendram,  
1-1-60/4, Musheerabad,  
Hyderabad-20

Address

To, \_\_\_\_\_

\_\_\_\_\_

\_\_\_\_\_

\_\_\_\_\_





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	KL VOLA 288
పుస్తకం పేరు	కాంక్షలు
తారీఖు	24/8/23
ముందు అట్ట	yes
వెనుక అట్ట	yes
మొత్తం పేజీలు	28
పెద్ద సైజు పేజీలు	12, 13
ఖాళీ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandini
పరీక్ష చేసినది	pragathi
పేజీలు పరిచూసినది	
బైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	No
పరిస్థితి	good